


ياسنجان سادىق چوغلان



3

كۈيلەر خانىشى

مەلىكە ئاماننساخان

كۈيلەر خانىشى

مەلىكە ئاماننساخان

شىنجاڭ خەلق نەشرىياتى



رەسىمىنى ئىشلىگۈچى : ئابدۇكېرىم نەسرەدىن

مۇقاۋىسىنى لايىھەلىگۈچى : مۇراددىل ئابد

تارىخىي شەخسلەر ھەققىدە ھېكايىلەر 4

- 1- مەڭگۈلۈك ئابدە — كوروران گۈزىلى
- 2- قەھرىمان قىز — مەختۇمسۇلا
- 3- كۈيلەر خانىشى — مەلىكە ئاماننساخان
- 4- ئاياللارنىڭ ئىپتىخارى — نۇزۇگۈم
- 5- مەرىپەتپەرۋەر ئانا — ئايخان

ISBN 7-228-08014-9



9 787228 080144 >

ISBN7 - 228 - 08014 - 9

套价: 30.00元

شىنجاڭ خەلق نەشرىياتى

ياسنجان سادىق چوغلان

Abdulcelil TURAN
Yenidoğan Mh. 41. Sk. No: 7
Daire: 4 Zeytinburnu İST.

كۈيلەر خانشى

مەلىكە ئاماننساخان

ئابدۇلجېلىل تۇران كۈتۈبخانىسى
مكتبة عبدالجليل توران
Abdulcelil Turan Kütüphanesi
www.uyghurweb.net

مۇندەرجە

- 1 ئەمىنلىك كۈندىكى قۇتلۇق خەۋەر . 1
- 10 مۇزىكىغا ھېرىسمەن بوۋاق . 2
- 14 بالىلىق ھەۋەس 3
- 19 شائىرلار سۆھبىتىدە 4
- 24 شېئىرغا ھەۋەس 5
- 28 «نەفسە» 6
- 35 پىتنە - پاسات 7
- 43 سۇيىقەست 8
- 48 ئوردىدىن چىقىپ كېتىش 9
- 57 مەھمۇد ئوتۇنچى 10
- 66 «موللا قىز» 11
- 72 ئايدىنكى مۇقام ساداسى 12
- 86 تويلۇق: بىر ئېرىق سۇ 13
- 94 دۈمبۈل شېئىر 14
- 102 تەلەپچان ئۇستاز 15
- 110 پىغانلىق سۆھبەت 16
- 117 جۇدالىق دەملىرى 17

ئابدۇلجېلىل تۇران كۈتۈبخانىسى

مكتبة عبدالجلیل توران

Abdulcelil Turan Kütüphanesi

www.uyghurweb.net

图书在版编目(CIP)数据

阿曼尼萨汗/牙森江著. — 乌鲁木齐:新疆人民出版社, 2003. 5

(历史人物故事丛书. 第4辑)

ISBN 7-228-08014-9

I. 阿… II. 牙… III. 故事—中国—当代—维吾尔语(中国少数民族语言) IV. I247.8

中国版本图书馆 CIP 数据核字(2003)第 035660 号

责任编辑:艾合买提·伊明

责任校对:热娜·阿布里米提

封面设计:穆拉丁·阿比迪

历史人物故事丛书 第4辑

(3)

音乐皇后—阿曼尼萨汗 (维吾尔文)

牙森江·萨迪克 著

新疆人民出版社出版

(乌鲁木齐市解放南路348号 邮编:830001)

新疆新华书店发行

乌鲁木齐仁祥印务有限公司

787×1029 毫米 32 开本 印张

2003年5月第1次印刷

印数:1—5000 册

tan.dawuipyu.www

ISBN 7-228-08014-9 套价(1-5): 30.00 元

(单价: 6.00 元)

1. ئەمىنلىك كۈندىكى قۇتلۇق خەۋەر

مىلادىيە 1526 - يىلى ئۆرۈك پىششىقى.
يەكەن سەئىدىيە خانلىقىنىڭ ئاستانىسى يەكەن شەھىرى
تومۇز ئىسسىقىدا داپخاننى ئېتىۋېتىلگەن تونۇرغا ئوخشاپ
قالغانىدى. شەھەر ئاسمىنىدا خۇددى ئوتتەك تاۋلىنىپ
تۇرغان قۇياشنىڭ كۆيدۈرگۈچ ئالتۇن نۇرلىرى ئادەملەرنى
ئۆيلىرىگە، دالدىغا، دەل - دەرەخلەرنىڭ سايىسىگە
بېرىۋېلىشقا مەجبۇر قىلغان بولسىمۇ، لېكىن ئاستانە
كوچىلىرىنىڭ ئەتىگەنكى قاينام - تاشقىنلىق مەنزىرىسىگە
ئانچە نۇقسان يەتكۈزەلمىگەندى. ئۇششاق تىجارەتچىلەر،
ھاجەتمەنلەر، ئېلىپ - ساتارلار، دېھقانلار يەنىلا ئۆز
تىرىكچىلىكى بىلەن ھەلەك ئىدى. ئوردا كۆلىنىڭ
ئەتراپىدىكى قۇچاق يەتكۈسىز چىنارلارنىڭ سايىسىدە
يەكتەك، جەندىلىرىنى غېرىبچە سېلىپ يانپاشلاپ يېتىشقان
بىر نەچچە مۇساپىر ۋە دەرۋىشلەر ياخشى نىيەتلىك كىشىلەر
ئەكىلىپ بەرگەن يۇلغۇن سېۋىتىدىكى ۋىل - ۋىل پىشقان
ئاق ئۆرۈكلەرگە قاراپ قويۇشمۇ خۇشياقماي مۈگدەشمەكتە
ئىدى. ئۆرۈكلەرگە قونۇۋالغان يۈزلىگەن چىۋىن - ھەرىلەر
ئارامسىز گىزىلدىشاتتى. سەل نېرىراقتا ياتقان بىر قانچە
لالما ئىت تىللىرىنى بىر غېرىچ ساڭگىلاتقىنىچە تىنىق -
تىنىققا ئۈلگۈرمەي ھاسىرايتتى، سۆڭەكچىلىرىگە قونۇۋالغان

مىلادىيە 1526 - يىلى ئۆرۈك پىششىقى

ئەمىنلىك كۈندىكى

Abdul Tenen Kürtöpman

www.abdulweb.net

كۆك چىۋىن، سالجىلارنى قۇيرۇقلىرىدا ئېرەنسزلىك بىلەن قورۇشانتى.

ئوردا سېپىلى ئۈستىدىكى كۆزىتىش مۇنارىدا قاراۋۇللىق قىلىۋاتقان ياساۋۇللار مۈگدەپ قالماسلىق ئۈچۈن ئۇياقتىن - بۇياققا توختىماي مېڭىپ تۇراتتى. ئاشۇ قاراۋۇللارنى ھېسابقا ئالمىغاندا ئوردا ئىچىمۇ خۇددى ئوغۇز سۈتىگە تويغان بوۋاقتەك تىمتاس ئىدى.

شۇ ئەسنادا، ئوردا دەرۋازىسى ئالدىغا يۈگۈرگەندەك يېتىپ كەلگەن خىزمەتكار يىگىت مۈگدەپ تۇرغان دەرۋازا قاراۋۇلغا سالام بېرىپ بىر نېمىلەرنى دەيدى - دە، ئىجازەت ئېلىپ ئوردا ئىچىگە كىرىپ كەتتى. يىگىت ئوردا ئىچىنى خېلى تەپسىلىي بىلسە كېرەك، ئوردىغا كىرىپلا سول تەرەپكە بۇرۇلدى - دە، ئوردا دېۋانخانىسىنى نىشان قىلىپ يۈگۈردى.

ھەيۋەتلىك شاھ قەسىرىنىڭ غەرب تەرىپىدىكى ئوردا مەدرىسىگە يانداشتۇرۇپ سېلىنغان دېۋانخانا^① ھويلىسىنىڭ ئوڭ - سول تەرىپىگە قاتار قىلىپ سېلىنغان ئايرىم خانىلىق ھۇجرىلار دېۋانخانىدىكى تۆۋەن دەرىجىلىك خەتتات، كۆچۈرگۈچىلەرنىڭ پۈتۈكخانلىرى بولۇپ، بۇ ھۇجرىلاردا قومۇش قەلەمنىڭ خوتەننىڭ پاتلىق قەغەزىگە سۈرۈكىلىشىدىن چىققان «شەرت - شەرت» قىلغان ئاۋازدىن باشقا ھېچقانداق ئاۋاز ئاڭلانمايتتى. دېۋانخانا ھويلىسىنىڭ تۆر تەرىپىدىكى قوش قاناتلىق نەقىشلىك دەرۋازا دېۋانخانىنىڭ ئىچكىرىكى سارىيىغا ئېلىپ كىرەتتى.

① دېۋانخانا - خانلىق كاتىباتخانا، داخلىق ئالىم، سەنئەتكارلارنىڭ ئەسەرلىرى كۆچۈرۈلۈپ تارقىتىلىدىغان جاي.

ئىچكىرىكى ساراي تاشقىرى سارايغا قارىغاندا تولىمۇ ھەشەمەتلىك بېزەلگەن، ئىچكىرىكى ساراينىڭ ئوتتۇرىسىغا بىنا قىلىنغان بەش مو چوڭلۇقتىكى باغچىنىڭ ئوتتۇرىسىغا كىچىكرەك بىر كۆل ۋە فونتان ئورۇنلاشتۇرۇلغان، باغچىنىڭ ئەتراپىغا چۆرگىلىتىپ سېلىنغان ئۈزۈم تاللىرى ئىچكىرىكى ساراينىڭ تۆت تەرىپىدىكى ھۇجرىلارغا قارىتىپ بىدىشقا ئېلىنغان بولۇپ، بۇ ھەشەمەتلىك ھۇجرىلارغا سايە تاشلاپ ئاجايىپ سالقىن تۈسكە كىرگۈزگەنىدى. ئىچكىرىكى ساراينىڭ تۆرىدىكى ھۇجرىنىڭ ئالدىدىكى سۇپىغا سېلىنغان ئوتقاشتەك گىلەم ئۈستىدىكى كىمخاب كۆرپىلەردە ئۈچ كىشى پاكار شىرە ئۈستىگە قويۇلغان كىتابلارنى ۋاراقلىغاچ قىزغىن سۆھبەتكە چۈشۈپ كەتكەنىدى. بۇ ئۈچ كىشىنىڭ مويسىپىتراقى سۇلتان سەئىدخاننىڭ ۋەزىرى، ئۆز زامانىسىنىڭ يېتۈك مۇزىكىتى ۋە شائىرى قىدىرخان ئۇستاز ئىدى. بەستىلىك، تەقى - تۇرقى بىر ئاز قوپالراق، كۆزلىرى سۈرلۈك، بېلىگە ئوتتۇراھال چوڭلۇقتا قىلىچ ئېسىۋالغان كىشى ئەمىر لەشكەر مىرزا ھەيدەر كۆرەگانى^① ئىدى. تۇرقىدىن تولىمۇ كەم سۆز، ئەستايىدىل كۆرۈنىدىغان ئوتتۇرا بويلىق، قاپقارا ساقال - بۇرۇتى قىزىل يۈزىگە خويمۇ ياراشقان كىشى خانلىق دېۋانخانىنىڭ باش مىرزىسى مەھمۇد ئۇستاز ئىدى. قىدىرخان ئۇستاز ئىككى سۆھبەتدەشقا قىزىق بىر ھېكايىنى سۆزلەپ بېرىۋاتاتتى:

— نەۋائى ھەزرەتلىرى ۋەزىر بولۇپ تۇرغان چېغىدا

① مىرزا ھەيدەر كۆرەگانى - مەشھۇر تارىخىي، ھەربىي سەركەردە، «تارىخى رەشىدى» نىڭ ئاپتورى. كۆرەگان - شاھنىڭ كۈيۈڭلى، دېگەن مەنىدە.

پادشاھ ھۈسەيىن بايقارانىڭ ياخشى كۆرىدىغان خانىشى تۇيۇقسىز ئۆلۈپ كېتىپتۇ. بۇ شۇم خەۋەرنى ھېچكىم شاھقا يەتكۈزۈشكە جۈرئەت قىلالماپتۇ، نەۋائى ھەزرەتلىرىمۇ خانىشنىڭ ئۆلۈمى توغرىسىدىكى مۇسەبەت خەۋىرىنى بىۋاسىتە ئېيتىشقا لايىق كۆرمەي ئۆز مۇددىئاسىنى تۆۋەندىكى نەزم بىلەن ھۈسەيىن بايقاراغا يەتكۈزۈپتۇ:

سەرۋىنىڭ سايىسىدە

سۈلدى گۈل، نىتمە كېرەك؟

شېئىرىيەتتىن ياخشى خەۋەردار بولغان ھۈسەيىن بايقارا يۇقىرىقى مىسرالارغا يوشۇرۇنغان مەنىنى شۇ ھامان بايقاپتۇ - دە، دەرھال مۇسەبەت قاغۇسىغا چۆكۈپتۇ ۋە نەۋائى ھەزرەتلىرىگە تۆۋەندىكى نەزم بىلەن جاۋاب قايتۇرۇپتۇ:

سەرۋىدىن تاۋۇت ياساپ،

گۈلدىن كېپەن ئەتمەك كېرەك.

قىدىرخان ئۇستازنىڭ سۆزى تۈگىشى ھامان مەھمۇد مىرزا بىلەن مىرزا ھەيدەر كۆرەگانى رازىمەنلىك بىلەن باشلىشىشى.

— ئارى ① — دەيدى مىرزا ھەيدەر كۆرەگانى، — نەۋائى ھەزرەت بىلەن ھۈسەيىن بايقارا ئالىيلىرى ھەقىقەتەنمۇ زامانىسىنىڭ يېتىشكەن تىل پېشىۋالىرى ئىدى.

① ئارى — راست، توغرا.

— خوش، — دەيدى قىدىرخان ئۇستاز مىرزا مەھمۇدقا قاراپ، — «دېۋانى فانى» ① نىڭ تۈركىي تىلچە تەرجىمىسىگە تۇتۇنلىمۇ، مەۋلانەم؟

— يوقسۇ، ھەزرىتىم، — دەيدى مىرزا مەھمۇد قىدىرخان ئۇستازغا تەۋەزىۋ بىلەن باش ئېگىپ تۇرۇپ، — ئاتا - بوۋىلار «تۈگمەن بار يەردە، يارغۇنچاقنىڭ نېمە ئىشى» دەپتىكەن. گەرچە كەمىنە شاگىرتلىرى ھىندىستاندا ئىلىم مۇتائىلە قىلىش جەريانىدا پارسچىنى ئاز - تولا يامىداپ ئۆگەنگەن بولساممۇ، لېكىن جانابلىرىدەك تىل پېشىۋاسى بار يەردە بۇنداق ئۇلۇغ ئىشقا قول تىقىشقا قانداق يېتىنماي. — زىيادە كەمتەرلىك پەزىلەت ھېسابلانماس مەۋلانەم، — دەيدى قىدىرخان ئۇستاز بىرئاز رەنجىگەن تەرىزدە.

قىدىرخان ئۇستازنىڭ تەرجىمىسى ئۆزىنىڭكىدىن ياخشى چىقىدىغانلىقىغا شەكسىز ئىشەنگەن مىرزا مەھمۇد يەنىلا ئۆز گېپىدە چىڭ تۇرۇۋالدى.

— نەۋائى ھەزرەتلىرىنىڭ دۇردانىلىرىنى تەرجىمە قىلىمەن دەپ بۇزۇپ قويۇپ، دۇرنى پاناققا مىلەپ قويۇشتىن ئەنسىرەيمەن، ھەزرىتىم. ئۇنىڭ ئۈستىگە بەدىئىي ئىستېداتىم يېتىشمەسمىكىن.

— گەپ ئۆز ئېغىزلىرىدىن چىقتى - ھە، مىرزام، — دەيدى مىرزا ھەيدەر كۆرەگانى دەرھال سۆز قىستۇرۇپ، چىرايىغا جىددىي تۈس بېرىپ، — ئۇنداق بولسا قىدىرخان ھەزرەتلىرى ئۆزلىرى گۇۋاھ بولۇپ بەرسىلە، مەن ھازىرلا سۇلتان سەئىدخان ئالىيلىرىغا مەلۇم قىلىمەن.

① «دېۋانى فانى» — نەۋائىنىڭ پارس تىلىدا يازغان شېئىرلار توپلىمى.

ئىستېداتسىز كىشىلەر خانلىق دىۋانخانىدەك ئالىي ئىلىم قەسىرىنىڭ باش مىرزا بولۇشى قىلسا، خانلىقىمىزنىڭ بۈيۈك سەلتەنىتىگە نۇقسان يېتىدۇ. خان ئالىيلىرى دەرھال باش مىرزا ئالماشتۇرغاي.

مىرزا ھەيدەر كۆرەگاننىڭ چاقچاق ئارىلاش تەنبىھىگە مىرزا مەھمۇد باش ئېگىپ سۈكۈتتە تۇردى. باش مىرزا بىلەن ھېچبىر سادا چىقمايدىغانلىقىغا كۆزى يەتكەن قىدىرخان ئۇستاز بىلەن مىرزا ھەيدەر كۆرەگانى قاقچاقلاپ كۈلۈپ كەتتى.

— ئاگاھ بولۇڭ، مەۋلانەم، — دېدى قىدىرخان ئۇستاز كۈلۈپ تۇرۇپ، — باش مىرزا بولۇپ ئورنىڭىزغا كۆز قىزارتۇۋاتقانلار يېنىڭىزدا بار ئىكەن. ئىستېداتسىزغا مەن كېپىل، «دىۋانى فانى» نى سۇلتانلىقىمىزدا سىزدەك ۋايىغا يەتكۈزۈپ تەرجىمە قىلالايدىغان كامالەت ئىگىسى تولىمۇ ئاز. شۇ دەقىقىدە ئىلىم يولىدىكى مەسلەكداش، كىشىلىك ھايات سەپىرىدىكى قولداش، جان كۆيەر بۇ ئۈچ دوستىڭىزنىڭ كۆزلىرىدە بىر - بىرىگە بولغان ئىشەنچ نۇرلىرى يالتىرايتتى.

شۇ ئەسنادا، دىۋانخانا خىزمەتكارى كىرىپ كەلدى: — باش مىرزا بولۇپ قەسىرىدىن مۇلازىم كەلدى. — كىرسۇن، — دېدى باش مىرزا جىددىي تەرىزدە. ھايال ئۆتمەي ئاددىي كىيىنگەن مۇلازىم يىگىت كىرىپ كەلدى. دە، ئولتۇرغانلارغا «ئەسسالامۇ ئەلەيكۇم» دېگىنىچە ھۆرمەت بىلەن سالام بەردى. — ۋە ئەلەيكۇم ئەسسالام، — دېدى ئولتۇرغانلار سالامنى ئىلىك ئېلىپ، ئورۇنلىرىدىن بىرئاز قىمىرلاپ.

مىرزا مەھمۇد يىگىتكە «نېمە ئىش؟» دېگەن تەرىزدە تىكىلدى.

— خوش خەۋەر، مىرزام، — دېدى يىگىت، — ئاغىچا خېنىمنىڭ كۆزى يورۇدى.

شۇ ھامان قىدىرخان ئۇستاز قاتارلىق ئۈچەيلەن دۇئاغا قول كۆتۈردى:

— ئىلاھا ئامىن. ئاغىچا خېنىم ۋە دۇنياغا يېڭىدىن كۆز ئاچقان پەرزەنتىڭ تېنى سالامەت، ئۆمرى ئۇزۇن بولغاي. دۇئا تۈگىگەندىن كېيىن قىدىرخان ئۇستاز بىلەن مىرزا ھەيدەر كۆرەگانى مىرزا مەھمۇدنى قىزغىن مۇبارەكلەشتى. پەرزەنت خوشاللىقىدا ھاياجانلانغان باش مىرزا ئاغزى گەپكە كەلمەيتتى، شۇ تۇرقىدا دادا بولۇش خوشاللىقى ئۇنىڭغا ھەممىنى ئۇنتۇلدۇرغانىدى.

— ئېيت، ئوغلۇم، — دېدى قىدىرخان ئۇستاز خىزمەتكار يىگىتكە قاراپ، — پەرزەنت ئوغلۇمۇ - قىز؟ — خۇدا قىز پەرزەنت نېسىپ قىلدى، ھەزرىتىم، — دېدى يىگىت ھۆرمەت بىلەن قول باغلاپ تۇرۇپ.

— ياراتقان ئىگەم بەخت - تەلىپىنى بەرسۇن ئىلاھىم، ئال يىگىت بۇ ئەپكەلگەن قۇتلۇق خەۋىرىڭنىڭ سۆيۈنچىسى بولسۇن، — دېدى مىرزا ھەيدەر كۆرەگانى يىگىتكە بىر تال تىلانى ئۇزىتىپ.

— ئاغىچا خېنىم بىلەن بالىنىڭ ئەھۋالى قانداقراق؟ — سورىدى مىرزا مەھمۇد تەقەززالىق بىلەن. — ئەش ئانىنىڭ^① ئېيتىشىچە، ھەر ئىككىلىسىنىڭ ئەھۋالى ياخشىكەن.

① ئىش ئانا - تۇغۇت ئانىسى.

— پەممچە، شۇ تۇرقدا مەۋلانەمنى پەرزەنتىنىڭ مۇبارەك جامالىنى كۆرۈش ۋە سۆھبەتسىنى ئارامسىزلاندۇرۇۋ-
ۋاتىدىغۇ دەيمەن. قوپسلا، مىرزا ھەيدەر، بىزمۇ ئاستا ئورنىمىزدىن قوزغىلايلى.

ئۇلار كېتىش تەرەددۈتىدە ئورنىدىن قوزغالدى.

— سەلپەل تەخىر قىلىشىلا، — دېدى مىرزا مەھمۇد ئۇلارنى توختىتىپ، — ئىككىلىرىگە كىچىككىنە ئىلتىجايىم بار. ھەزرەتلىرىم بىلەن مۇلاقەت بولۇپ تۇرغان بۇ قۇتلۇق سائەتتە ئاغچامنىڭ كۆزى يورۇپ پەرزەنتىم دۇنياغا كەپتۇ، مالال كۆرمەي پەرزەنتىمگە مۇۋاپىق بىر ئىسىم تاللاپ بېرىشكەن بولسىلا، كەمىنلىرىنىڭ بۇ خۇشاللىقىغا يەنە بىر خۇشاللىق قوشۇلغان بولاتتى.

— بۇ ياخشى تەلەپنى جان دەپ ئورۇندىغايىمىز، — دېدى مىرزا ھەيدەر كۆرەگەنى خۇشاللىق بىلەن، — يەنىلا قىدىرخان ھەزرىتىم بىر نېمە دېگەي.

قىدىرخان ئۇستاز ساقىلىنى سىلاپ بىردەم ئويلىنىۋالغاندىن كېيىن سۆز ئاچتى:

— ئەزىز پەرزەنتىمىز سۇلتانلىقىمىزنىڭ پاراغەتلىك، ئەمىنلىك كۈنلىرىدە دۇنياغا كۆز ئېچىپتۇ، شۇڭلاشقا خاتىرجەم، تىنچلىق، ئامانلىق كۈنلەردە تۇغۇلغان بۇ قىزىمىزغا ئانا تىلىمىزچە «ئامان» ئىسمىنى تاللاپ، ئەرەبچە «قىز» نى ئىپادىلەيدىغان «نىسا» سۆزىنى قوشۇپ «ئاماننىسا» دەپ ئىسىم قويساق، قانداق دەيسىلەر؟

— ئەينى مۇددەتتە، بۇ تولىمۇ يارىشىملىق ئىسىم بولدى، — دېدى مىرزا ھەيدەر كۆرەگەنى قوشۇلىدىغانلىقىنى بىلدۈرۈپ، — قىزىمىز ئامان - ئېسەن، سالامەت چولق

بولغاي.

— ئۇستاز ھەزرىتىمنىڭ قىزىمغا ئىسىم تاللاپ بەرگىنىگە ھەشقاللا، — دېدى مەھمۇد مىرزا رازىمەنلىك بىلەن.

ئۇلار دىۋانخانىدىن بىللە چىقىشتى. قىدىرخان ئۇستاز بىلەن مىرزا ھەيدەر كۆرەگەنى شاھ قەسىرى تەرەپكە ماڭدى. مىرزا مەھمۇد مۇلازىم يىگىت بىلەن بىللە ئوردا دەۋۋازىسىغا قاراپ يۈگۈردى.

2. مۇزىكىغا ھېرىسمەن بوۋاق

ئاماننىسانىڭ تۇغۇلۇشى مىرزا مەھمۇدنى ئالەمچە خۇشاللىققا چۆمدۈرۈۋەتكەندى. چۈنكى، ئايالى گۈلجەمىلە ئاغىچا بۇنىڭدىن بۇرۇن ئىككى قېتىم يەڭگەن بولسىمۇ، لېكىن بالا تۇغۇلۇپلا چاچراپ كېتىپ، ئۇلارنىڭ يۈرىكىنى پەرزەنت ئىشقىدا داغلىۋەتكەندى. بۇ ئۈچىنچى پەرزەنتىگە قىدىرخان ئۇستازنىڭ ئامانلىق، ئېسەنلىك، سالامەتلىك مەنىسىنى بىلدۈرىدىغان «ئامان» دېگەن ئىسمىنى تاللاپ بېرىشى مىرزا مەھمۇدقا بىر ياخشىلىقتىن بېشارەت بولۇپ بىلىنگەندى. شۇڭلاشقا، ئۇ شۇكۈنى ئۆيگە كېلىپلا ئايالى گۈلجەمىلە ئاغىچىدىن ئېسەنلىك سوراپ بولغاندىن كېيىن، ئىپەك يۆگەكتە بەخىرامان ئۇخلاۋاتقان بوۋاقنىڭ پېشانىسىدىن سۆيۈپ تۇرۇپ، قىزىنىڭ ئىسمىنىڭ «ئاماننىسا» بولىدىغانلىقىنى ھاياجان ئىلىكىدە جاكارلىدى، ئەتىسى ئەتىگەن بامدات نامىزىدىن قايتىپ كىرىپلا بوۋاقنى ئاۋايلاپ قولىغا ئالدى - دە، جايىنماز ئۈستىگە چىقىپ، بوۋاقنىڭ ئوڭ قولىغا ئەزان، سول قولىغا تەگبىر ئېيتىپ تۇرۇپ «ئاماننىسا» دېگەن ئىسمىنى رەسمىي يوسۇندا قويدى ۋە ئالدىن قىزىنىڭ ئامان - ئېسەن، سالامەت چوڭ بولۇشىنى تىلىدى.

ئاماننىسا يېشىغا تولۇپلا تەمتەم ماڭدى ۋە چۈچۈك تىلى

چىقتى. بالىنىڭ ھەربىر ھەرىكەت، قىلىقى بىر يېڭىلىق بولۇپ تۇيۇلىدىغان بۇ ئائىلىگە كىچىك ئاماننىسانىڭ مېڭىشى ۋە تاتلىق - چۈچۈمەل گۇڭراپ سۆزلەشلىرى خۇددى تۇغۇلغان كۈنىگە ئوخشاشلا چوڭ خۇشاللىق بېغىشلىدى. بوۋاقنىڭ بىر ئىشى مىرزا مەھمۇد بىلەن گۈلجەمىلە ئاغىچىنى ھەيران قالدۇرغاندى، يەنى، قانتىق قىرقىراپ يىغلاۋاتقان بوۋاق مۇزىكا ئاۋازىنى ئاڭلىسا دەرھال توختايتتى. بۇ ئىش ئۇلارغا دەسلەپتە تاسادىپىي توغرا كېلىپ قالغاندەك تۇيۇلدى. شۇنداقتىمۇ، مىرزا مەھمۇد بۇ ۋەقەنى دىققەت نەزىرىدىن چەتتە قالدۇرمىدى. بوۋاق يەنە بىر قېتىم يىغلىغاندا تامغا ئېسىپ قويغان تەمبۇرنى ئېلىپ چېلىشقا باشلىدى. ناخۇنىڭ پولات تارغا ئۇرۇلۇشىدىن چىققان كۆي ئۆي ئىچىگە تارىلىشى بىلەن بوۋاق شۇ ھامان يىغىسىنى توختىتىپ، قارا قاتەك كۆزلىرىنى بىر نۇقتىغا تىكىشىچە خۇددى مۇزىكىغا ئەسىر بولۇپ زوق ئېلىۋاتقان كىشىلەرگە ئوخشاش جىمىپ كەتتى. بۇ ئىش ئاتا - ئانىنىڭ ھەيرانلىقىنى ھەسسەلەپ ئاشۇردى.

— خۇدايا توۋا، — دېدى مىرزا مەھمۇد ھەيران بولغان ھالدا گۈلجەمىلە ئاغىچىغا قاراپ، — قارىسلا، ئاغىچا، بۇ بالىدا چوقۇم بىر سېھرى - ھېكمەت بار، تېخى بىر نەچچە ئايلىق بولغان بۇ بوۋاقنى مۇزىكا چۈشىنىدۇ، مۇزىكىغا ئالاھىدە قىزىقىدۇ، دېسە، كىممۇ ئىشىنەر؟

— بىلگۈچى ئۇلۇغ ياراتقان ئىگەم، — دېدى گۈلجەمىلە ئاغىچىمۇ كۆڭلىدىكىنى يوشۇرماي، — مەنمۇ ئۆزلىرى دېۋانخانغا كەتكەن ۋاقىتلاردا دۇتار چېلىپ بېرىپ بالىنىڭ يىغىسىنى توختاتتىم. بالا مۇزىكا ئاۋازىنى ئاڭلىسا دەرھال

يىغىدىن توختايدۇ.

مرزا مەھمۇدنى بۇ ۋەقەنى ئاڭلىغان قىدىرخان ئۇستاز بىلەن مرزا ھەيدەر كۆرەگەنى ئۆز كۆزلىرى بىلەن كۆرۈش ئۈچۈن بىر كۈنى مرزا مەھمۇدنىڭ قەسىرىگە كېلىشتى. ئۇلار بوۋاقتىڭ يىغلىشىنى كۈتۈپ چاي ئىچىشكەچ، شېئىرىيەت، مۇزىكا ۋە خانلىق ئىشلىرى ئۈستىدە سۆزلىشىپ ئولتۇردى. بىر چاغدا نەقىشلىك بۆشۈكتە ئۇخلاۋاتقان بوۋاق ئويغىنىپ يەنە يىغلاشقا باشلىدى. — يىغلىدى، يىغلىدى، قېنى تەمبۈرنى قوللىرىغا ئالسىلا، — دېدى مرزا ھەيدەر كۆرەگەنى تەقەززالىقنى يوشۇرماي.

مرزا مەھمۇد تامغا ئېسىپ قويغان سازلار ئارىسىدىن تەمبۈرنى ئېلىپ، قىدىرخان ئۇستازغا ئىككى قوللاپ تۇتتى: — قېنى، ھەزرىتىم، بۇ ئاجايىپ مۆجىزىنى ئۆز قوللىرى بىلەن ئىسپاتلاپ باقسىلا.

قىدىرخان ئۇستاز ئارتۇقچە تەكەللۈپ قىلىپ ئولتۇرماي تەمبۈرنى قولغا ئالدى. دە، تەمبۈرنى سازلىغاچ تارىلارنى يەڭگىل تىرىڭشىتىۋېدى، بوۋاقتىڭ يىغىسى پەسەيمىدى، يەنە قالايمىقان تىرىڭشىتىۋېدى، نەتىجىسى ئوخشاش بولدى. قىدىرخان ئۇستاز مرزا مەھمۇد بىلەن مرزا ھەيدەرگە قاراپ كۆز قىنىسى قويدى. دە، پولات تارغا رىتمىلىق ھالدا ناخۇل ئۇرۇشقا باشلىدى. تەمبۈردىن تارىغان يېقىملىق كۈي بىلەن ئەڭ بۆشۈكتىكى بوۋاق دەرھال جىم بولدى. قىدىرخان ئۇستاز بارلىق ماھارىتىنى چىقىرىپ بىر پەدە تەمبۈر چېلىپ بولغاندىن كېيىن دەس ئورنىدىن تۇرۇپ بۆشۈكتىكى جىمجىت ياتقان بوۋاقتىڭ پېشانىسىگە

مېھرى بىلەن سۆيۈپ قويدى.

— مۇبارەك بولسۇن، مەۋلانە، — دېدى قىدىرخان ئۇستاز مرزا مەھمۇدقا قاراپ، — ئەزىز پەرزەنتىمىزنىڭ ۋۇجۇدىدا ھەقىقەتەن ئاجايىپ بىر سېھرى - ھېكمەت بار ئىكەن. بايام تەمبۈر تارىنى قالايمىقان تىرىڭشىتىۋېدىم، بوۋاققا زىنھار تەسىر قىلىندى. بۇ ھەقىقەتەن مۇسقى - مۇغەننىگە ھېرىسىمەن بوۋاق ئىكەن. بۇنىڭدىن كېيىن بالا يىغلىغاندا ئەمەس، ئۇخلىغاندىمۇ ياكى ئويغانغاندىمۇ داۋاملىق مۇزىكا چېلىپ بېرىپ تۇرۇڭ، خۇدا ئۇنىڭغا مۇسقى - مۇغەننىلىك ھەۋىسىنى سالغان ئوخشايدۇ.

3. بالىلىق ھەۋەس

ئاماننىسا بەش ياشقا قەدەم قويدى. قىزىنىڭ يېشىنىڭ چوڭىيىشىغا ئەگىشىپ مىرزا مەھمۇد دىۋانخاندىن كۆرە ئۆيىدە كۆپرەك تۇرىدىغان بولدى. ئۇ دىۋانخاننىڭ كۈندىلىك ئىشلىرىنى ئورۇنبا سارلىرىغا تاشلاپ قويۇپ، دىۋانخاندا قىلىشقا تېگىشلىك ئىشلىرىنى ئۆيىدە بېجىرەتتى. ئۇ ئۆيىدە يېزىش، تەكشۈرۈش، بېكىتىش بىلەن شۇغۇللانغان چاغدا كىچىككىنە ئاماننىسا شىرەنىڭ قېشىغا كېلىۋېلىپ، دادىسى ئالاھىدە بۇيرۇتۇپ ياستىپ بەرگەن قومۇش قەلەمنى بۇدرۇق قوللىرى بىلەن مەھكەم قىسقىنچە سىياھدانغا مىلاپ دادىسىدىن ئالغان ساۋاقلىرىنى چىرايلىق ئىشقا قىلىپ يېزىشقا كىرىشەتتى. چۈنكى، ئۇ تۆت يېشىدىلا ئانا تىلىدىن ساۋاتىنى چىقىرىپ بولغانىدى. قىزىنىڭ چىرايلىق يازغان ئىنشالىرىنى كۆرگەن مىرزا مەھمۇدنىڭ دىلى سۆيۈنەتتى، قىزىنىڭ تۈرلۈك تەلەپلىرىنى ئىمكان بار تولۇق ئورۇندايتتى.

— ئۇنلۇك ئوقۇپ بېرىڭا، دادا، مەنمۇ ئاڭلاي.

مىرزا مەھمۇد قىزىنىڭ تەلىپى بويىچە كۆچۈرۈلمىسىنى تەكشۈرۈۋاتقان دىۋانلاردىكى شېئىرلارنى ئۇنلۇك دېكلاماتسىيە قىلىپ ئوقۇپ بېرەتتى، شېئىرلارنى دېكلاماتسىيە قىلدۇرۇپ ئاڭلاشقا ۋە ساز چالدۇرۇپ ناخشا ئاڭلاشقا ئاماننىسا تولمۇ خۇشتار ئىدى. ئۇ دېكلاماتسىيىنى

ۋە ناخشا - سازلارنى شۇنداق بېرىلىپ ئاڭلايتتىكى، ئىككى ئالىقنى بىلەن ئېڭىكىنى يۆلەپ ئولتۇرسا قىمىر قىلىپمۇ قويمايتتى، گاھى ۋاقىتلاردا ئېسىدە قالغان مىسرالارنى بېرىم - يارتا ھالەتتە دادىسىغا چۈچۈك تىلى بىلەن دېكلاماتسىيە قىلىپ بېرەتتى، بويىدىن نەچچە باراۋەر چوڭلۇقتىكى سازلارنى قولغا ئېلىۋېلىپ، بۇ چالغۇلارنىڭ قانداق قىلىپ ئاھاڭ چىقىرىدىغانلىقىنى بىلىشكە تىرىشاتتى، تۇرۇپ زىل تارىلارنى تىرىڭشىتسا، تۇرۇپ بوم تارىلارنى تىرىڭشىتاتتى، ساتارنىڭ كامالچىسىنى تارىغا قاملاشتۇرۇپ سۈركىيەلمەي ئاۋازە بولۇپ كېتەتتى، دۇنتار، تەمبۇرلارنىڭ تارىلىرىنى ئۇزۇۋېتىپ ئۇلىيالىماي جىلى بولاتتى. بۇنداق ۋاقىتلاردا قىزىنىڭ بارلىق ھەرىكەتلىرىنى بىر چەتتە كۆزىتىپ ئولتۇرغان مىرزا مەھمۇد ۋايىغا يەتكۈزۈپ ئورۇندالغان كۈلكىلىك بىر ئويۇننى كۆرگەن تاماشىبىندەك ھۇزۇرلىنىپ خىرىلداپ كۈلەتتى.

ئاماننىسانىڭ شېئىر دېكلاماتسىيە قىلىشقا بولغان ئالاھىدە قىزىقىشى مىرزا مەھمۇددا قىزىغا شېئىر يادقا ئالدۇرۇش ئويىنى پەيدا قىلدى. ئۇ بىر كۈنى ئاماننىسانى قۇچىقىغا ئېلىپ ئىركىلىتىپ تۇرۇپ مۇددىئاسىنى ئېيتتى.

— شېئىر ئۆگىتىپ قويمايمۇ، قىزىم؟

— راستما؟ ۋاي بەك ياخشى بولدى. مەن شېئىر

ئۆگىنىدىغان بولدۇم، — ئاماننىسا خۇشاللىققىدىن

دادىسىنىڭ مەڭزىگە توختىماي سۆيۈپ كەتتى.

— قېنى ئەمىسە، قەغەز - قەلىمىڭىزنى تەييارلاڭ،

قىزىم، — دېدى مىرزا مەھمۇد.

ئاماننىسا قەغەز - قەلەم، سىياھاننى شىرە ئۈستىگە

قويۇپ ئەق بولدى.

— مەن بىر باشتىن ئېيتىپ بېرىمەن، سىز يازسىز، يېزىپ بولغاندىن كېيىن قانداق دېكلاماتسىيە قىلىپ ئوقۇشنى ئۆگىتىپ قويىمەن. شۇ بويىچە يادقا ئالسىز. مىرزا مەھمۇد بىر ئاز ئويلىنىۋالغاندىن كېيىن مەشھۇر پارس شائىرى شىرازىنىڭ بىر رۇبائىسىنى دانىمۇ دانە قىلىپ ئالدىرىماي ئوقۇشقا باشلىدى. ئاماننىسا قومۇش قەلەمنى سىياھدانغا مىلاپ خۇش خەتچىلەپ چىرايلىق قىلىپ يېزىشقا كىرىشتى.

— قېنى ئەمدى يازغىنىڭىزنى ئۆزىڭىز بىر ئوقۇپ بېرىڭا، قىزىم، — دېدى مىرزا مەھمۇد. ئاماننىسا تېخى سىياھى قۇرۇمىغان قەغەزنى ئاۋايلاپ قولغا ئېلىپ ئوقۇشقا باشلىدى:

يەي دەسە پۇقرا بېغىدىن پادىشاھ بىر ئالمىنى،
يىلتىزىدىن قومۇرۇپ تاشلار دەرەخنى غالچىسى.
گەر كۆرسە تۆت تۇخۇمغا زورلۇق ئەيلەشنى راۋا،
مىڭ توخۇنى زىخقا تارتار لەشكىرىدىن قانچىسى.

— ھەببەللى، توغرا يېزىپسىز، قىزىم، — دېدى مىرزا مەھمۇد ئاماننىسنى رىغبەتلەندۈرۈپ، — مەن سىزگە بىر قېتىم دېكلاماتسىيە قىلىپ بېرىي، ھە، دىققەت قىلىپ ئاڭلاڭ. ئاۋاز ئۇرغۇمىزنى مانا مۇنداق چىقىرىمىز.

دادا بىر مىسرا دېكلاماتسىيە قىلسا، قىزى بىر مىسرا ئەگىشەتتى. دادا رازى بولمىغان مىسرالارنى قىزغا قايتا دېكلاماتسىيە قىلدۇراتتى. ئاخىر ئۇ بىر ئاز قانائەت ھاسىل

قىلغاندىن كېيىن شېئىر يېزىلغان قەغەزنى قىزغا قايتۇرۇپ بەردى.

— ئېلىڭ، قىزىم، باغقا چىقىپ يادلاپ كىرىڭ. دادا ئاماننىسنى باغقا چىقىرىۋەتكەندىن كېيىن شىرەگە مۇكچىيىپ باياتىن بېرى تاشلىنىپ قالغان «دەۋانى فانى» نىڭ تەرجىمىسىگە كىرىشىپ كەتتى. ئارىدىن بىر چوڭۇن چاي قاينىمى ۋاقىت ئۆتە - ئۆتمەيلا ئاماننىسا سىرتتىن چوڭۇلداپ سۆزلىگىنىچە كىرىپ كەلدى. — دادا، دادا، مەن يادلاپ بولدۇم. سىزگە ئوقۇپ بېرىمىمۇ؟

— راستتىنلا يادلاپ بولدىڭىزمۇ، قىزىم؟ — مىرزا مەھمۇد قەلىمىنى سىياھدانغا مىلەپ قويۇپ قىزغا يۈزلەندى، — قېنى بىر ئوقۇڭا، ئاڭلاپ باقاي.

ئاماننىسا شېئىرنى تولۇق يادقا ئوقۇپ بەردى. — ھۇششەرە، تېخىمۇ ئەقىللىق بولۇڭ، قىزىم، — دېدى دادا قىزىنىڭ پېشانىسىگە ئىچ كۆيەرلىك بىلەن سۆيۈپ تۇرۇپ، — ئەمدى چىقىپ ئانىڭىزغا ئوقۇپ بېرىڭ، قىزىم، مەنمۇ ئىشىمنى قىلىۋالاي. — ماقۇل، دادا، — ئاماننىسا كەينىگە يېنىشقا تەمىشلىپ بولۇپ يەنە ئورنىدا تۇرۇپ قالدى.

— گېپىڭىز بارمىدى، قىزىم؟
— غالچىشى دېگەن ئەشكى ئادەممۇ، دادا؟
قىزىنىڭ كۈتمىگەن بۇ سوئالنى سورىشى مىرزا مەھمۇدنى دەقىقە ئويلىنىدۇرۇپ قويدى.
— غالچىشى ئەمەس، غالچىسى دەڭ، قىزىم، — دېدى دادا قىزىنىڭ گېپىگە تۈزىتىش بېرىپ.

— ئىشقىلىپ غالىچىسى ئەشكى ئادەمكەن — ھە، دادا؟
— شۇنداق، قىزىم، غالىچا دېگەن ھەقىقەتەن ئەسكى
ئادەم. ئۇلارنى ئادەم دېمىسەكمۇ بولىدۇ.

— نېمىشقا ئەشكى ئادەملەرمۇ بولىدۇ؟

دادا قىزىنىڭ يېشىغا ماس كەلمىگەن ھالدا سورىغان
بۇ سوئالغا قانداق جاۋاب بېرىش ھەققىدە بىر ئاز
ئويلىنىۋالدى.

— بۇنى چوڭ بولغاندىن كېيىن ئاستا — ئاستا
چۈشىنىۋالسىز، قىزىم.

ئاماننسا دادىسىنىڭ جاۋابىغا قايىل بولمىغان ھالدا
ئاستا كەينىگە ياندى.

4. شائىرلار سۆھبىتىدە

مىرزا مەھمۇدنىڭ ئانچە ھەشەمەتلىك بولمىغان بۇ
قەسىرى ئاستانىدىكى شائىر، ئالىم ۋە مۇقامچىلارنىڭ
پات — پات يىغىلىپ تۇرىدىغان سۆھبەتگاھى ئىدى. ئەلۋەتتە
بۇ سۆھبەتلەرگە قىدىرخان ئۇستاز، مىرزا ھەيدەر
كۆرەگانى، ئايازبېك قوشچى، مەۋلانە يۈسۈپ قەشقەرى،
مەۋلانە خۇلقى قاتارلىق زامانىسىنىڭ كاتتا شائىر،
ئالىملىرى ئىشتىراك قىلاتتى. مۇشائىرە ئېيتىشلار،
يېڭىدىن يازغان شېئىرلارنى ئوقۇشلار، مۇقام ئېيتىشلار،
شېئىرىيەت، مۇزىكا، پەلسەپە، ئەخلاق، تىل —
ئەدەبىيات، ئىلمىي نۇجۇم، تىبابەت، تارىخ، قوشنا ۋە يىراق
ئەللەردىكى يېڭىلىقلار ھەققىدىكى ئىلمىي مۇھاكىمە،
قىزغىن بەس — مۇنازىرىلەر مەيلى يازنىڭ قىسقا كېچىلىرى
بولسۇن، مەيلى قىشنىڭ ئۇزاق تۈنلىرى بولسۇن تاڭغا
ئۆلىناتتى. كىچىككىنە ئاماننسا بولسا ئەنە شۇ سورۇندا
بولۇنغان پاراڭلارنى بىر چەتتە ئەدەپ بىلەن ئولتۇرۇپ
ئويقۇسى كەلگۈچە تىڭشاپتتى. يۇمران قەلبىدە بولسا
شېئىرىيەتكە، مۇزىكىغا بولغان ئىشتىياق ھەسسەلەپ
ئاشاتتى. گاھى ۋاقىتلاردا سورۇن ئەھلى ئەقلى ئۆتكۈر بۇ
كىچىككىنە قىزنى شېئىر ئوقۇشقا سالاتتى. بۇنداق چاغدا،
ئاماننسا تارتىنىپ ئولتۇرمايلا ئورنىدىن دەس تۇرۇپ
لۇتقى، سەككاكى، يۈكەنكى، نەۋائى، سەئىدخان،

دېيىشىپ ئايازغا تىكىلىشتى.

— ئەمىرلەشكەر تولىمۇ ئاشۇرۇۋەتتى، — دەيدى شائىر
ئايازبېك قوشچى مىرزا ھەيدەر كۆرەگانغا قاراپ، — بۇ
غەزەلنى بەك كاتتا دېگۈچىلىكى يوق، ئادەتتىكىچىلا چىققان.
ھەربىرلىرى ئاڭلاشنى مەقبۇل كۆرۈشىسىلە، ئېيتىپ
بېرەي.

ئايازى پىيالىدىكى سوۋۇپ قالغان چايدىن بىر ئوتلام
ئىچىۋالغاندىن كېيىن، گېلىنى قىرىپ قويۇپ شېئىر
ئوقۇشقا باشلىدى:

نەرگىسىڭ جادۇسىدىن ھەردەم يۈرەك قاندۇر ماڭا،
سۈنبۈلۈڭ سەۋداسىدىن خاتىر پەرىشاندۇر ماڭا.

ئىشقىدىن بىر زىندە گانلىخ ئاڭلىدىم، دىشۋار ئىمىش،
ئەمدى بىر سائەت جۇدا بولماق نە ئىمكاندۇر ماڭا.

نالە قىلسام ئىردى رەھمى قىلغاي ئىردىڭ، ۋەھ، قانى،
كىم فىراقىڭ زەئىفىدىن بىر چىقماغان جاندۇر ماڭا.

نەقلاي گۈلشەن تاماشاسىنى، ئەي گۈلچېرە كىم،
باغى رىزۋان ئۆلسە سەنسىز، بەيتۈل — ئەھزاندۇر ماڭا.

ئەبىر ئەمەس ھەردەم دۇر ئەفشان، ئەي ئايازى، كويىدا،
ھالى زارىمنى كۆرۈپ ئەفلاك گىرياندۇر ماڭا.

قىدىرخان، ئايازى قاتارلىق شائىرلارنىڭ شېئىرلىرىنى
توغرا، ئۇرغۇلۇق دېكلاماتسىيە قىلىپ بېرىپ، سورۇننىڭ
مەزمۇنىنى بېيىتاتتى ۋە سورۇن ئەھلىنىڭ دۇئا -
ماختاشلىرىغا ئېرىشەتتى.

— بۇ قىزىمىزدا ئاجايىپ بىر شېئىرىي
ئىستېدات بار، — دەيتتى قىدىرخان ئۇستاز ھەرقېتىم
ئاماننىسا شېئىر يادلاپ بەرگەندە خۇشاللىقتىن
ھاياجانلىنىپ، — قىزچاقنى ياخشى تەربىيەلەپسىز،
مەۋلانە، شۇنداقتىمۇ پەرزەنتىنى مەكتەپكە بەرمەكلىك
زۆرۈر. خانلىق مەدرىسىگە ئاپىرىپ بېرىڭ. شۇ يەردە
مەلىكە، خانزادىلەر بىلەن بىللە تەربىيە ئالسۇن.

— مەنمۇ شۇنداق ئويلاۋاتىمەن، — دەيتتى مىرزا
مەھمۇدمۇ قوشۇلىدىغانلىقىنى بىلدۈرۈپ، — يەنىلا
مەدرىسىگە بېرىپ خەلپەتلەردىن يۈرۈشلۈك تەربىيە ئالغىنى
ياخشى ئوخشايدۇ.

بىر كۈنى، مىرزا مەھمۇدنىڭ بېغىدىكى راۋاقتا شائىر،
مۇقامچىلار يەنە جەم بولۇشتى ۋە نەۋائىنىڭ «لىسسسا
نۇتتەير» (قۇشلار تىلى) ناملىق ئەسىرى ئۈستىدە بىرھازا
مۇنازىرە ئېلىپ بېرىلدى. بۈگۈنكى سورۇننى باشقۇرۇشقا
تەيىنلەنگەن مىرزا ھەيدەر كۆرەگانى مۇنازىرىنىڭ
سۈسلىشىپ قالغان ۋاقتىدىن پايدىلىنىپ، شائىر ئايازغا
مۇراجىئەت قىلدى:

— ئايازى تەقسىرنى تۈنۈگۈن ناھايىتى كاتتا بىر غەزەل
يېزىپتۇ دەپ ئاڭلىۋېدىم. مۇمكىن بولسا ھازىر ھەممەيلەن
ئاشۇ شېئىردىن تەڭ ھۆرۈرلانغان بولساق.

سورۇن ئەھلى «مەرھابا»، «مەرھەمەت قىلىڭ»

يەشمىسى:

(جادۇ كۆزلىرىڭ تۈپەيلىدىن دائىم يۈرىكىم قان،
سۈمبۈل چاچلىرىڭدىن ھەمىشە كۆڭلۈم پەرىشاندۇر.

ئۇنىڭ ئىشقى تۈپەيلىدىن ھاياتىمنىڭ مۈشكۈل ئەھۋالىغا
چۈشۈپ قالغانلىقىمنى بىلدىم. ئەمدى ئۇنىڭدىن بىر سائەت
ئايىرىلىش قانداقمۇ مۇمكىن بولسۇن؟

نالە قىلالىغان بولساممۇ رەھىم قىلار ئىدىڭ، ۋاھ، قېنى
شۇ نالە پىراقىڭدا شۇقەدەر زەئىپلىشىپ كەتتىمكى،
تېنىمدە چىقىمىغان بىرلا جان قالدى.

ئەي گۈل يۈزلۈك يار، گۈلشەننى تاماشا قىلىپ نېمە قىلاي.
سەنسىز جەننەت بېغمۇ ماڭا غەم - غۇسسە ماكاندۇر.

ئەي ئايازى، دائىم ئۈنچە تۆكۈۋاتقىنى بۇلۇت ئەمەس،
بەلكى مېنىڭ خارۇ زار ھالىتىمنى كۆرۈپ پەلەك يىغلاۋاتىدۇ.)

— بارىكالا، خويىمۇ پاساھەتلىك چىقىپتۇ، — دېدى
قىدىرخان ئۇستاز ھاياجانلانغان ھالدا.
باشقىلارمۇ بىر ئېغىزدىن ماختاشتى.

مەكتەپ يېشىغا يېقىنلاشقانسىرى تېخىمۇ ئەقىللىق،
زېرەك بولۇپ ئۆسۈۋاتقان ئاماننىسا شائىر ئايازنىڭ
شېئىرىنى ئاڭلاپ بولغاندىن كېيىن ئاستا ئورنىدىن تۇرۇپ،
دادىسىنىڭ قېشىغا كەلدى - دە، قۇلىقىغا پىچىرىلدى.
مىرزا مەھمۇد قىزىنىڭ گېپىنى ئاڭلاپ رازىمەنلىك بىلەن

باش لىڭشىتتى - دە، شائىر ئايازغا قاراپ مۇراجىئەت
قىلدى:

— ئايازى ئۇستازنىڭ بايام ئوقۇغان غەزىلىنى
قىزىمنىڭ يادا ئېلىۋالغۇسى بار ئىكەن. بىر نۇسخا
كۆچۈرۈۋالسام دەيدۇ.

— ئەقىللىق قىزىمىزغا يارىغان بولسا، شېئىر
ئايلىنسۇن، — دېدى ئايازبېك قۇشچى قويۇن يانچۇقىدىن تۆت
پۈكلەكلىك بىر پارچە قەغەزنى ئېلىپ، — ئېلىڭ، قىزىم.
ئاماننىسا شېئىرىنى دەرھال كۆچۈرۈۋېلىش ئۈچۈن
ئۆزىنىڭ ھۇجرىسىغا كىرىپ كەتتى.

— ئەمدى قىدىرخان ئۇستاز بىر پەدە مۇقام ئېيتىپ
بەرسە، ئاندىن سورۇنىمىزنى ئاخىرلاشتۇرساق قانداق
بولۇر، تەقسىرلىرىم، — دېدى مىرزا ھەيدەر كۆرەگانى.
قىدىرخان يەركەندى تەكەللۈپسىزلا تامغا يۆلەكلىك
ساتارنى قولغا ئالدى - دە، سازلانغان جاۋاب بەردى:

— تېخى يېقىندىلا سۇلتان سەئىدخان ئالىيلىرىنىڭ بىر
پارچە غەزىلىنى ئاھاڭغا سېلىۋېدىم، شۇنى ئېيتىپ بېرىي.
تەقسىرلىرىم، ئاڭلاپ بېقىشىملا.

سورۇن ئەھلى جىم بولۇشتى. قىدىرخان يەركەندى
مۇقامنى باشلىدى:

قايسى گۈلشەننىڭ يۈزۈڭدەك بىر گۈلى رەئناسى بار،
قايسى گۈلنىڭ بىر مېنىڭدەك بۆلبۈلى شەيداسى بار.

ھۆرى بىرلە جەننەتۈل مەئۋانى كۆڭلۈم نەيلەسۇن،
يارنىڭ كويىدا يۈزىمىڭ جەننەتۈل مەئۋاسى بار.

5. شېئىرغا ھەۋەس

مرزا مەھمۇد ئاماننىسانى خانلىق مەدرىسىنىڭ ئالىي نەسەبلىك ئائىلىلەرنىڭ پەرزەنتلىرى تەربىيلىنىدىغان دەرسخانىسىغا ئاپىرىپ بەردى. يېڭى مۇھىت — مەكتەپ ۋە مەكتەپتىكى ساۋاقداشلىرى ئاماننىسانى تېزلا ئۆزىگە جەلپ قىلىۋالدى.

ئوتقاقتەك گىلەم سېلىنغان بۇ يوغان دەرسخانغا ئوزۇنسىغا يەتتە قاتار، ھەر بىر قاتىرىغا ئون دانىدىن قىلىپ بىردىنبىر كىشىلىكتىن كىچىك شىرە، شىرەنىڭ بېقىنىغا رەئىل^① قويۇلغان بولۇپ، ئوقۇغۇچىلار شىرەنىڭ تۈۋىگە قاتلاپ سېلىپ قويۇلغان كىمخاب كۆرىپلەرنىڭ ئۈستىدە بەدەشقان قۇرۇپ ئولتۇرۇپ دەرس ئاڭلايتتى. گەرچە ئاماننىسا ساۋاقداشلىرىنىڭ ئەڭ كىچىكى بولسىمۇ، ھېساب ئىلمى، گرامماتىكا قاتارلىق دەرىجىلەرنى تېزلا ئۆگىنىپ ساۋاقداشلىرىغا يېتىشىۋالدى.

مەكتەپتە ھەرخىل پەنلەرگە ئائىت دەرىجىلەر ئۆتۈلەتتى. ئاماننىسا شېئىرىيەت بىلەن مۇزىكا دەرىسىگە بەكرەك قىزىقاتتى. ئۈستازى يادلاشنى ۋەزىپە قىلىپ بەرگەن شېئىرلاردىن تاشقىرى يەنە بىر مۇنچە شېئىرلارنى يادلىۋالاتتى. دە، يادلىغان شېئىرلارنى ساۋاقداشلىرىغا

① رەئىل — كىتاب قويۇپ ئوقۇيدىغان كىچىك كىتابدان.

ئوقۇپ بېرەتتى. ئاماننىسانىڭ يېشىغا ماس كەلمىگەن ھالدا نۇرغۇن شېئىرلارنى يادا ئوقۇشى، قالدۇن، تەمبۇر، دۇتتار، ساتار قاتارلىق سازلارنى قولغا ئېلىپ، ئاددىي ئاھاڭلارغا خېلىلا يۇقىرى سەۋىيىدە چالالىشى ئۈستازىنىمۇ ھەم ساۋاقداشلىرىنىمۇ ھەيران قالدۇراتتى.

شۇ سەۋەبلىك ئۈستازىمۇ، ساۋاقداشلىرىمۇ ئۇنى ئالاھىدە ھۆرمەتلەيتتى. ئاماننىسا خۇش خەت دەرسىگىمۇ ئالاھىدە قىزىقاتتى. ئۇ مەكتەپكە كىرىپ ئالتە ئاي ئۆتكەندە ئۇيغۇر ھۆسنخەت شەكلىنىڭ ئون نەچچە خىل نۇسخىسىنىڭ ھەممىسىنى پۇختا ئىگىلىۋالدى. يازغان خۇش خەتلىرىنىڭ چىرايلىق — نەپىسلىكى، ئىملالىرىنىڭ توغرىلىقى جەھەتتە ساۋاقداشلىرىنىڭ ئەڭ ئالدى ھېسابلىناتتى.

ئائىلىدە دادىسى مرزا مەھمۇدىن خېلىلا يۈرۈشلۈك تەربىيە ئالغان ئاماننىساغا مەكتەپتە ئۈستازلىرى ئايرىم دەرس ئۆتۈشكە مەجبۇر بولۇپ قالغانىدى. چۈنكى، ئاماننىسا ساۋاقداشلىرىدىن خېلىلا ئىلگىرىلەپ كەتكەنىدى. ساۋاقداشلىرى دەرسخاننى بېشىغا كىيىپ ئاددىي دەرىجىلەرنى يادلاشقا چۈشكەندە، ئاماننىسا دەرسخاندىن غىپىدە يېنىپ چىقاتتى. دە، مەدرىسە بېغىنىڭ خالىي يېرىگە بېرىۋېلىپ «گۈلىستان»، «قۇتادغۇبىلىك» قاتارلىق كىتابلارنى، لۇپتى، نەۋائى قاتارلىق مەشھۇر شائىرلارنىڭ شېئىرىي دىۋانلىرىنى ئوقۇيتتى ۋە شۇنىڭ تەسىرىدە شېئىر يېزىشقا كىرىشەتتى. ئەمما ئۇ يازغان شېئىرلىرىنى ئۈستازلىرىدىن، ساۋاقداشلىرىدىن، ھەتتا ئاتا - ئانىسىدىنمۇ خۇپىيانە تۇتاتتى...

شېئىر ھەۋىسى ئاماننىسانى تولىمۇ خىيالچان قىلىپ

قويدى. ئۇ گامى مەدرىسە باغچىسىنىڭ خىلۋەتگاھىدا، گام
ئۆز قورۇسىنىڭ چاققانغىغا بېغىدا سائەت - سائەتلىپ
تەپەككۈر دۇنياسىغا ئەسىر بولسا، گامى ھۇجرىسىغا
بېكىنىۋېلىپ ئاشۇ بالىلىق تەپەككۈرلىرىنى، بالىلارچە ساددا
ھېس - تۇيغۇلىرىنى قەغەز يۈزىگە چۈشۈرۈشكە تىرىشانتى.
ئانىسى گۈلجەمىلە ئاغىچا قىزىنىڭ ئۆزىنى ئۇنتۇغان ھالدا
ئۆگىنىشكە بېرىلىپ كەتكىنىنى كۆرگەندە، مۇشتۈمدەك
قىزىنىڭ تەڭتۇشلىرىگە ئوخشاش قونچاق ئويناشقا ھەۋەس
قىلماي، كىتاب ئوقۇشقا بېرىلگىنىدىن تۇرۇپ
خۇشاللىناتتى، تۇرۇپ قىزىنىڭ زىيادە چارچاپ كېتىپ
ئاغرىپ يېتىپ قېلىشىدىن ئەنسىرەيتتى.

بىر كۈنى گۈلجەمىلە ئاغىچا ئاماننىسانىڭ ھۇجرىسىغا
كىرىپ كەلدى. بېرىلىپ شېئىر يېزىۋاتقان ئاماننىسا
ئانىسىنى كۆرۈپ، سىياھى قۇرۇمىغان قەغەزنى ئالدىراپ -
تېنەپ يوشۇرۇشقا تۇتۇندى.

— بىر ئاز ھاردۇق ئېلىۋېلىڭ، قىزىم، — دېدى ئانا
قىزىغا كۆيۈنۈش نەزىرى بىلەن قاراپ، — خانىش بىر قانچە
مىرزا، ئەمىرلەرنىڭ ئاغىچىلىرىنى ھەرەمگە چايغا تەكلىپ
قىلىپتۇ، مەن بىلەن بىرگە بارامسىز، قىزىم؟

— سىلى بېرىپ كەلسىلە، ئانىجان، — دېدى ئاماننىسا
شېئىرىي ئىلھامىنى قەغەز يۈزىگە چۈشۈرۈشكە ئالدىراپ.
— بارغان بولسىڭىز مەلىكە - خانزادىلەر بىلەن ئويناپ
كۆڭلىڭىز ئېچىلىپ قالاتتى، — دېدى ئانا يەنە دەۋەت
قىلىپ.

— ئۇ مەلىكە - خانزادىلەر بىلەن كۈندە مەكتەپتە
ئويناپ زېرىكىپ كەتتىم، بارغۇم يوق، ئانىجان، — دېدى

ئاماننىسا ئانىسىنىڭ تەكلىپىنى ئەدەپ بىلەن رەت
قىلىپ، — ئۇستازىم بەرگەن ساۋاقنى تەكرار قىلىۋالمام
بولمايدۇ.

— ئەكېلىڭا ساۋاقلارنىڭنى، ئەكېلىڭا مەن بىر
كۆرۈپ باقاي، — دېدى گۈلجەمىلە ئاغىچا.

— تېخى تولۇق كۆچۈرۈپ بولالمىدىم، — دېدى
ئاماننىسا ئىزتىراپقا چۈشۈپ، — پۈتكەندە ھەممىسىنى
بىراقلا كۆرسىتەي، ئانىجان.

ئانا قىزىنى ئانچە مەجبۇرلاپ كەتمىدى.
ئاماننىسا يازغان شېئىرلىرىدىن ئانچە قانائەت ھاسىل
قىلمىغاچقا ئانىسىغا كۆرسىتىشنى خالمايۋاتاتتى.

دەسلەپتە ئاماننىسا يازغان شېئىرلىرىنى دادىسىغا
كۆرسىتىپ پىكرىنى ئېلىپ بېقىشنى ئويلىغان بولسىمۇ،
يازمىلىرىنىڭ دادىسىغا يارماي كۈلكىگە قېلىشىدىن
ئەنسىرەپ كۆرسىتىشكە جۈرئەت قىلالمىغاندى، كېيىنچە،
قايتا - قايتا ئويلىنىپ بىر مەزگىل خۇپىيانە ئىجادىيەت
قىلىشنى كۆڭلىگە پۈكتى.

بىر نەچچە يىللىق مەكتەپ ھاياتى ۋە دادىسى مرزا مەھمۇدنىڭ قاتتىق تەلەپ قويۇشى نەتىجىسىدە ئاماننىسا مەنتىق، پەلسەپە، ھېساب ئىلمى، ئىلاھىيەت، تارىخ قاتارلىق پەنلەرنى چوڭقۇر ئۆگەنگەندىن سىرت، ھۆسنخەت، شېئىرىيەت ۋە مۇزىكىنى خېلىلا پۇختا، سىستېمىلىق ئۆگەندى. ئاماننىسا شېئىر ئىجادىيىتىگە بەكمۇ بېرىلىپ كەتكەندى. ئۇ يازغان شېئىرلىرىنى تاللاپ ئۆزىگە يارىغانلىرىنى ئايرىم كۆچۈردى، يارىمىغانلىرىنى كۆيدۈرۈۋەتتى. شېئىرغا بولغان قايىناق ھەۋىسى ئۇنى توختىماي شېئىر يېزىشقا دەۋەت قىلاتتى. ئۇ گاھى كۈنلىرى شېئىر يېزىپ چارچاپ كەتكەندە شىرەگە بېشىنى قويۇپلا ئۇخلاپ قالاتتى.

بىر كۈنى، قىدىرخان ئۇستاز بىلەن بىللە ئۆيگە كەلگەن مرزا مەھمۇد پېشايۋان ئاستىدىكى سۇپىدا شىرەگە بېشىنى قويۇپ ئۇخلاۋاتقان ئاماننىسانى كۆرۈپ ئويغىتىۋەتمەسلىك ئۈچۈن ئاستا كۆتۈرۈپ، ھۇجرىسىغا ئەكىرىپ ياتقۇزۇپ قويماقچى بولۇۋېدى، قىدىرخان ئۇستاز شەرەت قىلىپ توختىتىۋالدى.

— قىزچاقنىڭ ئارامىنى بۇزمايلى، — دېدى قىدىرخان ئۇستاز ئاستا پېچىرلاپ، — بىردەم ئۇخلىۋالسۇن. شۇ ئەسنادا، قىدىرخان ئۇستازنىڭ نەزىرى شىرە

ئۇستىدىكى سىياھدانغا باستۇرۇپ قويۇلغان ئىككى ۋاراق قەغەزگە يېزىلغان شېئىرغا چۈشتى. قىدىرخان ئۇستاز قىزىقىپ قەغەزنى قولغا ئالدى — دە، ئىچىدە ئوقۇشقا باشلىدى. شېئىرنى ئوقۇغانسېرى قىدىرخان ئۇستازنىڭ چېھرىدە مەمنۇنلۇق، ھاياجانلىنىش ئىپادىلىرى پەيدا بولدى ۋە ئۆزىنى تۇتۇۋالماي ئۈنلۈك تۈۋلاپ سالدى:

— بارىكاللا! قىزىمىز ئەسلىدە بىر شائىرە بولۇپ يېتىشىۋېتىپتۇ ئەمەسمۇ، مەۋلانە.

مرزا مەھمۇد قىدىرخان ئۇستازنىڭ بۇ سۆزىنى چۈشەنمەي گاڭگىراش ئىلكىدە جاۋاب بەردى:

— يوقسۇ ئۇستاز، بۇ قىزىمنىڭ شېئىرى ئەمەس. ئادەتتە ئۇ ئۆزى ياخشى كۆرىدىغان شېئىرلارنى قايتا كۆچۈرۈپ يېزىشقا ئامراق. بەلكىم باشقا شائىرلارنىڭ شېئىرى بولسا كېرەك.

— يېڭىلىشتىڭىز، مەۋلانە، — دېدى قىدىرخان ئۇستاز مرزا مەھمۇدنىڭ سۆزىنى رەت قىلىپ، شېئىر يېزىلغان ئىككى پارچە قەغەزنى ئۈزىتىپ تۇرۇپ، — مانا ئۆزىڭىز كۆرۈپ بېقىڭ. غەزەلنىڭ ئاخىرقى مىراسىدىكى «ئاماننا» سۆزى قىزىمىزنىڭ ئەركىلەتمە ئىسمى بولماي نېمە؟ تاكى ھازىرغىچە ئاماننا ئىسمىلىك شائىرنىڭ شېئىرىنى ئۇچراتقانمۇ سىز؟

مرزا مەھمۇد تەئەججۈپ ئىلكىدە شېئىرنى ئوقۇشقا باشلىدى ۋە چىرايىدا بارا — بارا ئىشىنىش، قايىللىق تۇيغۇلىرى ئەكس ئەتتى.

— گەرچە بۇ غەزەللەر ئاددىي يېزىلغاندەك، كەڭ مەزمۇن، چوڭقۇر مەنە ئىپادىلەنمىگەندەك تۇرسىمۇ، لېكىن

بىر خىل يېڭىچە پىكىر، يېڭىچە تەپەككۈر، ساددا، يېڭىچە ھېسسىيات ئۇرغۇپ تۇرىدۇ، — قىدىرخان ئۇستاز ئاق ئارىلىغان ساقاللىرىنى تۇتاملاپ تۇرۇپ سۆزىنى داۋام قىلدى، — خۇش بولۇڭ، مەۋلانە، گەرچە ياراتقان ئىگەم سىزدىن ئوغۇل پەرزەنت ئاپىغان بولسىمۇ، لېكىن ئەھمىيەتلىك بىر قىز ئاتا قىلىنپتۇ. قىزىمىز شېئىر يېزىشنى مۇشۇ يوسۇندا داۋاملاشتۇرۇۋېرىدىغان بولسا، پات يېقىندا كاتتا بىر كامالەت ئىگىسى، شائىرە بولۇپ يېتىشىپ چىقىشىدا گەپ يوق.

ئۇلارنىڭ ھەممىنى ئۇنتۇغان ھالدا ئۈنلۈك ئاۋازدا سۆزلىشىشى ئاماننىسانى ئۇيقۇدىن ئويغاتتى. ئۇ كۆزىنى ئېچىپلا دادىسى بىلەن قىدىرخان ئۇستازنى كۆرۈپ، دەس ئورنىدىن تۇردى. دە، ئىككى قولىنى كۆكسىگە ئېلىپ تۇرۇپ سالام بەردى ۋە بابا يازغان شېئىرلىرىنىڭ قىدىرخان ئۇستازنىڭ قولىدا تۇرغانلىقىنى كۆرۈپ، ئوڭايسىز بىر خىل تۇيغۇدا قىزىرىپ كەتتى.

— شېئىر يېزىۋاتقىنىڭىزدىن ئەجەب مەن خەۋەرسىز قاپتىمەنغۇ، قىزىم؟ — دېدى مىرزا مەھمۇد ھەم سۆيۈنۈش، ھەم رەنجىش ئارىلاش تەرىزىدە.

ئاماننىسا نېمە دەپ جاۋاب بېرىشنى بىلەلمەي بېشىنى ئەگدى.

— ئەيىبلەش ھاجەتسىز، مەۋلانە، — دېدى قىدىرخان ئۇستاز ئاماننىساغا سۆيۈنۈش تۇيغۇسىدا قاراپ، — بۇمۇ قىزىمىزنىڭ پەزىلىتى. ئارىمىزدا قاملاشسا — قاملاشمىسا بىر قانچە پارچە قەسىدە يېزىپ قويۇپ، يازغانلىرىنى خان ئالىيلىرىدىن تارتىپ ئالدىغا ئۇچۇرغانلىكى كىشىلەرگە

كۆرسىتىپ، ئوقۇپ بېرىپ، شائىرلىق دەۋاسى قىلىدىغان داغۇاز، مەمەدان شائىرلىرىمىز ئاز ئەمەس. قىزىمىز يازمىلىرىنى پىنھان تۇتۇپ قەلىمىنى پىشىرىۋاتقان ئوخشايدۇ. يەنە يازغانلىرىڭىز بارمۇ، قىزىم؟ ئاماننىسا تەمتىرەپ قالدى.

— ئۇستازنى ساقلاماڭ، قىزىم، — دېدى مىرزا مەھمۇد ئاماننىسانى ئالدىرىتىپ.

ئاماننىسا قاراپ تۇرۇۋېرىشتىن ئۇيالىدى. دە، ئائىلاج ھۇجرىسىغا كىرىپ، ئىلگىرى يېزىپ چىرايلىق كۆچۈرۈپ قويغان شېئىرلىرىنى ئېلىپ چىقىپ، قىدىرخان ئۇستازغا ئەدەپ بىلەن تەڭلىدى:

— يازغانلىرىم قاملاشمىغان بولسا، ئۇستازىم زاڭلىق قىلمىغاي.

قىدىرخان ئۇستاز ئاماننىسانىڭ قولىدىن شېئىرلارنى ئېلىپ ئۆرە تۇرغان پېتى تېز — تېز كۆز يۈگۈرتۈشكە باشلىدى. ئارىنى ئېغىر سۈكۈنات باشتى. مىرزا مەھمۇد قىدىرخان ئۇستازنىڭ قولىدىكى بىر تۇتام قەغەزگە قاراپ، شۇنچىۋالا شېئىرلارنى مۇشتۇمدەك قىزىنىڭ يازغانلىقىغا ئىشەنچ قىلالماي گۇمانىي تۇيغۇدا ئىزتىراپلىق خىياللارغا ئەسىر بولغانىدى.

تۇيۇقسىز يۈز بەرگەن بۇ ئاسادىپىغىلىقتىن تەمتىرەپ قالغان ئاماننىسا بولسا، شېئىرلىرىغا قىدىرخان ئۇستازنىڭ قانداق باھا بېرىدىغانلىقىنى بىلەلمەي ھودۇقاتتى، يۇمران يۈرىكى كۆكرەك قەپىزىدىن چىقىپ كەتمەكچى بولغاندەك ئارامسىز دۇپۇلدەيتتى.

— پاساھەت، چىن پاساھەت! — دېدى قىدىرخان

ئۇستاز ئارىدىكى سۈكۈناتنى بۇزۇپ ھاياجان بىلەن سۆزلەپ، — سۆز دېرىزىسى نەپىس نەزمە پەردىلىرى بىلەن بېزىلىپتۇ، شۇل مۇقەررەر كىم، ئېغىزدىن ئىبارەت ياقۇت ساندۇقچىدىكى ئوتتۇز ئىككى دانە چىش گۆھىرىدىن تۆت دانىسى كەم بولسا، ئۇل چاغدا كېلىشكەن جامالىغا قۇسۇر، سۆزگە كەمتۈكلۈك يېتىدۇ، ئەمما قىزىمىزنىڭ بۇ نەزمىلىرىدە بولسا ئاشۇ ئوتتۇز ئىككى تال گۆھەرچىدىن تۆت دانىسى ئەمەس، بىر دانىسىمۇ كەم قالماپتۇ. بەلكى قىزىمىزنىڭ سىپتا، نازۇك قامىتىگە ئوخشاش قۇسۇرسىز يېزىلىپتۇ. بارىكالا قىزىم، ئەزىز قەلىمىڭىز تېخىمۇ كامالەت تاپقاي.

قىدىرخان ئۇستازنىڭ باھاسىنى ئاڭلاپ، ئاماننىسا نازۇك قەددىنى بېسىۋالغان ئېغىر بىر يۈكتىن قۇتۇلغاندەك يەڭگىل بىر نەپەس ئالدى. مىرزا مەھمۇدنىڭ ۋۇجۇدىنى بولسا پەرزەنتىدىن سۆيۈنگەن ئاتلاردا بولىدىغان پەخىرلىك تۇيغۇ ئەسىر قىلدى.

— ئەمما، — دېدى قىدىرخان ئۇستاز بىر ئاز ئويلىنىۋالغاندىن كېيىن ئاماننىساغا قاراپ، — نەزمىلەرنىڭ ئاخىرقى مىسراسىغا ئېلىنغان «ئاماننا» سۆزى بىر ئاز چۈشمىگەندەك تۇيغۇ بېرىدىكەن. بىلىمدىم، قىزىمىز تەخەللۇس قويۇشنى ئويلاشمىدىمىكىن؟

— ئۇستازنىڭ تەربىيىسىدە قولۇمغا، قەلەم ئېلىپ ئانچە — مۇنچە نەزمە يېزىپ باققان بولساممۇ، — دېدى ئاماننىسا بېشىنى تۆۋەنگە ئېگىسىپ تۇرۇپ، — ئەمما يازغانلىرىم تەلەپتىن تولمۇ يىراق. شۇل سەۋەبتىن تەخەللۇس قويۇشنى ئويلىشىپ باقمىدىم.

ئاماننىسانىڭ كەمتەرلىك بىلەن بەرگەن جاۋابى مىرزا مەھمۇدنى تولمۇ سۆيۈندۈرۈۋەتتى. شۇ تاپتا، دادىنىڭ كۆز ئالدىدا چېچىنى قىرىق بىر تال قىلىپ ئۇششاق ئورۇۋالغان، تېخىچىلا بالىلىق خۇي، قەغىشلىرىدىن قالمىغان ئۆسمۈر — ئۆز قىزى تۇرمىغان بولسا، بۇ سۆزلەرنى كىچىككەن بىر قىزنىڭ ئاغزىدىن چىقتى دەپسە زىنھار ئىشەنمىگەن بولاتتى. — مۇمكىن بولسا، — دېدى مىرزا مەھمۇد قىدىرخان ئۇستازغا ئىلتىجا قىلىپ، — قىزىمىزنىڭ ئىسمىنىمۇ ئۆزلىرى تاللاپ بەرگەندىلە، تەخەللۇسىنىمۇ ھېلىھەم ئۇستاز تاللاپ بەرگەن بولسا.

— مەۋلانەمنىڭ تەلىپى شۇل بولسا، قېنى مەن ئويلىنىپ باقاي.

قىدىرخان ئۇستاز ساقىلىنى تۇتالماپ، كۆزىنى يېرىم يۇمغان ھالدا بىر دەم خىيال سۈردى — دە، ئاندىن ئاماننىسانىڭ شېئىرلىرىغا يەنە بىر قۇر كۆز يۈگۈرتۈپ چىققاندىن كېيىن بېشىنى كۆتۈردى:

— بايا كۆڭلۈمدىن كەچكىنى دەپ باقاي ئەمەسە، مېنىڭچە قىزىمىزنىڭ نازۇك ئەبىئىتى، سىپتا خاراكتېرى، نەزمىلىرىدىكى نەپىس سۆز، پىكىرلىرىگە ماس كېلىدىغان «نەفىسە» سۆزىنى تەخەللۇس قىلىپ تاللىساق، قانداق بولۇر؟

— ئارى، — دېدى مىرزا مەھمۇد قوشۇلىدىغانلىقىنى بىلدۈرۈپ، — نەپىس (نەفىس) دېمەكلىك — نازۇك، گۈزەل، نازاكەتلىك، سىپتا، جۇلالىق... دېمەكلىكتۇر. بۇ قىزلارغا خويمۇ ماس كېلىدىغان سۈپەتتۇر. ئۇستازغا رەھمەت ئېيتىڭ، قىزىم.

— رەھمەت ئۇستاز، — دېدى ئاماننسا ئىككى قولىنى
كۆكسىگە ئېلىپ تەۋەزىزۇ بىلەن.

— بۈگۈن بول دەرگاھقا كېلىپ تولمۇ ساۋابلىق بىر
ئىشقا شاھىت بولدۇم. قىزىمىزنىڭ ئەزىز تەخەللۇسى
نەفسە بولغاي، قەلىمى كۈندىن — كۈنگە كامالەت تاپقاي،
ئامىن!

قىدىرخان ئۇستاز بىلەن تەڭ مىرزا مەھمۇد بىلەن
ئاماننسامۇ دۇئاغا قول كۆتۈرۈپ يۈزلىرىنى سىپىياشتى.
شۇ كۈنىلا ئاماننسا ئىلگىرى يازغان بارلىق
غەزەللىرىنىڭ ئاخىرقى مىسراسىدىكى «ئاماننا» سۆزىنى
«نەفسە» گە ئۆزگەرتتى ۋە كېيىن يازغان غەزەللىرىنىڭ
ھەممىسىگە «نەفسە» تەخەللۇسىنى قوللاندى، ئۆمىرىنىڭ
ئاخىرىدا تۈزگەن شېئىرلار توپلىمىغىمۇ «دەۋانى نەفسە»
دەپ ئىسىم قويدى.

7. پىتنە - پاسات

مىلادىيە 1533 - يىلى قوغۇن پىششىقى.

بۈگۈن ئاستانە رەستلىرىدىكى قاينام - تاشقىنلىق
ھايات مەنزىرىسىگە يات ھالدا ئوردا ئىچى خۇددى ئۆلۈم
ۋەھىمىسى قاپلىغاندەك ئاجايىپ مۇدەھىش بىر سۈكۈناتقا
چۆمگەندى.

ھەشەمەتلىك شاھنىشىنىڭ شۇنچە سالىقنىلىقىغا
قارىماي بۇ يەرگە جەم بولغان خوجا شاھ مۇھەممەد،
قىدىرخان يەرگەندى، سېپىت مۇھەممەد مىرزا، ئايازبېك
قۇشچى، مىرزا ئەلى تاغايى، غازى ھېسبۇللا سەردار،
سېپىت ئەلى تاغايى، مىرزا مۇھەممەد يار ئاخۇن، مەۋلانە
يۈسۈپ قەشقەرى، مىرزا مەھمۇد قاتارلىق قەلەمدار -
ئەلەمدار، ۋەزىر - ۋۇزرا، ئەمىرۇ ئەمراھلار چىپ - چىپ
تەرلىشىپ كەتكەندى. شاھنىشىنىڭ ① شۇ قەدەر
تىمتاسلىققا چۆمگەندىكى، شاھنىشىنىڭ ئوتتۇرىسىغا
جايلاشقان قاشتېشى كۆلچەكنىڭ مەركىزىدىكى ئەتىرگۈل
شەكىللىك فوتاندىن ئېتىلىپ چىقىۋاتقان سۇنىڭ رىتىملىق
شىرىلىدىغان ئاۋازىدىن بۆلەك ھېچقانداق ئاۋاز ئاڭلانمايتتى.
شاھنىشىنىڭ تۆر تەرىپىدىكى ئوتقاشتەك گىلەم بىلەن
بېزەلگەن توققۇز پايىلىق شاھى سۇپىنىڭ ئۈستىدىكى

① شاھنىشىن — خانىڭ دۆلەت ئىشلىرىنى بېجىرىدىغان جاي.

ئالماس - ياقۇتلاردىن كۆز قويۇلغان ئالتۇن قۇببىلىق ھەشەمەتلىك تەخت قۇيۇقۇرۇق ئىدى. تەختنىڭ تۆۋەن تەرىپىدىكى ئىككى قاتار قىلىپ قويۇلغان كۇرسىلاردا ۋەزىرلەر ئۆزلىرىنىڭ ئەمەل دەرىجىسى بويىچە جاي ئېلىشىپ ئولتۇرۇشقانىدى. شاھنىشىغا جىددىي كېڭەشكە چاقىرتىلغان ئەمىرلەر بىر - بىرلەپ كېلىشكىنچە، نېمە ۋەجىدىن چاقىرتىلغانلىقىنى بىلىشىمەي بىر - بىرىگە خۇدۇكسىرەپ قاراشقىنىچە ئېسەنلىك سورىشاتتى، قىدىرخان يەركەندىنىڭ قېشىدا، سەپەردىن ھازىرلا كەلگەن ئىسكەتتە جەڭ كىيىمى بىلەنلا ئولتۇرغان سېپىت مۇھەممەد مىرزىنىڭ قايغۇلۇق چىرايىغا، ئۆسۈپ چاڭگىلىشىپ كەتكەن ساقال - بۇرۇتلىرىغا، قىزىرىپ - ئىشىشىپ كەتكەن كۆزلىرىگە قاراپ بىرەر كېلىشمەسلىك بولغانلىقىنى پەملىشەتتى. شۇ دەققىدە چوڭ بىر شۇم خەۋەرنى كۆڭلى تۇيغان بۇ ئەمىرلەرنىڭ نېمە ئىش بولغانلىقىنى تېزىرەك بىلگۈسى كېلىپ ئىچى تىتىلدىماقتا ئىدى. خوجا شاھ مۇھەممەد بىلەن قىدىرخان يەركەندى كېلىشكە تېگىشلىك ئەمىرلەرنىڭ تولۇق يىغىلىپ بولغانلىقىنى كۆرۈپ، سېپىت مۇھەممەد مىرزىغا «قېنى سۆزلەڭ» دېگەن مەندە قاراشتى.

— جانابىي ئەمىرلەر، — دېدى سېپىت مۇھەممەد مىرزا تىترەڭگۈ ئاۋاز بىلەن تىمتاسلىقىنى بۇزۇپ، — ھەممىلىرىگە مەلۇم بولغاچكى، ئۇلۇغ سۇلتانىمىز سەئىدخان ئالىيلىرى بۇ قېتىمقى تىبەت يۈرۈشىدە تاغدا تۈتەك ئەپكېتىپ قازا قىلدى... سېپىت مۇھەممەد مىرزا گېپىنىڭ ئاخىرىنى

داۋاملاشتۇرالمىي ھۆركىرەپ يىغلىۋەتتى. تۇيۇقسىز ئېيتىلغان بۇ شۇم خەۋەر ئولتۇرغان بارلىق ئەمىرلەرگە خۇددى ئوچۇق ئاسماندا چاقماق چېقىلغاندەك نەسىر قىلدى. ئۇلار بىر نەچچە دەققە قۇلاقلىرىغا ئىشەنمەي تۇرۇپ قېلىشتى - دە، ئارقىدىنلا سېپىت مۇھەممەد مىرزىغا ئەگىشىپ ھازا ئېچىشتى. شاھنىشىنىڭ ئالتۇن سۈيىدە ھەل بېرىلگەن نەقىشلىك تورۇسلىرى يىغا كەلكۈنىدىن تىتىرەپ كەتتى. ئەمىرلەر كىم - كىمگە نەسەللى بېرىشنى بىلەلمەي ھازا ئېچىشىپ يىغلاشماقتا ئىدى.

— قازاغا رىزا، بالاغا سەۋر. سەۋر قىلىشىسلا، ئەمىرلەر، جەننەت ماكان سۇلتانىمىزنىڭ مۇبارەك روھى قورۇنۇپ قالمىسۇن، — دېدى قىدىرخان ئۇستاز. كۆز ياشلىرىنى شايى ياغلىق بىلەن سۈرتۈپ تۇرۇپ ئۆكۈسۈشلىرىنى باسالمايغان ھالدا. ئەمىرلەر يىغىدىن ئاستا - ئاستا توختاشتى. شۇنداقتىمۇ ئۇ يەر - بۇيەردىن خىتىلدىغان، مىشىلدىغان ئاۋازلار ئاڭلىنىپ تۇراتتى.

سۇلتان سەئىدخان بۇنىڭدىن بىر ئاي ئىلگىرى بۈيۈك سەئىدىيە سۇلتانلىقىغا ئىتائەت قىلىشتىن باش تارتقان تىبەت ئېلىگە جازا يۈرۈش قىلىپ، ئۇلارنى قايتىدىن ئىتائەتكە كىرگۈزۈش ئۈچۈن خانلىق ئىشلىرىنى قىدىرخان يەركەندى بىلەن خوجا شاھ مۇھەممەدكە تاپشۇرۇپ مىرزا ھەزرىدە كۆرەگەن، سېپىت مۇھەممەد مىرزا قاتارلىق ھەربىي سەركەردىلەرنىڭ ھەمراھلىقىدا تۈمەن مىڭ كىشىلىك قوشۇن تارتقانىدى. تېخى تىبەت لەشكەرلىرى بىلەن ئۇچراشماي تۇرۇپلا ناچار تاغ ھاۋاسىدا تۈتەك ئېلىپ كېتىپ نۇرغۇن

لەشكەرلەر، سەركەردە - سەرۋازلار قىرىلىپ كەتتى. شۇلارنىڭ ئارىسىدا سۇلتان سەئىدخانمۇ قازا قىلغانىدى. سۇلتان سەئىدخان قازا قىلغاندىن كېيىن، قوشۇنى تېزلىك بىلەن چېكىندۈرگەن ئەمىرلەشكەر مىرزا ھەيدەر كۆرەگانى ئۆزى بىر قىسىم لەشكەرلەر بىلەن بۇيرۇق كۈتۈپ تۇرۇپ تۇرىدىغان، ئەمىرلەشكەر ئورۇنباسارى سېيىت مۇھەممەد مىرزا بىر بۆلۈك لەشكەرلەر بىلەن سۇلتاننىڭ جەستىنى ئېلىپ ئاستانگە قايتىپ كېلىدىغان، تىبەت ئۇرۇشىنى داۋاملاشتۇرۇش - داۋاملاشتۇرماسلىقىنى ئوردىنىڭ پەرمانىغا قاراپ بېكىتىدىغان بولۇپ كېلىشتى. سېيىت مۇھەممەد مىرزا بولسا ئوردىنى ئالدىن خەۋەرلەندۈرۈش ئۈچۈن كېچە - كۈندۈز توختىماي يول يۈرۈپ ئالدىن يېتىپ كەلگەنىدى.

— ئۇلۇغ سۇلتاننىڭ روھى جەننەتتە بولغاي، — دېدى قىدىرخان ئۇستاز سورۇن ئەھلىگە قاراپ، — جانابى ئەمىرلەرنى شاھنىشىغا چاقىرتىشىمىزدىكى مۇددەئا شۇكى: بىرىنچىدىن، سۇلتاننىڭ مۇسەبەت خەۋىرىنى يەتكۈزۈش؛ ئىككىنچىدىن، ئاخىرەتلىكىنىڭ تەييارلىقىنى قىلىش؛ ئۈچىنچىدىن، مەرھۇم سۇلتاننىڭ ھايات ۋاقتىدىكى ۋەسىيىتىگە بىنائەن دەرھال ئاقسۇغا خەۋەر ئەۋەتىپ شاھزادە ئابدۇرېشىدخان ئالىيلىرىنى چاقىرتىپ كېلىپ تەختتە ئولتۇرغۇزۇشتۇر.

ئەمىرلەر «ئارى»، «ئارى» دېيىشكىنىچە جىمجىت ئولتۇرۇشتى.

— ھازىردىن باشلاپ ئاستاننىڭ مۇھاپىزىتى كۈچەيتىلىپ شەھەر سېپىلىدىكى قاراۋۇللار

كۆپەيتىلگەي، — دېدى ۋەزىر خوجا شاھ مۇھەممەد سۆز ئېلىپ، — شەھەر كوچىلىرىنى كېچىلىك چارلاش قېتىم سانى ئاشۇرۇلغاي. ئاۋامنى ۋەسۋەسىگە سالىدىغان، ئەل ئارىسىغا پىتنە - پاسات تېرىيدىغان سۆز - ھەرىكەتلەرنىڭ ئالدى ئېلىنغاي. يۇقىرىقى ئىشلارغا مەسئۇل ھەرقايسى ئەمىرلەر بۇ ئىشنى خان پەرمانى بىلەپ ئىجرا قىلغاي.

— ھازىرلا ئاقسۇ نائىبى شاھزادە ئابدۇرېشىدخانغا نامە يېزىپ دەرھال ماڭغۇزۇلغاي. شاھزادە ئاستانگە يېتىپ كېلىپ تەختتە ئولتۇرۇپ بولغۇچە مەرھۇم سۇلتاننىڭ مۇسەبەت خەۋىرى رەئىيەتتىن پىنھان تۇتۇلغاي، — دېدى قىدىرخان يەركەندى.

قىدىرخان يەركەندى بىلەن خوجا شاھ مۇھەممەد بارلىق چوڭ - كىچىك ئەمىرلەرگە مۇۋاپىق ۋەزىپە تاپشۇرۇپ بولغاندىن كېيىن، شاھنىشىدىن ئايرىلىشقا ئىجازەت بەردى.

سۇلتان سەئىدخاننىڭ تۇيۇقسىز ئۆلۈمى كۆپ قىسىم ئەمىرلەرنى ئېغىر قايغۇغا سالغان بولسىمۇ، لېكىن بىر قىسىم ئەمىرلەرنى قالتىس خۇشال قىلىۋەتكەنىدى. ئۇلار ئوردىدىن چىقىپلا كېلىشىۋالغاندەكلا ئۇدۇل سېيىت ئەلى تاغايىنىڭ قەسرگە مەخپىي توپلاشتى. ئادەتتىمۇ ئۇلار پات - پات بۇ يەرگە جۇغلىشىپ پىتنە - پاسات، غەيۋەت - شىكايەتلىرى بىلەن قورساق بوشىتىپ، سۇلتان سەئىدخاننىڭ ئەتۋارلىشىغا، يۇقىرى، مۇھىم مەرتىۋىلەرگە ئېرىشەلمىگەنلىكىدىن ئاغرىنىشىپ ئۆزئارا دوست تارتىشتى. مانا ئەمدى سۇلتاننىڭ ئۆلۈمى ئۇلارنىڭ قاراڭغۇ كۆڭلىنىڭ بىر يەرلىرىدىكى ئاجىز ئۈمىد شامىنى پىلىداتقان، پىتنە - پاسات تۈگمىنىنىڭ چۆرگىلىشى

ئۈچۈن سۇ باشلاپ كەلگەندى.
سېپىت ئەلى تاغاي قەسرېنىڭ خاس خانىسىغا توپلانغان
بۇ ئەمىرلەر «خوش - خوش» ئېيتىشىپ، قوشلاپ
سېلىنغان كىمخاب كۆرپىلەرنىڭ ئۈستىگە جايلىشىپ،
سېپىت ئەلى تاغايىنى چۆرىدەپ ئولتۇرۇشقاندىن كېيىن،
جانان چىنىدە سۇنۇلغان مۇزدەك شەربەتلەرنى ئىچىشىپ
ئۇسسۇزلۇقنى قاندۇرۇشتى - دە، خىزمەتكارلارنى سىرتقا
چىقىرىۋېتىپ كۆڭۈللىرىگە پۈككەن ئارغامچا -
توقۇناتلىرىنى ئاشكارىلاشتى.
— سۇلتان ئالىيلىرىنى تۈتەك ئەپكەتتى دېگىنى بىر
باھانە.

— ئارى، نېمىلا دېگەن بىلەن سۇلتان ھەزرەتلىرى ئاشۇ
يېقىنلىرىنىڭ گېپىگە كىرىپ بۇ قېتىمقى يۈرۈشكە ماڭغان.
ئاخىردا ئۆزىنىڭ بېشىغا چىقتى.
— ئەلھەق، سېپىت ئەلى تاغاي ھەزرەتلىرىنىڭ
مەسلىھەتگە قۇلاق سالمىغاننىڭ جازاسى بۇ.
— ھەربىي يۈرۈشتىن توسۇغانلىقىمىز ئۈچۈن بىزنى
قورقۇنچاق، سۇلتانلىقىمىزنىڭ سەلتەنتى ئۈچۈن باش
قاتۇرمايسىلە، يەپ - ئىچىشىنلا بىلىسىلەر دەپ
ئەيىلىگەندى.

— بۈيۈك ئەمىرلەشكەرمەن دەپ چوڭ سۆزلەپ،
مەيدىسىنى كىرىپ يۈرۈيدىغان مىرزا ھەيدەر كۆرەگانمۇ
ئاستانىگە قايتالماي قەپقايتۇغۇ ئەينا.
— قورسىقىدا جىن بولمىسا قېپقالاتتىمۇ، مىرزام.
— سېپىت مۇھەممەد مىرزىنىڭمۇ ھالىغا ۋاي، بايا
سەپ سالدلىمىكىن، بەئەينى سۇغا چۈشۈپ كەتكەن
مۈشۈكتەكلا بولۇپ قاپتۇ، دەپسەلە، تەقسىر.

— قىدىرخان بىلەن خوجا شاھ مۇھەممەدمۇ ھەم شۇ.
— بىز سۇلتاننىڭ قوينىغا كىرىۋېلىپ، بۇرنىغا
چۈلۈك ئۆتكۈزۈۋالغان بۇ ئەمىرلەرنىڭ دەردىنى ئاز
تارتىمىدۇق، — دېدى باياتىن بېرى باشقىلارنىڭ گېپىگە
قۇلاق سېلىپ ئولتۇرغان سېپىت ئەلى تاغايى ئۆچكە
ساقلىنى سىلاپ قويۇپ، — ئەمدى تەقدىر ئىرادە بىز
تەرەپكە ئوڭ كۆزى بىلەن قاراۋاتقان ئوخشايدۇ. قول
قوۋۇشتۇرۇپ تۇرۇۋەرسەك بولماس. مېنىڭچە بىزنىڭمۇ
ھازىرنىڭ ئۆزىدىلا بىر ھەرىكەت قىلىقىمىز زۆرۈردۇر، —
سېپىت ئەلى تاغاي ئاغزىغا قاراپ تۇرغان ئەمىرلەرگە بىر
قۇر قارىۋېتىپ كۆڭلىدىكى پىلاننى ئاشكارىلىدى، —
شاھزادە ئابدۇرىشىدخان ئاستانىگە كېلىپ بولغۇچە، دەرھال
بىر پارچە نامە پۈتۈپ، قىدىرخانلارنىڭ نامەسىدىن بۇرۇن
شاھزادىنىڭ قولىغا تەگكۈزەيلى.

بۇ پىلاننى ئولتۇرغان ئەمىرلەر «ئەينى مۇددەتتا» دېسە
«ئەينى مۇددەتتا» دېيىشىپ ماقۇللاشتى. شۇھامانلا سىياھ،
قەغەز، قەلەم كەلتۈرۈپ نامە پۈتۈلدى:

«جانابى شاھزادە سۇلتان ئابدۇرىشىدخان ئالىيلىرىغا:
ئۇلۇغ ئالادىن ئالتۇن بويلىرىغا ئېسەنلىك تىلەپ
تۇرغۇچى ساداقەتمەن ئەمىرلىرىدىن يېتىپ مەلۇم بولغايكى،
ئۇلۇغ سۇلتانىمىز — پەدەر بۇزۇكلىرى سەئىدخان
ئالىيلىرى تىبەت يۈرۈشىدە قازا قىلىپتۇ (مەرھۇمنىڭ روھى
جەننەتتە بولغاي، ئامىن). خەۋەرنى بۈگۈن سېپىت
مۇھەممەد مىرزا ئېلىپ كەلدى. بۇ شۇم خەۋەرنى ئاڭلاپ
گويا ئاسماننى تۇمان باسقاندەك، قۇياش مەڭگۈگە پېتىپ
كەتكەندەك بولدۇق. شۇ دەقىقىدە يۈرەك باغرىمىز پارە -
پارىدۇر. ياقا يىرتىشىپ يىغلاشتۇق. شۇنداقتىمۇ ئويلاپ

8. سۇيىقەست

سۇلتان سەئىدخاننىڭ جەستى بىلەن شاھزادە ئابدۇرېشىدخان ئاستانگە ئىلگىرى - ئاخىرى بولۇپ بىر كۈندە يېتىپ كەلدى.

سېپىت ئەلى تاغايى قاتارلىق ئەمىرلەرنىڭ پىتنە - پاساتلار بىلەن تولغان نامەسنى ئاقسۇدىن يولغا چىقىشتىن ئاۋۋال تاپشۇرۇۋالغان شاھزادە ئابدۇرېشىدخان ئالدىغا ئىستىقبالغا چىققان قىدىرخان يەركەندى، خوجاشاھ مۇھەممەد، سېپىت مۇھەممەد مىرزا قاتارلىق ئەمىرلەر بىلەن سوغۇقلا كۆرۈشتى. شاھزادىنىڭ بۇ مۇئامىلىسىنى قىدىرخان ئۇستاز قاتارلىقلار «مۇسبەتتىن شاھزادىنىڭ كۆڭلى جايدا ئەمەس» دەپ چۈشىنىپ، ئارتۇقچە شۈبھىدە بولمىدى. ئەمما، سۇلتان سەئىدخاننىڭ مېيىتى يەرلىكىدە قوبۇلۇپ بولۇنغاندىن كېيىنمۇ شاھزادە قىدىرخان ئۇستاز قاتارلىق بىر قىسىم ئەمىرلەرنى ھەرخىل باھانە - سەۋەبلەرنى كۆرسىتىپ قوبۇل قىلمىدى. ئۆزىگە مەخپىي نامە يوللىغان سېپىت ئەلى تاغايى قاتارلىق ئەمىرلەرنى بولسا ئايرىم كېڭەشكە چاقىردى.

بۇ پىتنىخور ئەمىرلەرنىڭ شاھزادىدىن كۈتكىنىمۇ شۇ ئىدى. ئۇلار مۇسبەت قايغۇسىدا تۇرغان ياش شاھزادىنى تۈرلۈك پىتنە - پاساتلار بىلەن بولۇشىغا ئېچىتتى.

— تىبەتنىڭ تېغىدا سۇلتاننىمۇ تۈتەك

كۆرسەك سۇلتاننىمۇ قازاسىدا بىر شۇملۇقنىڭ بارلىقى كۆڭلىمىزگە ئايان بولدى. زەر - زىۋىرگىچە سۈرۈشتۈرۈشكە ئاجىزلىق قىلدۇق. ئەمىل - مەرتىۋىمىز كىچىكلىك قىلدى. پەمىمىزچە قىدىرخان، خوجا شاھ مۇھەممەد، مىرزا ھەيدەر كۆرەگانى، سېپىت مۇھەممەد مىرزا، مىرزا ئەلى تاغايى، غازى ھېببۇللا سەردار ... قاتارلىق بىر بۆلۈك ئوردا ئەركانلىرىنىڭ خىيالى باشقىچىرەك تۇرىدۇ. ئەسلىدىمۇ مەرھۇم سۇلتاننىمۇ تىبەت يۈرۈشىگە قىزىقتۇرغان ۋە دەۋەت قىلغانلارمۇ شۇلار ئىدى. ئەپسۇس سۇلتاننىمۇ قازا قىلىپ ئامان قاپتۇ. ئۇنىڭدىن باشقا، شاھزادەمگە دەيدىغان مۇھىم بىر سۆز بار. بۇنى نامىگە پۈتۈشتىن ئېھتىيات قىلدۇق. شاھزادەم ئاستانگە كەلگەندىن كېيىن ئۆز ئاغزىمىز بىلەن ئېيتقايمىز. شاھزادەمنىڭ ئاستانگە تېزىدىن ئامان - ئېسەن قايتىپ كېلىپ، تەختكە ۋارىسلىق قىلىپ، سۇلتانلىق دەۋرانىنى سۈرۈشىنى تۆت كۆزىمىز بىلەن كۈتۈۋاتىمىز. يوللىرىغا قاراپ كۆزىمىز تېشىلەيلا دەپ قالدى. »

نامە يېزىلىپ بولغاندىن كېيىن، سېپىت ئەلى تاغايى باشلىق بارلىق ئەمىرلەر بىر - بىرلەپ ئىمزا قويدى - دە، ئەڭ ئىشەنچلىك چاپارمەندىن ئىككىنى تاللاپ، ئاتلار ھېرىپ قالغان ھامان يېڭى ئات سېتىۋېلىپ سەپەرنى داۋاملاشتۇرۇشى ئۈچۈن قوللىرىغا يېتەرلىك خىراجەت تۇتقۇزۇپ دەرھال يولغا سالدى.

بۇ چاغدا، قىدىرخان ئۇستاز قاتارلىق ئەمىرلەر مەرھۇم سۇلتان سەئىدخاننىڭ ئاخىرەتلىك تەييارلىقى بىلەن ئالدىراش بولۇپ، بۇ پىتنە - پاساتتىن قىلچە خەۋىرى يوق ئىدى.

ئەپكېتتېتۇيۇ، نېمىشقا مىرزا ھەيدەر كۆرەگانى بىلەن سېپىت مۇھەممەد مىرزىنى تۈتەك ئەپكەتمەيدۇ؟
— مىرزا ھەيدەر كۆرەگانى نېمىشقا ھازىرغىچە بىر قىسىم لەشكەرلەر بىلەن يىراقتا تۇرىدۇ، ئاستانىگە قايتىپ كېلىپ سۇلتاننىڭ مۇسبەتتىگە قانناشمايدۇ؟
— قورسىقىدا جىن بولغاچقا ئاستانىگە كېلىشتىن قورققان گەپ.

ئۇلار گەرچە شاھزادىگە قىدىرخان ئۇستازنىڭ يامان گېپىنى قىلىشتىن ئېھتىيات قىلغان بولسىمۇ، قىدىرخان ئۇستازنىڭ ئەڭ يېقىن دوستلىرى بولغان مىرزا ھەيدەر كۆرەگانى بىلەن سېپىت مۇھەممەد مىرزىنى ھەدەپ چېقىشتۇردى.

شاھزادە ئابدۇرېشىدخاننىڭ لەۋلىرى بولسا غەزەپتىن تىترەيتتى، چىشلىرى غۇچۇرلايتتى. ئۇ بۇ پىتتە - پاساتلارغا ئىشىنىپ قالغانىدى. ئۇ ئۆزىنى ئاران - ئاران تۇتۇۋېلىپ سېپىت ئەلى تاغايغا يۈزلىنىپ سورىدى:
— جانابلىرى ماڭا ئەۋەتكەن نامىدە، ئۆزلىرىگە دەيدىغان ئايرىم گېپىم بار دەپتىكەنلا.

— شۇنداق، شاھزادەم، — دەپدى سېپىت ئەلى تاغاي پوتلىسىنى ئېقىتىپ تۇرۇپ ئۆپكىدەپ يىغلاپ، — سۇلتان ھەزرەتلىرىنىڭ تىبەت يۈرۈشىگە بارماسلىقىنى كۆپ ئۇتۇنۇپ توشقاندىم. ئەپسۇسكى، قارانىيەتلەرنىڭ ئەپسۇنى غالىب كەلدى. سۇلتان ئالىيلىرى يولغا چىقىشتىن ئاۋۋال ماڭا: «مېنىڭمۇ بۇ يۈرۈشكە كۆڭلۈم تارتماي تۇرىدۇ. بىراق، ئەمىرلەشكەر مىرزا ھەيدەر كۆرەگانى بىلەن سېپىت مۇھەممەد مىرزىلار مېنى بەك زورلاپ تۇرۇۋالدى. مانا ھازىر گويىكى

ئۇلار ماڭا ئۆچلۈك قىلىپ قەست قىلىدىغاندەك تۇيۇلۇپ كېتىپ بارىدۇ، ئوغلۇم ئابدۇرېشىدخان يېنىمدا يوق، ئۇلار تۇرۇپ شاھزادىنى خان بولالماسمىكىن دەپ ئەنسىرەيمەن. قازارەن بىرەر ئىش بولۇپ قالسا ئوغلۇمغا كېچىكتۈرمەي خەۋەر بېرىۋەتسە» دېگەندى.

— شۇنداق گەپمۇ بارمۇ تېخى؟ — دەپدى ئابدۇرېشىدخان غەزەپتىن ئورنىدىن دەس تۇرۇپ.

— مېنىڭچىمۇ سېپىت مۇھەممەد مىرزىنىڭ خىيالى باشقىچىرەك تۇرىدۇ، شاھزادەم. ئۇنىڭ مىرزا ئابابەكرى^① نىڭ ئىنىسى ئىكەنلىكىنى ھەرگىز ئەسلىرىدىن چىقارمىسلا. مەرھۇم سۇلتان سەئىدخان ئالىيلىرى ئاشۇ مىرزا ئابابەكرىدىن مۇشۇ بۈيۈك سەلتەنەتنى قايتۇرۇۋالغان ئەمەسمۇ، — دەپدى سېپىت ئەلى تاغاي تېخىمۇ ئېچىتىپ، — بولمىسا سېپىت مۇھەممەد مىرزا بىلەن ئۆزلىرى ئوبدانراق سۆزلىشىپ باقمىلىيا؟

سۈيىقەستچىلەر پىلانغا قەدەممۇ قەدەم يېقىنلىشىۋاتاتتى. غەزەپتىن كۆزىگە ھېچنېمە كۆرۈنمىگەن شاھزادە دەرھال سېپىت مۇھەممەد مىرزىنى چاقىرتتى. شاھزادىنىڭ نېمە مەقسەتتە چاقىرتقانلىقىنى بىلمىگەن سېپىت مۇھەممەد مىرزا ئۇدۇل قوبۇلخانغا كىردى - دە، شاھزادىنىڭ چىرايىدىكى دەھشەتتىن شۈركىنىپ كەتتى، شۇنداقتمۇ ئۆزىنى تېزلا تۇتۇۋېلىپ شاھزادىگە چوڭقۇر سالام بەجا كەلتۈردى.

① مىرزا ئابابەكرى — سۇلتان سەئىدخاننىڭ دادىسى سۇلتان ئەھمەد خاندىن تەخت تارتىۋالغان، بىر يىلدىن كېيىن مىرزا ئابابەكرىدىن سۇلتان سەئىدخان تەختنى قايتۇرۇۋالغان.

— دادامنى راستىنلا تۈتەك ئەپكەتتىمۇ،
سەر كەردە؟ — دەدى ئابدۇرېشىدخان كۆزلىرىگە قان تولغان
ھالدا چەكچىيىپ.

— شۇنداق، شاھزادەم، — دەدى سېپىت مۇھەممەد
مرزا دېلىغۇللۇق بىلەن.

— ئەمەسە سىلنى ئەجەب تۈتەك ئەپكەتمەپتىغۇ؟
شاھزادىنىڭ بۇ سوئالغا سېپىت مۇھەممەد مرزا
نېمىدەپ جاۋاب بېرىشنى بىلەلمەي بىر ھازا ھاڭۋېقىپ
تۇرۇپ قالدى.

— تىللىرى تۇتۇلۇپ قالدغۇ، سەر كەردە؟ — دەدى
شاھزادە تەئەددى بىلەن، — سىلى بىلەن مرزاھەيدەر
كۆرەگىنىنى نېمىشقا تۈتەك ئەپكەتمىدى؟
سېپىت مۇھەممەد مرزا سۈكۈت قىلىشتىن باشقا چارە
تاپالمىدى.

سېپىت مۇھەممەد مرزىنىڭ جىم تۇرۇۋېلىشى ياش
شاھزادىنىڭ ئوغىسىنى قاينىتىپ قېنىنى قىزىتتى. شۇ
دەقىقىدە ھېلىقى پىتنە - پاساتلارغا نىسبەتەن كۆڭلىدە
تېرىقچىلىك گۇمان قالمىغان شاھزادە سەۋر تۇلپارىنىڭ
تىزگىنىنى قويۇۋەتكەنىدى.

— سىلى ماڭا مەڭگۈ گەپ قىلماسلىققا ئانت ئىچكەن
ئوخشىمىملا، سەر كەردە، ئۇنداق بولسا مەن سىلنى
مۇرادىلىرىغا يەتكۈزۈپ قوياي، — شاھزادە
شۇنداق دەدى - دە، ھاۋا گۈلدۈرلىگەندەك
ۋارقىردى، — جاللات!

شۇ ھامان ئىشىك تۈۋىدە تەييار تۇرغان ئىككى كالا
كېسەر يۈگۈرۈپ كىردى. سېپىت مۇھەممەد مرزا خۇددى

قاپاھەتلىك بىر چۈشتىن ئويغىنالمىغان ئادەمدەك گاراڭ
ھالەتتە شاھزادىگە قاراپ ھاڭ قېتىپ تۇرۇپ قالغانىدى.
ئۇنىڭ بۇ تۇرقىنى مېنى مەنسىتمىگەنلىك،
كۆزگە ئىلمىغانلىق دەپ چۈشەنگەن شاھزادە جاللاتقا بۇيرۇق
قىلدى:

— ئەپچىقپ كاللىسىنى ئېلىڭلار!
ئىككى نەپەر كالا كېسەر تېخچە ئېسىگە كېلەلمىگەن
سېپىت مۇھەممەد مرزىنى دارقىرىتىپ سۆرىگىنچە سىرتقا
ئېلىپ چىقىپ كەتتى.
سېپىت ئەلى تاغايىنىڭ سۇيىقەستى تولۇق ئەمەلگە
ئاشتى.

سۇلتان سەئىدخاننىڭ يېقىن دوستى، سۇلتان
سەئىدخاننىڭ مرزا ئابابەكرىدىن تەختنى تارتىۋېلىپ،
ھاكىمىيەت تىكلەش دە زور تۆھپە كۆرسەتكەن، نۇرغۇن
ھەربىي يۈرۈشلەردە سەئىدخانغا ھەمدەم بولۇپ، قان كېچىپ
جەڭ قىلىپ، سەئىدىيە خانلىقىنىڭ مۇستەھكەملىنىشى،
روناق تېپىشى ئۈچۈن ئۆزىنى پىدا قىلغان بۇ باھادىر
سەر كەردىنىڭ ھاياتى ئەنە شۇنداق ئاخىرلاشتى.

شاھزادە ئابدۇرېشىدخاننى خانلىق تەختتە
ئولتۇرغۇزۇش مۇراسىمىنىڭ تەييارلىقى بىلەن ئالدىراش
بولۇپ كەتكەن قىدىرخان ئۇستاز بولسا يېقىن دوستىنىڭ
سۇيىقەستكە ئۇچراپ ئۆلتۈرۈلگەنلىكىدىن تېخچە بىخەۋەر
ئىدى.

9. ئوردىدىن چىقىپ كېتىش

سېپىت مۇھەممەد مىرزىنىڭ ئۆلۈمىدىن پۈتكۈل ئوردا قاتتىق ۋەھىمىگە چۆمگەنىدى. ئەھۋالدىن كېچىكىپ خەۋەر تاپقان قىدىرخان يەركەندى، خوجاشاھ مۇھەممەد، مىرزا ئەلى تاغاي، مىرزا مەھمۇد قاتارلىق ئەمىرلەر «ۋاي ئىسىت» دېيىشكىنىچە لېۋىنى چىشلەپلا قېلىشتى. شۇ كۈنلەردە پىتىنچىلەرنىڭ دامغا چۈشۈپ كەتكەن شاھزادە ئابدۇرېشىدخاننىڭ، بالا ۋاقتىدىن تارتىپ ئاغزىغا ئىلىم سالغان ئۇستازى، مەرھۇم دادىسىنىڭ ئەڭ يېقىن دوستى، پۈتكۈل خانلىقتىكى مەشھۇر مۆتىۋەر زات قىدىرخاننىڭمۇ سۆزىنى ئاڭلىغۇدەك ھەپسىلى يوق ئىدى.

شاھزادە ئابدۇرېشىدخانغا تاج كىيدۈرۈپ تەختتە ئولتۇرغۇزۇش مۇراسىمى شۇنچە داغدۇغا قىلىنغان بولسىمۇ كەيپىيات تولىمۇ سۇس يولدى. سېپىت مۇھەممەد مىرزىنىڭ تۇيۇقسىز ئۆلۈمى بىلەن تەڭ ۋەھىمىگە چۈشكەن، ئوردىدىن كۆڭلى سوۋۇغان بىر قىسىم ئەمىرلەر مۇراسىمغا ئالۋاڭغا بارغاندەك قاتتىشىپ قويۇپلا ئۆزلىرىنى چەتكە ئېلىشقانىدى. ئابدۇرېشىدخانمۇ سۇلتانلىق تەختتە ئولتۇرۇپ بولۇپلا قىدىرخان ئۇستازغا پالان - پۇستان دېمىگىنى بىلەن مىرزا ئەلى تاغاي، غازى ھېبىبۇللا سەردار، مىرزا مەھمۇد يارئاخۇن، مەۋلانى يۈسۈپ قەشقىرى، مىرزا مەھمۇد قاتارلىق توققۇز ئەمىرنى مۇرتەدلىكتە ئەيىبلەپ، ھەدپەگەندە

ئۇلارنىڭ ئىشلىرىدىن قۇسۇر چىقىرىپ، بىزار قىلىپ، ئۇلارنى ئوردىدىن چەتلەشتۈرۈشكە باشلىدى ۋە سېپىت ئەلى تاغاي قاتارلىق چىقىمچى ئەمىرلەرنى ئەتمۇارلاپ، ئۇلار بىلەن ئولتۇرسا - قوپسا بىللە بولۇپ، ئەيش - ئىشرەتكە، شاراىخورلۇققا بېرىلىپ كەتتى. قىدىرخان ئۇستاز بولسا سۇلتاننى يامان يولدىن قايتۇرۇپ، پىتىنە - پاساتلارنىڭ ئالدىنىدىن قۇتۇلدۇرۇپ چىقىش ئۈچۈن ھارماي تىرىشچانلىق كۆرسىتىۋاتتتى. بىر قىسىم ئەمىرلەر ياش سۇلتاندىنمۇ، ئوردىدىنمۇ كۆڭلى سوۋۇپ، ئۆز كالىلىرىنىڭ غېمىدە قېلىشقانىدى.

مىرزا ئەلى تاغاي خوتۇن - بالىلىرىنى ئېلىپ بىر كېچىدىلا قارا تېگىن^① تەرەپكە قېچىپ كەتتى. بۇ ئىش ئوردىدا سېپىت مۇھەممەد مىرزىنىڭ ئۆلتۈرۈلگىنىگە ئوخشاش چوڭ غۇلغۇلا قوزغىدى. بۇ غۇلغۇلا تېخى بېسىقماي تۇرۇپلا غازى ھېبىبۇللا سەردار، مىرزا مۇھەممەد يارئاخۇن قاتارلىق ۋەزىرلەرمۇ خوتۇن - بالىلىرىنى ئېلىپ خوتەن تەرەپكە كېتىشتى.^② تەھقىكى بۇ ۋەقە يېڭىدىن سۇلتانلىق تەختىگە ئولتۇرغان ئابدۇرېشىدخاننىڭ سىياسىتىگە بىلدۈرۈلگەن ئاشكارا نارازىلىق ۋە قارشىلىق ئىدى. مەرھۇم سۇلتان سەئىدخاننىڭ ئىشەنچلىك، يېقىن ۋەزىرلىرىنىڭ ئوردىنى تاشلاپ كېتىپ قېلىشى سۇلتان ئابدۇرېشىدخاننى ھەم چۆچۈتتى، ھەم ئوڭايسىز ئەھۋالغا چۈشۈرۈپ قويدى.

① قارا تېگىن - ھازىرقى پەكەن ناھىيىسىنىڭ دامىسى يېزىسىغا تەۋە قاتمۇقات تاغلار ئارىسىدىكى بىر يايلاقنىڭ نامى.
② مىرزا ئەلى تاغاي، غازى ھېبىبۇللا سەردار، مىرزا مۇھەممەد يارئاخۇن قاتارلىقلار سۇلتان سەئىدخاننىڭ مىرزا ئابابەكرىدىن تەختنى قايتۇرۇۋېلىپ سەئىدىيە خانلىقىنى قۇرۇشتا ئاساسلىق رول ئوينىغان بېشىقەدەم ئەمىرلەر ئىدى.

ئاۋام ئارىسىدىمۇ ھەرخىل مىش - مىش پاراڭلار، پىتنە - پاساتلار كەلكۈن سۈيىدەك يامرىدى.

بالا ۋاقتىدىن تارتىپلا ئاددىي كىشىلەردەك كىيىنىپ، يۇرت كېزىپ، ئاۋامنىڭ ھەرخىل پىكىرلىرىنى، دەرد - ئەھۋالىنى ئاڭلاشقا ئادەتلەنگەن سۇلتان ئابدۇرېشىدخانغا ئاۋام ئارىسىدىكى بۇ غۇلغۇلىلار قاتتىق تەسىر قىلدى ۋە ئويلاندۇرۇپ قويدى.

بىر كۈنى، مىرزا مەھمۇدنىڭ قەسىرىگە قىدىرخان ئۇستاز بىلەن ئايازبېك قۇشچى بىللە كىرىپ كەلدى. بۇ ئىككى قەدىناسنى كۆرۈپ مىرزا مەھمۇدنىڭ نەچچە كۈندىن بېرى تۈرۈلۈپلا تۇرغان قوشۇمىلىرى بوشاپ، چېھرىگە سۇس كۈلكە يۈگۈردى.

چۈنكى، مىرزا ئەلى تاغايى قاتارلىق بىر قىسىم ئەمىرلەر ئوردىنى تاشلاپ يىراقلارغا باش ئېلىپ كەتكەندىن كېيىن، مىرزا مەھمۇد ئوردىغا بارمىغان، ئوردا دىۋانخانىسىدىكى باش مىرزا بىلەن خىزمىتىنىمۇ قىلمىغانىدى. شۇ سەۋەبتىن قىدىرخان ئۇستاز بىلەن ئايازبېك قۇشچى ئۇنى ئالاھىدە يوقلاپ كەلگەنىدى.

— ساقمۇسىز، مەۋلانە؟ — دېدى قىدىرخان ئۇستاز مىرزا مەھمۇد بىلەن قول ئېلىشىپ كۆرۈشۈپ بولغاندىن كېيىن، — نەچچە كۈندىن بېرى ئوردىغا بارمىدىڭىز. ساقسىز بولۇپ قالدىمىكىن دەپ ئەنسىرىدىم. بۈگۈن بىر ئاز ئارامچىلىق بولۇپتىكەن، ئايازى ھەزرەتلىرى بىلەن بىللە گۇڭۇر - مۇڭۇر مۇڭىشىپ كېلەيلى دەپ كەلدۇق.

— ئۇستازىمىزنى كۆپ جۇۋۇتۇپتىمەن، — دېدى مىرزا مەھمۇد ھاياجانلانغان ھالدا مېھمانلارنى تۈرگە باشلاپ چاي

قۇيغاج كۆڭۈل ئاغرىقىنى بىراقلا تۆكۈپ تاشلىدى، — نە ئۈچۈنكى شاھزادىنىڭ كۆزىگە سىغماي قالدۇق. باشلىرىمىزغا تەنە تاشلىرى يامغۇردەك ئېتىلماقتا. سىپىت مۇھەممەد مىرزا ناھەق ئۆلتۈرۈلدى. مىرزا ئەلى تاغايى، غازى ھېبىبۇللا سەردار، مىرزا مۇھەممەد يار ئاخۇن قاتارلىق مۆتىۋەر ئەمىرلەر ياقا يۇرتلارغا باش ئېلىپ كېتىپ قېلىشتى. يېڭى سۇلتاننى بىر توپ خۇشامەتچى، نان قېپى، تۆھمەتخور ئەمىرلەر بىلەن پىتنىخور، رىياكار ئىشان - سوپىلار ئارىغا ئېلىۋېلىشتى. ئەھۋال ئاشۇنداق تۇرسا، ئوردىنىڭ خىزمەتلىرىگە قانداقمۇ ئادەمنىڭ كۆڭلى تارتسۇن.

— شاھزادە بېشى بىردەملىك چۆرگىلەپ قالغىنى بىلەن يەنىلا ئەقىللىق، ئاق - قارىنى پەرق ئەتكۈچىلىكى بار، — دېدى قىدىرخان ئۇستاز، — شاھزادە ھامان ھەق - ناھەقنى ئايرىيدۇ، بۇ قىلمىشلىرىغا قاتتىق پۇشايمان قىلىدۇ. بىز مەرھۇم سۇلتان سەئىدخان ئالىيلىرى بىلەن بۇ بۈيۈك سەلتەنەتنى تىكلەش، مۇستەھكەملەش، روناق تاپقۇزۇش ئۈچۈن ئاز ئەجىر سىڭدۈرمىدۇق. بىردەملىك كۆڭۈل ئاغرىقىنى دەپ خانلىقنىڭ ئۇلۇغ ئىشىدىن قول ئۈزسەك، شاھزادىنى ئاشۇ بىر توپ چەرەندە - پەرەندىلەرنىڭ ئارىسىغا تاشلاپ بەرسەك، ئىلگىرى قىلغان ئەجىرلىرىمىز پۈتۈنلەي يوقىلىدۇ. دارىلباقىغا بارغاندا مەرھۇم خانغىمۇ يۈز كېلەلمەيمىز، سەۋر قىلىش كېرەك، مەۋلانە.

— ئارى، — دېدى شائىر ئايازبېك قۇشچىمۇ قىدىرخان ئۇستازنى قوللاپ، — ھەزرىتىم راست گەپنى قىلدى. شاھزادىگە نەسىھەت قىلىش، يامان يولدىن قايتۇرۇپ ياخشى يولغا باشلاش، ئەلنى ئادالەت بىلەن سوراشقا ئۈندەش، بىز

— ئەمىرلەشكەرنى كەشمىرگە كېتىپتۇ دەپ
ئاڭلىدىم، — دېدى ئايازبېك قۇشچى.

— ئەھۋال شۇنداق، — دېدى قىدىرخان ئۇستاز
مۇجمەللا قىلىپ، — ئەسلىدە ئەمىرلەشكەر ئاستانىگە
قايتىپ كەلمەكچىمۇ بولغان. ئەمما، غازى ھېبىبۇللا سەردار
بىلەن مىرزا مۇھەممەد يار ئاخۇنلار مىرزا ھەيدەر كۆرەگانى
ئالىيلىرى بىلەن كۆرۈشۈپ ئاستانىگە قايتماسلىققا نەسەت
قىلىپتۇ. مەن سۇلتان ئالىيلىرىغا ئەمىرلەشكەرنى دەۋەت
قىلىپ، ھەقىقىي سەمىمىي نىيەت بىلەن ئۆز قەلىمى
ئارقىلىق بىر پارچە نامە يېزىپ، ئەمىرلەشكەرگە تېزدىن
ئەۋەتىپ بېرىشنى بىر نەچچە قېتىم ئىلتىماس قىلدىم.
لېكىن، سۇلتان ماقۇل دەپ قويۇپ بۇ ئىشنى ھازىرغىچە
كېچىكتۈرۈپ قويدى.

قىدىرخان ئۇستاز گېپىنى تۈگىتىپ ئۇلۇغ — كىچىك
تىنىپ قويدى. ئارىنى ئېغىر سۈكۈت قاپلىدى. شۇ تاپتا
ئۇلارنىڭ خىيال قۇشلىرى يېقىن دوستى مىرزا ھەيدەر
كۆرەگانىنىڭ قېشىغا ئۇچۇپ كەتكەنىدى.

تۇيۇقسىز ياندىكى ئۆيدىن شېئىر يادلاۋاتقان
ئاماننىساننىڭ جاراڭلىق ئاۋازى ئارىدىكى سۈكۈتنى بۇزۇپ
تاشلىدى. ئاتاقلق شائىر ئەلشىر نەۋائىنىڭ شېئىرلىرىنى
ئۆزىنى ئۇنتۇغان ھالدا يادلاشقا كىرىشكەن ئاماننىسا ئۆيگە
مېھمان كەلگىنىدىن بىخەۋەر ھالدا ئۈنلۈك دېكلاماتسىيە
قىلماقتا ئىدى:

جاھىلكى ھەسەد بولغاي ئۇنىڭ جاھىلىگە زەم،
يۈز ئېل كۆزىدىن ئاڭلاسا ئۆز كۆزىدە كەم.

ئەمىرلەرنىڭ بۇرچى. مەرھۇم سۇلتاننىمىزنى يەرلىكىدە تىنچ
ياتسۇن دەيدىكەنمىز، شاھزادىنى ئاشۇ پىتىنخورلارنىڭ
ئارىسىدىن قايتۇرۇپ چىقىشىمىز، ئۇنى
تاشلىۋەتمەسلىكىمىز، خانلىق ئىشلىرى ئۈچۈن
ئىلگىرىكىدىنمۇ بەكرەك كۈچ چىقىرىشىمىز كېرەك.

— ئۇستازلىرىمنىڭ نەسەتتى بىباھادۇر، — دېدى
مىرزا مەھمۇد بېشىنى تۆۋەن ئېگىپ تۇرۇپ، — ئەمما، مەن
بىر قارارغا كېلىپ بولدۇم، مەنمۇ ئەتە — ئۆگۈن ئىچىدە
ئاستانىدىن كېتىمەن.

— نېمىشقا ئەمدى؟

— ئىككىلىرى خانلىقىمىزنىڭ مۆتىۋەرلىرى،
شاھزادىنى سېپىت مۇھەممەد مىرزانى ئۆلتۈرۈشكە
قۇتراتقانلار ئىككىلىرىگە چىقىلالمىغىنى بىلەن،
مەندەكلەرگە قەست قىلمايدۇ دەپ كىم ھۆددە قىلالايدۇ؟
ئۇلار گەرچە ئوردىنىڭ تۆۋەن دەرىجىلىك ئەمىرلىرى
بولغىنى بىلەن تۈرلۈك ھىيلە — مېكىرلەرنى ئىشلىتىپ
شاھزادىنى ئالمقانلىرىغا ئېلىۋېلىشتى، ئوردا پىستىنە —
پاساتىنىڭ ئۇۋىسىغا ئايلىنىدى. بۇنداق يەردە تۇرۇشقا
كىمىنىڭمۇ كۆڭلى تارتسۇن. دۈشمەن كىچىك بولغىنى بىلەن
بەربىر دۈشمەن. خۇددى چاياننىڭ بالىسىنىڭمۇ نەشتىرى،
زەھىرى بولغانغا، ئادەم چىقىشنى بىلگەنگە ئوخشاش ئىش.
مىرزا ھەيدەر كۆرەگانى ئالىيلىرىمۇ نېمىشقا ھازىرغىچە
ئاستانىگە قايتىپ كېلەلمەيدۇ؟ بۇنىڭ سەۋەبى
ئىككىلىرىگىمۇ ئايان. ئەمىرلەشكەردەك كاتتا ھەربىي
سەركەردە ئېھتىيات قىلغان يەردە مەندەك ئادەتتىكى بىر
ئەمىرگە ئوردىدا نېمە باردەيلا.

كۆزلەرنى ئەلشماقغە چېكىپ تىغۇ سىتەم،
ئېل كۆزىنى ئويغايۇ ئۆز كۆزىنى ھەم.

يەشمىسى:

(جاھىللارنىڭ جاھىللىقىغا ئۇلارنىڭ ھەسەتخورلۇقى
سەۋەبىچى، يۈز قېتىم باشقىلارنىڭ كۆرگەنلىكىنى
ئاڭلىسىمۇ، ئۆز نەزىرىدە يەنىلا ئىشەنمەيدۇ.
كۆز ئويۇش ئۈچۈن زۇلۇم تىغى ئوينىتىپ،
ئاخىردا خەلقنىڭ كۆزىنى ئويۇش بىلەن ئۆز كۆزىنىمۇ
ئويدۇ).

ئاماننىساننىڭ مەقسەتسىز ئوقۇغان بۇ تۆت مىسرا
شېئىرى تاشقىرىدا ئۇنىڭغا قۇلاق سېلىپ تۇرغان ئۈچەيلەنگە
شۇنداق قاتتىق تەسىر قىلدىكى، ئۇلار ھەيرانلىقنى
يوشۇرماي بىر - بىرىگە قاراشتى. گەرچە بۇ شېئىرنى
ئاماننىسا ئوقۇغان بولسىمۇ، قىدىرخان ئۇستاز بىلەن ئايازغا
مىرزا مەھمۇدنىڭ بەرگەن جاۋابىدەك بىلىنىپ كەتتى.
قىدىرخان ئۇستاز مىرزا مەھمۇدنىڭ قەتئىيلىك چىقىپ
تۇرغان چىرايىغا قاراپ قايىتىلاپ سورىدى:

— راستتىنلا كېتەمسىز، مەۋلانە؟

— شۇنداق، ئۇستاز، ئىنشائاللا بۇ نىيىتىمدىن

يانمىمەن.

— مەيلى، ئاق يوللۇق بولۇڭ، — دېدى قىدىرخان
ئۇستاز ئۇنى نىيىتىدىن ياندۇرالمىدىغانلىقىغا كۆزى
يېتىپ، — ھەر ھالدا باشقا ئەمىرلەرگە ئوخشاش بەك
يىراققا كېتىپ قالماڭ. ئوردىغا، خانلىقىمىزغا سىزدەك

ئىستېدات ئىگىسى ھەرقاچان لازىم.

قىدىرخان ئۇستازنىڭ كۆزىگە لىققىدە ياش كەلدى. بۇ
ئايىرىلىش ئۇنىڭغا ئېغىر كېلىۋاتاتتى. مىرزا ئەلى تاغايى،
غازى ھېبىبۇللا سەردار قاتارلىقلار ئاستانىدىن كەتمەكچى
بولغان ۋاقىتتىمۇ، قىدىرخان ئۇلارغا نەسەھەت قىلىپ
نىيىتىدىن ياندۇرالمىغاندىن كېيىن، بەك يىراققا
كەتمەسلىكىنى، ۋاقتى - سائىتى كەلگەندە يەنە قايتىپ كېلىپ
ئوردا خىزمىتىدە بولۇشنى تاپىلغانىدى. ئەپسۇس، ئۇلار
ماقۇل دەپ قويۇپ بەكمۇ يىراققا، ياقا يۇرتلارغا كېتىپ
قېلىشقانىدى. قىدىرخان ئۇستازنىڭ شۇ تاپتىكى
دىلخەستىلىكىنى چۈشەنگەن مىرزا مەھمۇد ۋەدە بەردى:

— يىراققا كەتمەيمەن، ھەزرىتىم، مۇۋاپىق بىر جايعا
ئورۇنلىشىۋالغاندىن كېيىن، نۇرغان يېرىمدىن خەت
ئارقىلىق نىشانە بېرىمەن. پۇرسەت تاپسام، ھەزرىتىمنى
يوقلاپ كېلىمەن تېخى.

قىدىرخان ئۇستاز مىرزا مەھمۇدنىڭ يەلكىسىدىن
قۇچاقلاپ، خوشلىشىپ تۇرۇپ ئاخىرقى ئۆتۈنۈشنى
ئېيتتى:

— نەفسە قىزىمىزنىڭ ئوقۇشى توختاپ قالمىسۇن.
بولۇپمۇ شېئىرىيەت، مۇزىكا ئىلمىدىن ساۋاق بېرىشنى
زىنھار ئەستىن چىقارماڭ.

— چوقۇم شۇنداق قىلىمەن، — مىرزا مەھمۇد
ئىچكىرىكى ئۆيگە قاراپ توۋلىدى، — ئاماننىسا! بۇياققا
چىقىڭ، قىزىم. ئۇستازلىرىڭىز بىلەن خوشلىشىۋېلىڭ.
ئاماننىسا ئۆيدىن يۈگۈرۈپ چىقتى - دە، قىدىرخان
بىلەن ئايازغا سالام بەردى.

ئاۋۋال قىدىرخان ئۇستاز، ئاندىن ئايازى ئاماننىسانىڭ
پېشانىسىدىن ئاتلارچە مېھرى بىلەن سۆيۈپ تۇرۇپ
خوشلاشتى. ئەمما، گۆدەك ئاماننىسا بولسا بۇ
خوشلىشىشنىڭ خېلى ئۇزاق بىر مەزگىللىك ئايرىلىشتىن
دېرەك بېرىدىغانلىقىنى ھەرگىزمۇ خىيالغا
كەلتۈرمىگەندى.

10. مەھمۇد ئوتۇنچى

تاكى سەھەر.

ئانچە ھەشەمەتلىك بېزەلمىگەن، ئىككى ئات قېتىلغان
بىر مەپە سوپىكا مەھەللىسىدىن ئاستاغىنا چىقىپ
كەلدى - دە، ئۇدۇل خانىقا دەرۋازىسى تەرەپكە قاراپ يول
ئالدى. مەپىنىڭ قۇيرۇقىغا بۇرنىغا چۈلۈك ئۆتكۈزۈلگەن
ئىككى تۆگە چېتىلغان بولۇپ، تۆگىلەرگە بولدى دېگۈچە
يۈك ئارتىلغانىدى. مەپىلىكلەر دەرۋازا تۈۋىگە يېتىپ
كەلگەندە سېپىلنىڭ ئۈستىدە جېسەكچىلىك قىلىۋاتقان
لەشكەر توۋلىدى:

— قايسىنىڭ سەن؟

— يولۇچىلارمىز، — دېدى مەپىكەش ئاۋازىنى سىلىق
چىقىرىشقا تىرىشىپ، — سېپىلنىڭ دەرۋازىسىنى ئېچىپ
بەرگەن بولسىلا.

— نېمە ۋاراكى - چۇرۇك بۇ، — دەرۋازىنىڭ تۈۋىدىكى
سېپىلغا يانداشتۇرۇپ سېلىنغان قاراۋۇللار يانتىقىدىن
چىقىپ كەلگەن يەنە بىر لەشكەر مەپىكەشكە يېقىنلاپ كېلىپ
غوتۇلدى، — شەھەر دەرۋازىسىنىڭ بامداتتىن بۇرۇن
ئېچىلمايدىغانلىقىنى بىلىشمەمدىلا؟

— كايىمىسىلا، بېگىم، — دېدى مەپىكەش دەرھال
ئۇنىڭ ئالدىغا كېلىپ، — ئاڭلىسىلا، بامداتقا ئەزان
چىقىۋاتىدىغۇ ئەينا، — مەپىكەش قوينىدىن بىر نەچچە تال

كۈمۈش پۇل ئېلىپ لەشكەرگە ئاستاغىنا تەڭلىدى، — خاپا بولماي بىزنى شەھەر سىرتىغا چىقىرىپ قويسىلا، بېگىم. بىز بەكمۇ ئالدىرايتتۇق.

پۇلنى كۆرۈپ لەشكەر غىڭ - پىڭ قىلماي دەرۋازىنى ئاچتى. ئاستانىنىڭ خانىقا دەرۋازىسىدىن ساق - سالامەت چىقىۋالغان مەپلىكلەر ئەمدىلەتن ئاقىرىشقا باشلىغان شەرقىي ئۇيۇققا قاراپ ئاتلاندى. ئۈستى يېپىقلىق مەيدە قانچە ئادەم بارلىقىنى بىلگىلى بولمايتتى. ئوتتۇرا بويلۇق، ئوتتۇرا ياشلىق مەپكەش قامچىسىنى ناگان - ناگاندا پۇلاڭلىتىپ مەپكە قېتىلغان ئىككى ئانقا ھەيۋە قىلىپ قوياتتى، ئەمما ھەرگىز قامچا سالمايتتى. ئاتلار بىر خىل رىتىمدە مېڭىۋاتاتتى. سۈبەي كۆتۈرۈلۈپ زېمىننىڭ ئاقىرىشىغا ئەگىشىپ، قارشى تەرەپتىن ئاستانىگە قاراپ كېتىپ بارغان يولۇچىلار ئۇچراشقا باشلىدى. ئېشەكلەرگە ئوتۇن ئارتىۋالغان، ھارۋىلىرىغا ئاشلىق ياكى قوي، توخۇ بېسىۋالغان، كالا، ئات - ئېشەكلەرنى يېتىلىۋالغان بۇ يولۇچىلارنىڭ ئاستانىگە سودا - سېتىققا كېتىپ بارغانلىقىنى پەملىۋالماق تەس ئەمەس ئىدى. بۇ يولۇچىلارنىڭ ئارىسىدا ھارۋا - مەپىلەرگە خوتۇن - بالىلىرىنى چىقىرىپ ماڭغان، سۆلەتلىك كىيىنىۋالغان باي - تۆرىلەرمۇ، چارۋا - مال سودىسى قىلىدىغان بېدىكلەرمۇ، بىرەردىن قوي، ئىككى - ئۈچتىن توخۇسىنى سېتىپ ئايەم سودىسى قىلماقچى بولغان ھاجەتمەن دېھقانلارمۇ، لايغەزەل سەيباھلارمۇ ۋە قەلەندەر، دەرۋىشلەرمۇ بار ئىدى. سەھرادىن شەھەرگە قاراپ ماڭغانلار كۆپ، شەھەردىن سەھراغا قاراپ ماڭغانلار تولىمۇ ئاز ئىدى.

مەپكەش زىلچاق ئۆستەڭ^① بويىغا كەلگەندە مەپىنى يولىنىڭ چېتىدىكى باراقسان ئۆسكەن سۆگەتنىڭ قېشىغا ئەپكېلىپ توختاتتى - دە، مەپىنىڭ پەردىسىنى قايرىپ مەپە ئىچىدىكىلەرگە بىر نېمىلەرنى پىچىرلىدى. ھايال ئۆتمەي مەپىدىن بېشىنى پۈركەنچە بىلەن يۆگىۋالغان بىر جۇۋان بىلەن سەككىز - توققۇز ياشلار قامىسىدىكى بىر قىزچاق چۈشتى - دە، ئۆستەڭ بويىدىكى تۆپىلىكنىڭ كەينىگە ئۆتۈپ غايىب بولدى. ھېلىقى مەپكەش مەپىنىڭ شوتىسىغا ئېسىپ قويغان سوغا^② نى ئېلىپ ئۆستەڭدىن سۇ ئۈستى - دە، ئاۋۋال مەپكە قېتىلغان ئىككى ئاتنى، ئاندىن يەنە بىر يول سۇ ئەكېلىپ ئىككى تۆگىنى سۇغاردى، بۇ ئىشلارنى تۈگىتىپ بولغاندىن كېيىن مەپىنىڭ ئىچىدىن بىر مىس چۆگۈننى ئېلىپ، ئۆستەڭدىن سۇ ئۈستى ۋە خالىيراق بىر جايغا ئۆتۈپ تاھارەت ئالدى، ئاندىن ئۆستەڭ قىرغىقىدىكى چىملىققا تېرە جايىنامازنى سېلىپ بامدات نامىزى ئۆتەشكە تۇتۇندى.

بۇ مەپكەش مىرزا مەھمۇد ئىدى. ھېلىقى جۇۋان بولسا ئۇنىڭ ئايالى گۈلجەمىلە ئاغىچا، ھېلىقى قىزچاق بولسا قىزى ئاماننىسا ئىدى.

ئۇلار بامدات نامىزىنى ئوقۇپ بولغاندىن كېيىن يەنە يولغا چىقتى. ئۇيۇقسى ئېچىلىپ كەتكەن ئاماننىسا مەپىنىڭ ئىچىدىن چىقىپ دادىسىنىڭ قېشىدا ئولتۇردى - دە، تاڭ سەھەردىكى سەھرا مەنزىرىسىگە تويماي نەزەر تاشلىدى.

① بەكەن ناھىيە بازىرىنىڭ شەرقىي قىسمىدىكى ئارال، چارباغ يېزىلىرىدىن كېسىپ ئۆتىدىغان قەدىمىي ئۆستەڭ.

② سوغا - ياغاچ چېلىك.

يولنىڭ ئىككى تەرىپىدىكى كۈجۈم مەھەللىلەر جايلاشقان قاپقاراڭغۇ باغلاردىن چاڭىلداپ سايىرىغان كاككۇك ئاۋازى كېلەتتى.

— نەگە بارىمىز، دادا؟ — سورىدى ئاماننىسا قىزىققان ھالدا.

— تۇغقانلارنىڭ قېشىغا بارىمىز، قىزىم.

مىرزا مەھمۇد ئاماننىساغا سەھرادىكى تۇغقانلارنىڭ گېپىنى قىلىپ بېرىشكە باشلىدى. ئۇلار ئەنە شۇنداق قىزغىن پاراڭلار بىلەن يەكەن دەرياسى بويىغا قانداق يېتىپ كېلىپ قالغانلىقىنى تۇيمايلا قېلىشتى.

دەرياغا كەلگۈن كەلگەن بولۇپ، ئەجدىھادەك تولغىنىپ ئېقىۋاتقان قىزغۇچ لاي سۇ قىرغاققا زەرب بىلەن ئۇرۇلاتتى. بىر مېتىر ئېگىزلىكتە دولقۇن ھاسىل قىلاتتى. ھەيۋەتلىك قايىناملار ھەممە نەرسىنى يالماپ — يۇتۇۋېتىدىغاندەك قورقۇنچلۇق كۆرۈنەتتى. دەريانى كۆرۈپ ئاماننىسا باشقىچە ھاياجانلاندى. نەرە تارتىپ، تولغىنىپ، ئىككى قىرغاققا زەرب بىلەن ئۆزىنى ئۇرۇپ ئېقىۋاتقان دەريا سۈيىگە ھەم قورقۇنۇپ، ھەم قىزىقىش ئىلكىدە نەزەر تاشلىدى.

— كېمە كەلدى! ئەنە، چوڭ كېمە!

ئۈستىگە يەتمىش — سەكسەن ئادەم، ئات — ئۇلاغ، ھارۋا ۋە ھەرخىل جانىۋارلار بېسىلغان چوڭ كېمە ئاماننىسانى ھەيران قالدۇرغانىدى. كېمە شۇنچە چوڭ، ئۈستىگە بېسىلغان يۈكنىڭ شۇنچە كۆپلۈكىگە قارىماي ھەيۋەتلىك دەريا قىنىدا خۇددى قاپاق پۇچقىدەك لەيلەيتتى. كېمىچىلەر كېمىنى سۇنىڭ ئېقىش يۆنىلىشى بويىچە پالاق ئۇرۇپ قارشى قىرغاققا قىيپاش ھالەتتە يېقىنلاشتۇرماقتا

ئىدى. كېمە قىرغاققا ئەللىك — ئاتمىش مېتىر قالغاندا كېمىنىڭ قۇيرۇق تەرىپىدىكى تۆت نەپەر كېمىچى قوللىرىغا خادىنى ئېلىپ، سۇغا بىر خىل رىتىمدا سېلىپ، خادىغا تايانغىنىچە، پۇتىدا كېمىنى ئىتتىرىپ كېمىنى قىرغاققا ئاستا — ئاستا يېقىنلاشتۇرۇشقا باشلىدى.

— باش بېغىنى تۆت، ئىلدام بول! ئىلدام بول!

كېمىچىلەر باشلىقنىڭ بۇيرۇقى بىلەن بىر يىگىت كېمىنىڭ باش تەرىپىدىكى تۆمۈر ھالقىغا باغلانغان بىلەكتەك توملۇقتىكى چىگە ئارغامچىنى ئېلىپ قىرغاققا سەكرىدى — دە، قىرغاقتىكى كېمىنى كۈتۈپ تۇرغان باشقا ئەر يولۇچىلار بىلەن بىرلىكتە كېمىنى تارتىپ تۇرۇپ ئارغامچىنى قىرغاقتىكى ئادەمنىڭ يۈتىسىدەك چوڭلۇقتىكى ياغاچ قوزۇققا باغلىدى. شۇ ھامان يولۇچىلار كېمىدىن ئالدىراش چۈشۈشكە، يۈك — ئاق، ئات — ئۇلاغلىرىنى چۈشۈرۈشكە باشلىدى.

يولۇچىلار كېمىدىن چۈشۈپ بولغاندىن كېيىن كېمىچىلەر كېمىگە كىرىۋالغان سۇنى ۋە ئات — ئۇلاغلارنىڭ سۈيدۈك — تېزەكلىرىنى ياغاچ گۈرچەك بىلەن سىرتقا چىقىرىۋەتتى — دە، كېمە ساقلاپ تۇرغان مىرزا مەھمۇد قاتارلىق يىگىرمىگە يېقىن يولۇچىنىڭ ئات — ئۇلاغ، مەپە — ھارۋا، يۈك — تاقلىرىنى كېمىگە چىقاردى. ھەممە تەق بولۇپ بولغاندىن كېيىن، كېمىدىكى ئاياللار، بالىلاردىن باشقا بارلىق ئەرلەر كېمىنىڭ باش بېغىدىن يۇقىرىقى ئېقىنغا قاراپ ئىككى يۈز مېتىردەك سۆرەپ ئاپىرىپ دەرھال كېمىگە چىقىۋېلىشتى. ھەيۋەتلىك ئېقىن كېمىنى بىر تال يوپۇرماقنى لەيلەتكەندەك لەيلىتىپ،

قىپاش ھالەتتە قارشى قىرغاققا قاراپ ئىلگىرىلەشكە باشلىدى. دەريانىڭ ئوتتۇرىسىدىكى دولقۇن تولمۇ كۈچلۈك ئىدى. كېمە ھازىرلا ئوڭتۇرۇلۇپ كېتىدىغاندەك لەپپەڭلەيتتى. قۇتىرغان كەلكۈن سۈيى ھەممىنى يالماپ يۇتۇۋېتىدىغاندەك ئەلپازدا دەھشەتلىك شاۋقۇن سالاتتى، ھۆركىرەيتتى. قورقۇپ كەتكەن ئاماننىسا ئانىسى گۈلجەمىلە ئاغىچىنىڭ كۆكرىكىگە مەھكەم چاپلاشقىنىچە كۆزىنى يۇمۇۋالدى ...

ئۇلار يەكەن دەرياسىدىن ئۆتۈپ يولىنى يەنە داۋاملاشتۇردى، تاتارساڭ، زەيلىك، ئىگەزچى، شاپتۇللۇق^① قاتارلىق يۇرتلارنى بېسىپ ئۆتۈپ قوزا چۈش مەھەلىدە يەنە بىر كىچىك دەريا — تىزناپ دەرياسىدىنمۇ كېمە بىلەن ئۆتتى. ئاندىن قاراسۇ قاتارلىق يۇرتلاردىن ئۆتۈپ كۈن چۈشتىن قايرىلغان مەھەلدە كۆزلىگەن مەنزىلىگە يېتىپ كەلدى.

بىر تەرىپى تىزناپ دەريا ساھىلىغا، بىر تەرىپى تەكلىماكان قۇملۇقىنىڭ گىرۋىكىگە جايلاشقان شاخ تاتار دەپ ئاتىلىدىغان بۇ يۇرت خان - پادىشاھلارنىڭ چار بېغىدىن قېلىشمىغۇدەك دەرىجىدىكى گۈزەل بىر بوستانلىق ئىدى. شاخلىق، دەرەخلىق، بۈكلۈك دېگەن مەنىدىكى ئىسمىغا يارىشا توغراق، قاپاق تېرەك، سېدە، سۆگەت، جىگدە، يۇلغۇن ۋە باشقا ھەرخىل مېۋىلىك دەل - دەرەخلەر بىلەن قاپلانغان بۇ يۇرتقا مەھەللە - تۈتۈن شالاڭ جايلاشقانىدى. مىرزا مەھمۇد گۈلجەمىلە ئاغىچا بىلەن ئاماننىسانى بىر ئېرىق بويىدىكى باراقسان ئۆسكەن

① يەكەن ناھىيە تەۋەسىدىكى يۇرت ئىسىملىرى.

سۆگەتنىڭ سايىسىگە جايلاشتۇرۇپ قويۇپ، تۇغقانلىرىنىڭ ئۆيلىرىنى ئىزدەپ كېتىپ قالدى. ئۇزۇن مەزگىل ئوردا خىزمىتى بىلەن بولۇپ بۇ يۇرتقا چىقىشقا چولپىسى تەگمىگەن مىرزا مەھمۇدنىڭ ئۇرۇق - تۇغقانلىرىنىڭ ئۆيىنى تاپالماسلىقى تەبىئىي ئىدى. ئالاھىزەل بىر چۆگۈن چاي قاينىمى ئارىلىقىدا بىر مۆتۈر كىشى بىلەن بىللە قايتىپ كەلدى. بۇ كىشى مىرزا مەھمۇدنىڭ يىراق شىرەم تۇغقىنى ئىدى. گۈلجەمىلە ئاغىچا بۇ كىشى بىلەن سالام - سەھەت قىلىشتى.

مويىسىپت كىشى ئۇلارنى ئۆيىگە تەكلىپ قىلىپ تۇرۇۋالغان بولسىمۇ، لېكىن مىرزا مەھمۇد ئۆز گېپىدە چىڭ تۇرۇۋالدى:

— بىز شاخ تاتارغا بىر نەچچە كۈن مېھمان بولغىلى ئەمەس، ئۇزۇن مەزگىل تۇرغىلى، ماكانلاشقىلى چىقتۇق. قارىسىلا، يۈك - تاقلرىمىزمۇ ئاز ئەمەس. بايا سىلى بىر كونا ئۆينىڭ گېپىنى قىلغان. بىز ئاۋۋال بىر يەرگە جايلىشىۋالايلى. مېھماندارچىلىقىنى ئاندىن ئوينىساقمۇ كېچىكمەيمىز.

— بۇ گېپىڭىزىمغۇ توغرا، ئىنىم، — دېدى مويىسىپت كىشى، — ئەسلىدە بىزنىڭ ئۆيدە بىر نەچچە ۋاخ تۇرغان بولساڭلار، مەھەللىدىكىلەر بىلەن بىللە قول - قولچە يېڭى ئۆي سېلىپ بېرەتتۇق. خەيرىيەت، ئايرىم تۇرۇشنى خالاپ قالدىڭلار. ئۆز ئۆيۈمنىڭ خوشلۇقى، پۇت - قولۇمنىڭ بوشلۇقى ئەمەسمۇ؟ تۆۋەنكى تەرەپتە بىر كونا تاشلاندىق ئۆي بار. دەماللىققا يامغۇر - يېشىن، بوران - چاپقۇندىن پاناھلانغىلى بولىدۇ، قالدسىغا ئەتە -

ئۆگۈن ئىچىدە مەھەللىدىكىلەر بىلەن بىللە ھە - ھۇ دەپ يېڭىلاپ، پۇختىلاپ بېرەرمىز.

مويىسىپىت كىشى ئەنە شۇنداق سۆزلىگەچ، ئۇلارنى دەل - دەرەخلىك ئارىسىدىكى بىر تاشلاندىق ئۆيگە باشلاپ كەلدى. ئۆي ئۇزۇن مەزگىل ئادەم ئولتۇرمىغاچقا، تاملىرى شورىداپ ئىچىگە قومۇش - ئازغانلار ئۈنۈپ چىققانىدى، شۇنداقتىمۇ خېلىلا پۇختا كۆرۈنەتتى.

مويىسىپىت كىشى كېتىپ بىردەمدىلا ئىككى يىگىت، ئىككى جۇۋاننى باشلاپ كەلدى - دە، مىرزا مەھمۇد بىلەن گۈلجەمىلە ئاغىچىغا «ئوغلۇم بىلەن كېلىنلىرىم» دەپ تونۇشتۇردى، ئۇلار بىرلىكتە قول - قولچە ئۆينى تازىلىدى - دە، يۈك - تاقلارنى يېشىپ ئۆينى بىر قۇر سەرەمجانلاشتۇردى.

سەھرانىڭ يېڭى مۇھىتىغا قىزىقىپ قالغان ئاماننىسا دەرەخلەرنىڭ ئارىسىدا يىڭناغۇچ قوغلاپ يۈرەتتى. مويىسىپىت كىشى ئوغلۇل - كېلىنلىرى بىلەن مىرزا مەھمۇدنى ئۆيىگە تەكلىپ قىلىپ قويۇپ ئالدىن تەييارلىق قىلىش ئۈچۈن كېتىپ قېلىشتى.

— ئۆزلىرىنى شەھەردىن، مەئشەتلىك تۇرمۇشتىن ئايرىپ مۇشۇنداق چەت سەھراغا باشلاپ چىقىپ جاپادا قويدىغان بولدۇم، ئاغىچا، — دەپ مىرزا مەھمۇد ئايالىغا كۆڭۈل قويۇپ.

— ئۇنداق دەپ كەتمىسە، — دەپ گۈلجەمىلە ئاغىچا ئۆزىنى كۈلكىگە زورلاپ، — ھەممىدىن كۆڭۈلنىڭ خاتىرجەملىكى ئەۋزەل. مەن سىلنىڭ پېشىلىرىنى تۇتقاندىن بۇيان قىلچىلىك ئازار كۆرمىدىم، ھۆرمەتلەندىم،

تەڭقىسلىق، يوقسۇللۇقنىڭ، كۈنداشلىقنىڭ ئازابىنى تارتىمىدىم، قىزغىن مۇھەببەتكە نائىل بولۇپ كەلدىم، خاتىرجەم بولسىلىكى، سىلى نەگە باشلىسىلا، شۇ يەرگە بېرىشقا تەييارمەن، مىرزا.

— كۆڭۈل ئايغانلىقلىرى ئۈچۈن رەھمەت، — دەپ مىرزا مەھمۇد رازىمەنلىك بىلەن باش لىڭشىتىپ، — ئەمما سىلگە بىر گەپنى تاپىلاپ قوياي، ئەسلىرىدە مەھكەم تۇتسىلا، ئاغىچا، بۈگۈندىن باشلاپ، مەن مىرزا مەھمۇد ئەمەس. بۇ يۇرتتىكىلەر ئۈچۈن بىزنىڭ ئىلگىرىكى نام - ئاتىقىمىز پۈتۈنلەي يوقالغان. ھېچكىمگە ئاشكارىلىمىغايلا، بۇنىڭدىن كېيىن مېنى مىرزا دەپ چاقىرمىسىلا.

— ئەمەسە نېمىدەپ چاقىرىمەن؟ — سورىدى گۈلجەمىلە ئاغىچا گاڭگىرىغان ھالدا.

— بۈگۈندىن باشلاپ مېنىڭ ئىسمىم مەھمۇد ئوتۇنچى، يات كىشىلەر سوراپ قالسا، ئاتا - بوۋىلىرىمىزنىڭ كەسپى ئوتۇنچىلىق ئىدى دەپ جاۋاب بەرسە، مەنمۇ ئانچە - مۇنچە قۇرۇغان توغراق شاخلىرىنى كېسىپ، ئوتۇن ئېتىپ ئەتراپتىكى بازارلارغا ئاپىرىپ ساتمەن. بىز بۇ يۇرتقا ھەقىقىي يەرلىشىش ئۈچۈن، مۇشۇ يۇرت كىشىلىرىگە ئوخشاش ئاددىي ياشىشىمىز كېرەك.

گۈلجەمىلە ئاغىچا ماقۇللۇقنى بىلدۈرۈپ باش لىڭشىتتى.

11. «موللا قىز»

مىرزا مەھمۇد بىر تۆگىگە لىق كىتاب ئارتىپ كەلگەندى. ئۇ ياردەملەشكىلى كەلگەن بىر نەچچە ياغاچچى يىگىت بىلەن بىللە ئۆيلەرنى پۇختىلاپ رېمونت قىلىۋالغاندىن باشقا، قازناق ئۆيگە ياغاچ، شاللاردىن تام بويلىتىپ ئاددىي بىر كىتابدان ياسىدى - دە، كىتابلارنى رەتلىك تىزىپ، ئۈستىنى پەردە بىلەن يېپىپ قويدى.

خىلۋەت سەھرادىكى تۇرمۇشقا ئاماننىسا تېزلا كۆنۈپ كەتتى ۋە خېلى كۆپ دوست تېپىۋالدى. ئۇنىڭ دوستلىرى ئارىسىدا ئۆزىدىن چوڭ بالىلارمۇ، تەڭتۇشلۇرىمۇ ۋە ئۆزىدىن كىچىك بالىلارمۇ بار ئىدى. بىر كۈنى ئويۇندىن زېرىككەن ئاماننىسا قازناق ئۆيىدىكى كىتابداندىن «مىڭ بىر كېچە» نى ئېلىپ چىقىپ دوستلىرىغا ئوقۇپ بەردى. كىتابتا تەسۋىرلەنگەن ئاجايىپ - غارايىپ ۋەقەلەر، گۈزەل شېئىرىي نەزمىلەر، ياخشىلىق، ۋاپادارلىق، دوستلۇق، باتۇرلۇق ھەققىدىكى ھېكايىلەر، ساددا، ئاق كۆڭۈل ساۋاتسىز سەھرا بالىلىرىغا تولىمۇ يېڭىلىق بولۇپ تويۇلۇپ، ئۆزىگە رام قىلىۋالدى. شۇنىڭدىن كېيىن، بالىلارنىڭ نەزىرىدە ئاماننىسانىڭ ھۆرمىتى باشقىچە ئاشتى. بالىلارمۇ بۇرۇنقىدەك ئويۇنغىلا بېرىلىپ كەتمەي ئاماننىسادىن كىتاب ئوقۇپ بېرىشنى ئۆتۈنەتتى. ئاماننىسامۇ دوستلىرىغا يالغۇز كىتاب ئوقۇپ بېرىش بىلەنلا چەكلىنىپ قالمايدى، يەنە

ئۇلارغا خەت يېزىشنى ئۆگىتىپ ساۋاتىنى چىقىرىشقا كىرىشتى. ئاماننىسانىڭ بۇ ئىشى تېزىدىنلا بۇ خىلۋەت يۇرتقا پۇر كەتتى ۋە ئۇ چوڭ - كىچىكلەرنىڭ ئاغزىدا «موللا قىز» دەپ تەرىپلەندى.

ئاماننىسا دادىسىغا ئوقۇغۇچى، دوستلىرىغا ئۇستاز ئىدى. مەھمۇد ئاكا ئاماننىساغا شېئىرىيەت، مۇزىكا ئىلمىدىن ساۋاق بېرىشنى بىر كۈنمۇ توختىتىپ قويمىدى. ئاتا - بالا بىرلىكتە لۇتقى، نەۋائى، فۇزۇلى، جامى، شىرازى، قىدىرخان، ئايىزى قاتارلىق مەشھۇر شائىرلارنىڭ شېئىرلىرىنى مۇقام كۈيلىرىگە سالاتتى ياكى يېڭىدىن ئاھاڭ ئىشلەيتتى، مۇقام كۈيلىرىنى رەتلەيتتى. ئۇلار ساتار بىلەن قالۇننى تەڭكەش قىلىپ مۇقام ئورۇندىسا، بۇ ئاددىي كۆلىمىسى مۇقامغا مەستانە بولغۇچى يۇرتداشلىرى بىلەن تولۇپ كېتەتتى - دە، ئاخىردا بۇ تەبىئىي يىغىلىش مەشرەپ بىلەن ئاخىرلىشاتتى. بۇ يۇرت خەلقى مەشرەپ، مۇقام، ناخشا - سازغا شۇنچىلىك ھېرىسمەن ئىدىكى، بىرەر باھانە - سەۋەب بىلەن مەشرەپ - بەزمە ئويۇشتۇرۇشقا ئاران تۇراتتى، ئۇنىڭغا ئەلۋەتتە، بۇ مەشرەپ - بەزمىلەر مەھمۇد ئاكا بىلەن ئاماننىسا ئىشتىراك قىلماي ھەرگىزمۇ قىزىمايتتى.

ئاماننىسانىڭ شېئىر يېزىش، مۇزىكا - مۇقام ئورۇنداش ماھارىتى بارا - بارا پىشىپ يېتىلىۋاتاتتى. مەھمۇد ئاكا ئاماننىسانىڭ يازغان شېئىرلىرىنى پات - پات كۆرۈپ، پىكىر بېرىپ تۇراتتى، ئۇنىڭغا شېئىر ۋە شائىر ھەققىدە چوڭقۇر مەنىلىك مۇلاھىزىلەرنى قىلىپ بېرەتتى. — شائىر بىرنەچچە خىل بولىدۇ، — دەيتتى مەھمۇد

ئىككىسىگە جانلىرىنى پىدا قىلىدۇ. ماھىر سازەندىنىڭ ساز نەغمىسىگە ئاڭلىغۇچىنىڭ ھاياتى پىدا بولسا نېمە غەم. چۈنكى، كۆڭۈل - جان خۇش ئاۋازدىن قۇۋۋەتلىنىدۇ. خۇش ئاۋاز ناخشىچىنىڭ ناخشىسى دەردمەنلەر قەلبىدىكى ئوتنى ئۇلغايىتىدۇ... ئەگەر ھەرقانداق سازەندە سازنى ناھايىتى كۈچلۈك دەرد ئىلكىدە چالسا، دەردتىن زەخمىناك بولغان يۈرەككە بەكرەك تېگىدۇ. گۈزەل ناخشىچىنىڭ ئاغزىدىن چىققان ئاۋاز ھال ئەھلىنىڭ كۆيگەن باغرىدىن ئىس چىقىرىۋېتىدۇ. سازەندىنىڭ مەجەزى مۇلايىم، ئۆزى ئەقىللىق بولسا، تاش يۈرەك ئادەمنىڭمۇ باغرىنى ئېرىتىۋېتەلەيدۇ.

ئاماننىسا دادىسىنىڭ بۇ ئۆگەتكەنلىرىنى كۆڭۈل قويۇپ ئاڭلايتتى، ھەر بىر جۈملە سۆزنى يۈرىكىگە نەقىش قىلىپ ئويۇشقا تىرىشاتتى.

بۇ يۇرتتا بىر - ئىككى يىل ئاستانىگە بېرىپ مەكتەپ تەربىيىسى كۆرگەن زور ئەخمەت ئىسىملىك بىر بالا بار ئىدى. ئۇ ئۆزىنىڭ خەت يازالايدىغانلىقى، كىتاب ئوقۇيالايدىغانلىقىدىن ماختىنىپ باشقا بالىلارنى كۆزگە ئىلمايتتى ۋە ھەدەپسىلا چاتاق چىقىرىپ، ماجىرا تېرىپ، باشقا بالىلارنى بوزەك ئېتىپ، ئازار بېرىتتى. شۇڭلاشقا، بالىلار ئۇنىڭ زورلۇق - زومبۇلۇقىغا چىدىماي «زور ئەخمەت» دەپ ئاتايتتى. ئاماننىسانىڭ «موللا قىز» دېگەن نامى يۇرت ئىچىگە تارلىپ، بارلىق چوڭ - كىچىك بالىلار ئاماننىسانى ئۇستاز تۇتۇپ خەت ئۆگىنىشكە كىرىشكەندىن كېيىن، زور ئەخمەتنىڭ ئىچى ئادا، ھەسەتخورلۇقى تۇتاتتى - دە، پات - پات ئاماننىسا بالىلارغا ساۋاق

ئاكا ئاماننىسانىڭ يېڭى يازغان شېئىرلىرىنى كۆرۈپ بولغاندىن كېيىن مۇلاھىزىلىرىنى چۈشەندۈرۈپ، - بىرىنچى خىلى، مەرىپەت ئىلھامى بىلەن قەلبىنى نۇرلاندۇرغان بولۇپ، باشقىلارنىڭ ماختىشىنى ھاجەت قىلمايدۇ. ئۇلارنىڭ ئىشى ھەمىشە مەنە خەزىنىلىرىدىن گۆھەر قېزىش، ئەل پەيزى ئۈچۈن شېئىر يېزىشتۇر. ئۇلارنىڭ شېئىرلىرى تولمۇ يېقىملىق بولۇپ دىللارنى ئۆزىگە ئىختىيارسىز تارتىدۇ... بۇ خىلدىكى شائىرلار، شېئىرنى ھەرگىز شۆھرەت ئۈچۈن يازمايدۇ. يەنە بىر خىلدىكى شائىرلار ھەقىقەت مىسرالىرىغا مەجازى ئارىلاشتۇرۇپ يازىدۇ... بۇلارنىڭ شېئىرلىرىدا مەجازى غالىب كېلىدۇ. شۇنداقلا بۇ خىل شەكىلگە ئامراق كىشىلەرمۇ بار. يۇقىرىقىدىن باشقا يەنە بىر خىل شائىرلارمۇ باركى، ئۇلار پەقەت «شېئىر» نى يازالغانلىقى ئۈچۈنلا خۇرسەن، يازغانلىرىدىن رازىمەندۇر. ئۇنداقلا مىڭ مۇشەققەتتە بىر بېيىتنى قۇراشتۇرىدۇ - دە، شائىرلىق غوۋاسىنى پەلەكتىن ئاشۇرۇۋېتىدۇ. ئەمما، بۇنداقلارنىڭ سۆزلىرىدە نەدىمۇ ھەقىقەت نۇرى چاقنىسۇن؟ نەدىمۇ مەرىپەت بوستانلىرىنىڭ گۈللىرى بولسۇن؟ شېئىرلىرىدە نە زوق، نە ئىشق ئوتىدىن ھارارەت بولسۇن؟

مەھمۇد ئاكا ئاماننىسا ۋايىغا يەتكۈزۈپ ئورۇندىغان بىرەر مۇقام كۈيلىرىنى ئاڭلىغىنىدا يەنە شۇنداق نەسىھەتلەرنى قىلاتتى:

— سازەندىلەر شادلىق يەتكۈزگۈچى، ناخشىچىلار غەمنى كەتكۈزگۈچىدۇر. ① ھال ئەھلى بولسا ھەر

① ھال - ئىشق.

بېرىۋاتقاندا پەيدا بولۇپ، ھەرخىل بەتقىلىق سۆز - ھەرىكەتلەر بىلەن ئۆگىنىش تەرتىپىنى قالايمىقانلاشتۇرۇۋېتەتتى. بۇنىڭغا ئاماننىسامۇ، باشقا بالىلارمۇ ئامال قىلالمايتتى.

بىر كۈنى، ئاماننىسا دوستلىرىغا ھېساب ئىلىمىدىن دەرس سۆزلەپ بېرىۋاتاتتى، ھېلىقى زور ئەخمەت دېگەن بالا ئاسماندىن چۈشكەندەكلا پەيدا بولدى - دە، قوينىغا سېلىۋالغان بىر پارچە قاتلاقلق قەغەزنى ئاماننىساغا ئۇزىتىپ تۇرۇپ:

— ئاڭلىسام موللا قىزنىڭ خېتىنى ئۆزىدەكلا چىرايلىق دەپ ئاڭلىدىم. مۇشۇ بىر پارچە قەغەزگە خەت يېزىپ راست - يالغانلىقىنى ئىسپاتلاپ بەرگەن بولسا، — دەپ تۇرۇۋالدى.

ئۇنىڭغا خەت يېزىپ بەرمەي قۇتۇلالمايدىغانلىقىغا كۆزى يەتكەن ئاماننىسا ئىككىلەنمەيلا قەغەزنى قولغا ئالدى - دە، سىياھدان، قەلەمنى ئەپچىقىپ، شۇ مەيداندىلا نەۋائىسى ھەزرەتلىرىنىڭ تۆۋەندىكى ئىككى جۈملە ھېكمەتلىك سۆزىنى چىرايلىق قىلىپ يازدى:

«نامەرد قانداق بىمەنە گەپلەرنى ئېيتمايدۇ؟ توخۇ قانداق نىجاسەتلەرنى يېمەيدۇ؟ ياخشىلارنىڭ ھۈنىرى سۆزىنىڭ مەنىسىدە، بوزچىلارنىڭ ھۈنىرى توقۇغان مائاسىدا، چاكنى - پەس ئادەم ماختانغىنى بىلەن بۈيۈك بولالماس، ئۆچكە يۈگۈرگىنى بىلەن كىيىك بولالماس.» ئاماننىسانىڭ چۆرىسىگە ئولاشقان بالىلار بۇ سۆزلەرنى ئوقۇپ پىخىلداپ كۈلۈشكە باشلىدى. ئاماننىسا خەتنى يېزىپ بولۇپ، بىر چەتتە تەكەببۇرلۇق بىلەن گىدىيىپ تۇرغان زور

ئەخمەتكە تەڭلىدى.

— مەڭ، زور ئەخمەت ئاكا، يازغان خېتىمدە نۇقسان بولسا، كۆرسىتىپ بەرگەيسىز.

زور ئەخمەت ئاماننىسانىڭ قولىدىن قەغەزنى ئېلىپ خەتكە شۇنداقلا كۆز يۈگۈرتتى، خىجىللىق ۋە نومۇستىن چىرايى ئالا - پاساق بولۇپ كەتتى - دە، لام - جىم دېيەلمەي كېتىپ قالدى. شۇنىڭدىن كېيىن ئۇ يۇرتتىكى بالىلارنى بوزەك قىلمايدىغان، ئاماننىسانىڭ دەرس تەرتىپىنىمۇ بۇزۇۋەتمەيدىغان، ئەدەپلىك يۈرۈيدىغان بولدى. ئۇ مۇشتۇمدەك «موللا قىز» نىڭ ئىستېداتىغا ھەقىقەتەن قول قويغانىدى.

12. ئايدىڭدىكى مۇقام ساداسى

مىلادىيە 1540 - يىلى كۈز.

ياقۇتتەك سۈزۈك ئاسمان گۈمبىزىدىكى تولۇن ئاي بۇ خىلۋەت سەھراغا توپماي قاراپ سېھىرلىك ئالتۇن نۇرلىرىنى سېخىلىق بىلەن تۆكەتتى، ئاپئاق ئايدىڭدا خېلى يىراقتىكى نەرسىلەرنى ئېنىق ئىلغا قىلغىلى بولاتتى. ئاددىيىغىنا يېپىلغان پېشايۋان ئاستىدىكى سۈپىدا ئاماننىسا قالۇن بىلەن مۇقام ئورۇنداۋاتاتتى. مەھمۇد ئاكا چاي ئىچكەچ كۆزلىرىنى يېرىم يۇمغىنىچە مۇقام كۈپلىرىگە ئەسىر بولۇپ مۇڭلىنىپ ئولتۇراتتى. شۇ تۇرقىدا ئاتا - بالا ئىككىسىنىڭ مەڭزىدە گۈل بەرگىدىكى شەبنەمدەك ياش تامچىلىرى يالتىرايتتى. ئاماننىسا يىغىدىن ئۆزىنى ئاران - ئاران تۇتۇپ تۇرغان بولۇپ، ئاۋازى تىترەيتتى.

ئاماننىسا ناخشىنى ئوقۇپ يولۇپ بۇقۇلداپ يىغلىۋەتتى.

— يىغلىماڭ، قىزىم، بالاغا سەۋر، قازاغا رىزا دەپتەن ئاتا - بوۋىلار، مەرھۇم ئانىڭىزنىڭ روھى قورۇنۇپ قالمىسۇن، — مەھمۇد ئاكا ئاماننىساغا تەسەللى بەرگىنى بىلەن ئەمما تاراملاپ تۆكۈلۈۋاتقان كۆز يېشىنى توختىتىۋېلىشقا قۇربى يەتمەيۋاتاتتى.

ھەئە، گۈلجەمىلە ئاغىچا قازا قىلىپ كەتكەن بىر يىلدىن بېرى ئاتا - بالا ئىككىسى ئۆزلىرىگە كۆپرەك

مۇقامدىن تەسەللى ئىزدەشەتتىيۇ، ئەمما مۇڭلۇق مۇقام كۈپلىرىدىن ھەسرەتلىك ئەسلىمىلىرى قوزغىلىپ، پىغان ئىلكىدە كۆز يېشى قىلىشاتتى. ئۇلار جۇدالىق دەردىنى ئۇنتۇيالمايۋاتاتتى. شۇڭلاشقىمۇ، ئاماننىسا ئىمكان بار ئۆزىنى مۇقام ئېيتىشقا، شېئىر يېزىشقا زورلايتتى. ئۇ راسا يىغلاپ ئىچ قارىنى بوشىتىۋالغاندىن كېيىن يەنە ئىختىيارسىز مۇقام ئېيتىشقا كىرىشەتتى.

— قېنى، قىزىم، مۇقامنى داۋاملاشتۇرۇڭ، — دېدى مەھمۇد ئاكا ئەمدىلا يىغىدىن توختىغان ئاماننىساغا قاراپ، — مۇقام جۇدالىقنىڭ، دەرد - ئەلەمنىڭ شىپاسىدۇر، ھەزرىتى قىدىرخان ئۇستازنىڭ مۇقام ھەققىدىكى ھېلىقى شېئىرى ئىسىڭىزدىمۇ، قىزىم؟

— ئېسىمدە، ئاتا، — دېدى ئاماننىسا تاشاي - تاشاي دەپ تۇرغان كۆز ياشلىرىنى سىڭدۈرۈۋېتىشكە تىرىشىپ ئۇ شېئىرنى پەس ئاۋازدا دېكلاماتسىيە قىلدى:

مۇقام جاھاندا تاڭنىڭ ساباسى،
جانانغا جانكى قالۇن ساداسى.
ھېچ تەڭ كېلەلمەس بۇلبۇل ناۋاسى،
ئالەمدە يوقكى بۇنىڭ باھاسى.

— ماشائاللا ①، قىزىم، — دېدى مەھمۇد ئاكا رازىمەنلىك بىلەن، — ئول زاتى مۇبارەك بىلەن كۆرۈشمىگىلى ئۇزۇن زامانلار بوپتۇ، ياراتقان ئىگەم ئەزىز تېنىنى ساق قىلغاي ئىلاھىم، — ئۇ ئاماننىساغا قاراپ

① ماشائاللا — كۆز تەگمىسۇن.

مۇراجىئەت قىلدى، — قىدىرخان ئۇستازنىڭ شېئىرلىرىنى سالغان مۇقام كۈيلىرىدىن بىرنى ئېيتىشقا، قىزىم.
ئاماننىسا گەپ - سۆز قىلمايلا قولغا تەمبۈرنى ئېلىپ پولات تارىغا ناخۇل ئۇرۇشقا باشلىدى:

ھەشتارىمىز قىلسا خەندان دىيارىمنىڭ بوستاندا،
قۇزغۇن ئۇلۇپ، بۇلبۇل كۈلەر نەغمە - مەشرەپ داستاندا.
ئون ئىككى چوڭ تولۇن ئايدەك دىل رىشتىگە مەشئەل ياقار،
ئۇنىڭ ئەمەس، بۇنىڭ ئەمەس يوقسۇللارنىڭ بوستاندا.

ئاماننىسا ناخشىنى ئەمدى باشلاپ تۇرۇشىغا، ھويلا دەۋرۋازىسىنىڭ زەنجىرى يەڭگىل شاراقشىدى. ئاماننىسا دەرھال ناخشىدىن توختىدى. دەۋرۋازا زەنجىرى يەنە شاراقشىدى. ئاماننىسا مەھمۇد ئاكاغا سۆڭىدىشىپ دېگۈدەك دەۋرۋازىغا يۈگۈردى.

دەۋرۋازا تۈۋىدە ئاتلىق ئۈچ كىشى تۇراتتى. ئۇلارنىڭ بىرسى ئوتتۇز ياشلارغا يېقىنلىشىپ قالغان ياش يىگىت بولۇپ، قالغان ئىككىسىدىن بىرسى ئوتتۇرا ياشلىق، يەنە بىرسى ئاتمىش ياشلاردىن ھالقىغان مويسىپىت كىشى ئىدى. ياش يىگىت بەگزادىلارچە كىيىنىۋالغان بولۇپ، قالغان ئىككىسىنىڭ كىيىنىشىگە قاراپلا مۇلازىم - خىزمەتكار ئىكەنلىكىنى بىلىۋالماق تەس ئەمەس ئىدى. ھەر ئۈچىلىسىنىڭ يانلىرىغا قىلىچ، بويۇنلىرىغا ئوقيا ئېسىقلىق ئىدى.

غۇنچە بوي، يۇمىلاق يۈز، چوڭ كۆزلۈك، چىشلىرى

گۈرۈچتەك ئۇششاق ھەم زىچ، قاش - كىرىپىكلىرى تۆكۈلۈپ تۇرىدىغان، سۇمبۇل چاچلىرىنى قىرىق تال قىلىپ ئۇرۇۋالغان پەرى سىياق ئاماننىسانى كۆرۈپ ياش يىگىتنىڭ كۆزلىرى چاقناپ كەتتى.

— بىز يولدىن ئېزىپ قالغان يولۇچىلارمىز، — دېدى مويسىپىتراق كىشى مەھمۇد ئاكا نىڭ گۇمانسىراپ تۇرغان كۆزلىرىدىن ئۆزىنى ئەپقەچىپ تۇرۇپ ئەدەپ بىلەن سۆزلەپ، — بەگزادىمىز بەك ئۇسساپ كەتتى، بىرەر پىيالە ئۇسسۇزلۇق بېرەرمىكىن دەپ ئۆزلىرىنى مالال قىلىۋېدۇق. — ئانار شەرىپتىدىن بولسا ئەپچىققىن، قىزىم، — دېدى مەھمۇد ئاكا ئاماننىساغا قاراپ.

ئاماننىسا ئۆيگە يۈگۈرۈپ كىرىپ، ھايال بولماي بىر پىيالە ئانار شەرىپتىنى ئېلىپ چىقتى. بەگزادە سۈپەت يىگىت پىيالىدىكى ئانار شەرىپتىنى گۈپۈلدەتتى بىر كۆتۈرۈپلا ئىچىۋەتتى — دە، قۇرۇق پىيالىنى ئاماننىساغا تەڭلەپ تۇرۇپ دېدى:

— ئانار شەرىپتىدىن يەنە بىر پىيالە ئىلتىپات قىلغان بولسىلا، بۇ ئىككى ھەمراھىمۇ ئۇسساپ كەتكەندى. يىگىتنىڭ ئانار شەرىپتىنى ئاۋۋال مويسىپىت كىشىگە تەڭلىمەي تۇرۇپ ئۆزى ئىچىۋالغان ئىنساپسىزلىقىدىن رەنجىگەن ئاماننىسا گەپ - سۆز قىلمايلا قۇرۇق پىيالىنى ئېلىپ كەينىگە ياندى — دە، ئاچچىق ئاناردىن ئىككىنى تاللاپ سىقتى.

يىگىت ئاماننىسانىڭ قولىدىن پىيالىنى ئېلىپ يەنە بىر ئوتلىدى — دە، ئاچچىق ئانار شەرىپتىدىن چىرايى پۇرۇشۇپ كەتتى. يىگىتنىڭ چىرايىغا قاراپ ئاماننىسا پىخىلداپ

كۈلۈۋەتتى.

— باشتا تاتلىق ئانار شەرىپتىدىن ئەپچىقپىتىكەنلا، ئەمدى ئەجەب ئاچچىق ئانار شەرىپتىدىن ئەپچىقپىلغۇ، خان قىز؟ — دەدى يىگىت كۆڭلىدىكىنى يوشۇرمايلا.

— مەن ئانارنى تاتلىقمۇ، ئاچچىقمۇ دەپ تاللاپ ئولتۇرمايلا سىقىۋەرگەندىم. بەلكىم مېھماننىڭ ئاچ كۆزلۈكىدىن نىيىتى بۇزۇلغان بولسا قولۇمغا ئاچچىق ئانار چىقىپ قالغان چىغى.

ئاماننىسانىڭ چاقماقتەك جاۋابى يىگىتنى ئوڭايسىز ئەھۋالغا چۈشۈرۈپ قويدى.

شۇ ئارىدا مەھمۇد ئاكا بىلەن مويىسىپىت كىشى بىر — بىرىگە بىرقانچە قېتىم تىكىلىپ قارىشىۋالدى. «ئەجەب تونۇش چىرايغۇ بۇ، نەدە كۆرگەن بولغىتىم؟» دەپ ئويلايتتى ھەرىكەتلىسى ئېسىگە ئالالماي.

— بايام مۇقام ئورۇندىغان قىزىمىز مۇشۇمۇ؟ — سورىدى مويىسىپىت كىشى مەھمۇد ئاكاغا قاراپ ئېھتىياتچانلىق بىلەن.

— شۇنداق، — دەدى مەھمۇد ئاكا بىرخىل پەخىرلىك تۇيغۇدا.

يات كىشىلەرنىڭ ئاغزىدىن مۇقامنىڭ تەرىپىنى ئاڭلىسا ياكى باشقىلارنىڭ مۇقامغا زوقمەنلىكىنى بىلسە، مەھمۇد ئاكا بۆلەكچىلا روھلىنىپ كېتەتتى. ھازىرمۇ ئۇ قىزى ئورۇندىغان مۇقامنى بۇ ناتونۇش مېھمانلارنىڭ يولدا كېتىۋېتىپ تىڭشىغانلىقىنى، مېھمانلارنىڭ مۇقام ئاڭلاشقا زوقى بارلىقىنى ھېس قىلىپ، ۋۇجۇدىنى قاپلىغان بايامقى گۇمانىي تۇيغۇلاردىن خالاس بولدى ۋە مەردلىك،

مېھاندوستلۇق تەبىئىتى غالىب كېلىپ:

— قېنى، ئۆيگە كىرىپ بىرەر پىيالىدىن چاي ئىچىپ مېڭىشىسلا، مېھمانلار، — دەۋەتتى.

مېھمانلار مەھمۇد ئاكانىڭ مۇشۇنداق دېيىشىنى كۈتۈپ تۇرغاندەك تەكەللۇپسىزلا ھويلىغا كىردى — دە، سۇپىدىن ئورۇن ئېلىشتى.

تامغا ئېسىپ قويۇلغان تەمبۈر، قالۇن، ساتار، دۇتتار، داپ قاتارلىق سازلار مېھمانلارنىڭ ئالاھىدە دىققىتىنى قوزغىدى. سازلارغا قاراپ مويىسىپىت مېھماننىڭ ئېسىگە بىر ئىش غۇۋا — شىرە كەلگەندەك بولدى — دە، مەھمۇد ئاكاغا تېخىمۇ سىنچىلاپ قاراشقا باشلىدى.

ئاماننىسا مېھمانلارنىڭ ئالدىغا داستىخان سېلىپ بىر پەتنۇستا نان ۋە ھەربىر مېھماننىڭ ئالدىغا بىر چىنىدىن قېتىق ئەپچىقتى. ئۇنىڭغىچە مەھمۇد ئاكا بىر قوغۇن بىلەن بىر تاۋۇزنى ئەپچىقىپ داستىخاندىلا تىلىشقا باشلىدى.

— قېنى، ئاددىي بولسىمۇ داستىخانغا بېقىشىسلا، مېھمانلار، — دەدى مەھمۇد ئاكا.

مېھمانلارنىڭ داستىخاندىكى مەزەلەرگە ئانچە ئىشتىھاسى يوقتەك قىلاتتى. مېھمان يىگىت بىردە ئاماننىساغا، بىردە تامدا ئېسىقلىق تۇرغان سازلارغا قارايتتى، يۈرىكىنىڭ بىر يەرلىرىدىن ئېتىلىپ چىققان تەقەززالىقنى يوشۇرۇپ، ئاغزىنىڭ ئۇچىغا كېلىپ قالغان گەپنى دېيىشتىن ئۆزىنى ئاران — ئاران بېسىپ تۇراتتى، مويىسىپىت ھەمراھىغا «ئۆزلىرى بىر ئامال قىلسىلا» دېگەندەك قىلىپ، يوشۇرۇن كۆز ئىشارىسى قىلاتتى.

— ئەگەر مالال كەلمىسە، قىزىمىز بىزگە بىرەر پەدە

مۇقام ئورۇنداپ بەرگەن بولسا، — دەدى مويىسپىنت مېھمان مەھمۇد ئاكاغا قاراپ ئۆتۈنۈش ئاھاڭدا.

— بولدى، — دەدى مەھمۇد ئاكا ۋە ئۆيگە كىرىپ كەتكەن ئاماننىسانى توۋلىدى، — ئاماننىسا، ھويلغا چىقىپ مېھمانلارغا بىر پەدە مۇقام ئورۇنداپ بېرىڭ، قىزىم.

«ئاماننىسا» دېگەن ئىسمىنى ئاڭلاپلا مويىسپىنت مېھماننىڭ كۆزى پاللىدە چاقناپ كەتتى، مەھمۇد ئاكاغا قايتىدىن سىنچىلاپ قارىدى، «شۇ، دەل ئۆزى شۇ...» دەدى ئىختىيارسىز ئۆز — ئۆزىگە پىچىرلاپ. ئۇنىڭغىچە ئاماننىسا ئۆيدىن چىقتى — دە، تەمبۇرنى قولغا ئېلىپ «پەنجىگاھ» مۇقامىغا چېلىشقا باشلىدى.

ھەر كىشىكىم تاپسا دەۋران ئىچرە جاھۇ — ئېتىبار، كىم ئۇنىڭ زاتىدە بىدادۇ ستەم بولغاي قىلىق. ياخشىلىق گەر قىلماسا، بارى يامانلىق قىلماسۇن، كىم يامانلىق قىلماسا قىلغانچە بار ئۇل ياخشىلىق.

يەشمىسى:

(بەزىلەر بۇ زاماندا مەنسەپ ۋە ئابرويغا ئىگە بولسا، باشقىلارغا زۇلۇم سېلىشنى ئادەت قىلىدۇ. ئەگەر ياخشىلىق قىلمىسا، يامانلىقمۇ قىلمىسۇن، يامانلىق قىلماسلىقنىڭ ئۆزى ياخشىلىق قىلغانغا باراۋەردۇر.)

ئاماننىسا پەنجىگاھ مۇقامىنىڭ داستان قىسمىدىن بىر پەدە چالغاندىن كېيىن، مەشرەپ قىسمىغا پەدە يۆتكەپ ناخشا باشلىدى. مېھمانلار مۇقامنىڭ سېھىرلىك كۈيلىرىگە

مەستانە بولۇپ قېتىپ قالغانىدى.

ساڭا يۈز شۈكۈر يارەب، بىزگە ئادىل پادىشاھ قىلدىڭ، فەقىر، مىسكىنغىنا ئول ئابدۇرېشىدخاننى فاناھ قىلدىڭ.

نەفسى، كېچە — كۈندۈز دۇئا قىل ئەڭرى تەقدىسقا، كى شاھىڭ ھەققىدە قىلماي دۇئا، قاتتىغ گۇناھ قىلدىڭ.

يەشمىسى:

(خۇدا ساڭا يۈز شۈكۈرى، بىزگە ئادىل پادىشاھ بەردىڭ، پىقىر — مىسكىنگە ئابدۇرېشىدخاننى پاناھ قىلدىڭ. ئەي نەفسە، ئۇلۇغ ئەڭرىگە كېچە — كۈندۈز دۇئا قىلغىن، ئەگەر شاھ ھەققىدە دۇئا قىلمىساڭ، قاتتىق گۇناھ قىلغان بولىسەن.)

ئاماننىسا مۇقام ئوقۇشتىن توختىشىغا مېھمان يىگىت ھاياجىنىنى باسالماي ئالدىراپ سورىدى:

— ماشائاللا، خانقىز مۇقام ئورۇنداشتا ھەقىقەتەن كامالەتكە يېتىپتۇ. بىراق، بىر گەپنى سورىسام بولارمۇ، نەفسە دېگەن شائىر كىم؟ سىز بۇ غەزەلنى نەدىن ئۆگەنگەن؟

ئاماننىسا مېھمان يىگىتنىڭ سوئالىغا بەخىرامانلا جاۋاب

بەردى:

— مېنىڭ نامى ئانچە مەشھۇر بولمىغان شائىرلارنىڭ شېئىرلىرىنى ئوقۇشقا زوقۇم يوق. ئادەتتە ئۇستاز مەۋلانە

بولساق.

ئاماننىسا ئانچە ئويلىنىپ ئولتۇرمايلا بىر پارچە غەزىلىنى ئاستا دېكلاماتسىيە قىلىشقا باشلىدى:

بۇلبۇلى شەيدا بولۇپ قونارغا گۈلشەن ئىستەرىم،
گۈل ئارا بۇلبۇل مەسەللىك شېرىن زەبان ئىستەرىم...

بىر ئاز ئاچچىقى كەلگەن ئاماننىسا شېئىرنى ئوقۇپ بولۇپ مېھمانلارغا تەتۈر قاراپ ئولتۇرۇۋالدى.

— پاساھەت، پاساھەت، — دېدى مېھمان يىگىت شېئىرنىڭ ھۇزۇرىدىن لەۋلىرىنى تامشىپ، — خاتىزنىڭ ھەقىقىي بىر ئىستېدات ئىگىسى ئىكەنلىكىگە ئەمدى ھەقىقىي ئىشەندىم. بىلىمدىم، خاتىزنىڭ مۇشۇ سورۇنىمىزدىكى بىرەر ئىشقا قارىتىپ ئىككى مىسرا شېئىر ئوقۇپ بېرىشكە زوقى بارمىكىن؟

ئۆزىگە كەندەك چاپلىشىۋالغان مېھمان يىگىتتىن زېرىككەن ئاماننىسا بىر نەچچە دەقنە ئويلىنىۋالغاندىن كېيىن تۆۋەندىكى ئىككى مىسرا شېئىرنى ئوقۇدى:

يارەب، بۇ بەندە قىلدى ئەجەب سۇئىزەن مەڭا،
گويا بۇ ئۆيگە ئۇندى بۇ ئاخشام تىكەن مەڭا.

يەشمىسى:

(خۇدا بۇ بەندە ماڭا تولىمۇ گۇمانلىق كۆزدە قارىدى.
گويا بۇ ئۆيدە بۈگۈن ئاخشام مەن ئۈچۈن بىر تىكەن ئۇندى).
ئاماننىسا شېئىرنى ئوقۇپ بولۇشىغا مېھمان يىگىت

ئەلشىر نەۋائى، لۇتپى، فۇزۇلى ۋە ئۇستاز قىدىرخان،
ئايازىلاردىن باشقىلارنىڭ شېئىرلىرىنى ئوقۇمايمەن. بۇ
غەزەل ئۆزۈمنىڭ، نەفسە مېنىڭ تەخەللۇسۇم.

مېھمان يىگىت ئانچە ئىشەنمىگەن تەرىزدە سورىدى:
— ئەدەبىيەت بولسىمۇ سوراپ باقاي، خانقىز بۇ يىل
قانچە ياشقا كىردىلىكىن؟

زېرەك ئاماننىسا كۆرۈنۈشتىن بىر ئاز تەكەببۇرلۇقى
چىقىپ تۇرىدىغان مېھمان يىگىتنىڭ ئۆزىنىڭ شېئىر
يازغانلىقىغا ئىشەنمەي زىغىرلاپ سوراۋاتقانلىقىنى ھېس
قىلدى — دە، غۇزۇرىدە ئاچچىقى كەلدى.

— بۇ يىل ئون تۆت ياشقا كىردىم، — دېدى ئۇ
چىرايلىق بادام قاپاقلارنى سۈزۈپ، — مېھمان مېنىڭ بۇ
شېئىرنى يازغانلىقىغا ئىشەنمەيۋاتسا كېرەك، ئەتەملىم.
بىر رىسالەدە ئۇستاز ھەزرىتى ئەلشىر نەۋائىنىڭ يەتتە ياش
چېغىدىن باشلاپ شېئىر يېزىشقا كىرىشكەنلىكى
شەرھىلەنگەن. شۇنداق تۇرۇقلۇق مېنىڭ سەككىز يېشىمدىن
باشلاپ شېئىر يېزىشقا كىرىشكەنلىكىم تەسەۋۋۇرغا
سىغماسمۇ؟

مېھمان يىگىت ئاماننىسانىڭ جاۋابىنى ئاڭلاپ لام —
جىم دېمىدى.

ئاماننىساغا قايىللىق بىلەن قاراپ ئولتۇرغان
مويىسىپىت مېھمان ياش ھەمراھىنىڭ تېخىچە گۇمانسى
تۇيغۇدىن قۇتۇلالمايۋاتقانلىقىنى سېزىپ، ئاماننىساغا
مۇراجىئەت قىلدى:

— مۇمكىن بولسا قىزىمىز يازغان غەزەللىرىدىن بىرەر
پارچە ئوقۇپ بەرگەن بولسا، ھەممەيلىن تەڭ زوق ئالغان

دەس ئورنىدىن تۇردى - دە، قول باغلاپ تەزىم قىلدى.
— خانقىز ھەقىقەتەنمۇ يېتىشكەن بىر شائىرە ئىكەن،
بايام ئەدەبىيەتتىكى قىلغان بولسام كەچۈرگەي.

مېھمان يىگىتنىڭ ئەپۇسىنى ئاڭلاپ ئاماننىسانىڭ
چېھرىگە قايتىدىن كۈلكە يۈگۈردى. مەھمۇد ئاكا قىزىغا
پەخىرلىك تۇيغۇدا قاراپ قويدى.

باياتىن بېرى ئاماننىسا بىلەن ياش ھەمراھىنىڭ
سۆھبىتىگە دەخلى يەتكۈزمەي، سىنچى كۆزلىرى بىلەن
قاراپ تۇرغان مۇيسىپىت مېھمان قاقاقلاپ كۈلۈپ
كەتتى - دە، ئاماننىساغا قاراپ سۆزلىدى:

— ھا... ھا... رەھمەت، رەھمەت، تازا جايىدا
كەلتۈرۈپ بايلىدىڭىز، نەفسە قىزىم. يەتتە - سەككىز
يىلدىن بېرى شېئىرىي ئىستېداتىڭىز يەنە باشقىچە
ئىلگىرىلەپتۇ، — مۇيسىپىت كىشى ئەمدى مەھمۇد ئاكاغا
قاراپ سۆزلىدى، — قىزىمىزنى ھەقىقەتەن ياخشى
تەربىيەلەپسىز، مەۋلانە، — ئۇ مەھمۇد ئاكاىنىڭ ئۆزىگە
ئەجەبلىنىپ قاراۋاتقانلىقىنى كۆرۈپ تۇرۇپ يەنە
سورىدى، — مېنى راستتىنلا تونۇيالىمىدىڭىزمۇ، مەۋلانە.
قاراڭ، بەكرەك قاراڭ، كۆزلىرىمگە قاراڭ، قەدىردان
دوستۇم.

مەھمۇد ئاكا بىر نەچچە دەقىقە تېڭىرقاپ تۇرۇپ
قالدى - دە، تۇيۇقسىز ئورنىدىن چاچراپ تۇرۇپ،
مۇيسىپىت مېھمانغا قۇچاقلىرىنى كەڭ يايغىنچە ئېتىلدى.
— ھەزرىتى قىدىرخان ئۇستاز! ئاھ ئۇستازىم، بارمۇ
سىلى. خۇدا كۆرۈشكىلى نېسىپ قىلىدىكەن - ھە،
بەندىسىنى.

ئۇلار مەھكەم قۇچاقلاشتى. مەھمۇد ئاكاىنىڭ
كۆزلىرىدىن تاراملاپ ياش تۆكۈلەتتى. قىدىرخان ئۇستازنىڭ
كۆزىدىن ئاققان ياشمۇ ئاپئاق ساقاللىرىنى ھۆللىۋەتكەندى.
ئۇلارغا قاراپ ئىككى مېھمان ئەجەبلىنىپ تۇرۇپ قالدى.
دادىسىنىڭ «قىدىرخان ئۇستاز» دېگەن سۆزىنى ئاڭلاپ
ئاماننىسانىڭ يىراق بالىلىق ئەسلىمىلىرى خىرە - شىرە كۆز
ئالدىغا كېلىشكە باشلىدى. راست، ھېلىقى تۇنجى يازغان
شېئىرلىرىنى كۆرگەن، مەكتەپتە شېئىرىيەت، مۇزىكا
ئىلىمىدىن دەرس ئۆتكەن، ئۆزىگە «نەفسە» دېگەن
تەخەللۇسنى تەقدىم قىلغان، دادىسى داۋاملىق ئىسمىنى
زىكرى قىلىپ ياد ئېتىپ تۇرغان سۆيۈملۈك ئۇستازى مۇشۇ
ئەمەسمۇ؟ ئاماننىسانىڭ كۆزلىرىدىنمۇ ئىختىيارسىز ياش
تۆكۈلدى.

— ماشائاللا قىزىم، — دېدى قىدىرخان ئۇستاز
ئاماننىسانىڭ پېشانىسىدىن سۆيۈپ تۇرۇپ، — مېنىڭ
تەسەۋۋۇرۇمدىكىدىنمۇ ياخشى تەربىيەلىنىپسىز.

قىدىرخان ئۇستاز ئەمدى باياتىن بېرى ئەجەبچۈپ
ئىلكىدە قاراپ قالغان ياش ھەمراھىغا ھۆرمەت بىلەن باش
ئېگىپ تۇرۇپ چۈشەنچە بەردى:

— مۇھتەرەم شاھىم، بۇ كىشى مەن سىلىگە نەچچە
يىلدىن بېرى گېپىنى قىلىپ كېلىۋاتقان ۋە كۆپ دېرىكىنى
قىلغان، ئۆز ۋاقتىدىكى خانلىق دىۋانخانىنىڭ باش مىرزىسى
مەۋلانە مىرزى مەھمۇد بولىدۇ.

قىدىرخان ئۇستازنىڭ تونۇشتۇرۇشىنى ئاڭلاپ ياش
يىگىت ئورنىدىن ئورۇپ مەھمۇد ئاكاىغا ھۆرمەت بىلدۈردى.
قىدىرخان ئۇستاز ئەمدى مەھمۇد ئاكاىغا قاراپ
سۆزلىدى:

— بۇ كىشى دۆلەت پاناھ شاھىمىز سۇلتان ئابدۇرېشىدخان ئالىيلىرى بولىدۇ. يېنىدا ئولتۇرغان بۇ كىشى ئوردىدا ياساۋۇللىرىنىڭ بېگى ئەكرەم سەردار بولىدۇ. مەھمۇد ئاكا قىدىرخان ئۇستازنىڭ تونۇشتۇرۇشىنى ئاڭلاپ، ئالمان - تالمان سۆپىدىن پەسكە چۈشتى - دە، سۇلتان ئابدۇرېشىدخانغا قول باغلاپ بېرىم ئېگىلىپ ھۆرمەت سالىمى قىلدى:

— ياش سۇلتانىمىزنىڭ ئەزىز تېنى سالامەت بولغاي، باياتىن بېرى تونۇماي قىلغان ئەدەبىسىزلىكىمىز ئۈچۈن كەچۈرگەيلا، سۇلتان ئالىيلىرى.

— تەكەللۇپ قىلمىسلا، مەھمۇد ئۇستاز، — دېدى سۇلتان ئابدۇرېشىدخان كۈلۈپ تۇرۇپ، — كەلسە، ئورۇنلىرىغا كېلىپ ئولتۇرۇۋەرسە، قىدىرخان ئۇستاز دېگەندەك ئۆزلىرىنىڭ كۆپ دېرىكىنى قىلدىم. لېكىن، بۇنداق ھەم ھاۋالىق، ھەم خىلۋەت بىر يۇرتقا كېلىۋالغانلىقىلىرى زىنھار خىيالىمىزغا كىرىپ چىقماپتۇ. ياراتقان ئىگەم بۈگۈن كۆرۈشۈشكە نېسىپ قىلدى مانا.

سۇلتان گېيىنى تۈگىتىپ ئاماننىساغا لاپىدە بېرىنى قارىۋالدى. ئاماننىسا باياتىن بېرى ئۆزىنى جىلى قىلىپ تېرىكتۈرگەن بۇ ياش يىگىتنىڭ سۇلتان ئابدۇرېشىدخان ئىكەنلىكىنى بىلىپ ئۆزىنى يوقتىپلا قويغانىدى.

ئارىدىكى سۈكۈت، تارتىنىشنى يەنىلا قىدىرخان ئۇستاز بۇزدى، ئۆتكەن - كەچكەن ئىشلار ھەققىدە، شېئىرىيەت - مۇقام ھەققىدە سۆھبەت باشلىدى. ساھىبخانىنى قورۇندۇرۇپ قويماسلىق ئۈچۈن ئابدۇرېشىدخانمۇ ئىمكان بار پاراڭغا لوقما سېلىپ تۇردى. ئارىلىقتا قىدىرخان ئۇستاز ئۆزى باشلاپ بىر نەچچە پەدە مۇقام ئورۇندىدى. ناخشىغا

سۇلتان ئابدۇرېشىدخانمۇ قېتىلدى. سۇلتاننىڭ مۇقام ئېيتىۋاتقىنىنى كۆرۈپ ئاماننىسانىڭ ۋۇجۇدىدىكى تارتىنىشمۇ بارا - بارا يوقاپ كەتتى.

گەپ ئارىلىقىدا سۇلتان ئابدۇرېشىدخان بۇ ئۆيگە يولىدىن ئېزىپ قېلىپ، ئۇسسۇزلۇق ئىزدەپ ئەمەس، ئاماننىسانىڭ مۇقام ئورۇندىغان ئاۋازىنى ئاڭلاپ، مۇقام ئورۇندىغان قىزنى كۆرۈش ۋە ئىمكان بولسا بىر نەچچە پەدە مۇقام ئاڭلاپ قايتىپ كېتىش ئۈچۈن كەلگەنلىكىنى ئاشكارىلىغىنىدا ھەممەيلەن قاقاقلاپ كۈلۈشۈپ كەتتى. ئەسلىدە ئۇلار تەكلىماكان گىرۋىكىدىكى بۇ يۇرتقا ئوۋ ئوۋلاشقا كەلگەنىدى.

سۇلتان ئابدۇرېشىدخان بىلەن قىدىرخان ئۇستاز مەھمۇد ئاكىنىڭ ئۆيىدە ئۈچ كۈن مېھمان بولدى. مېھماندارچىلىق جەريانىدا ئۇلار مۇقام، شېئىرىيەت، پەلسەپە، ئىلمىي نۇجۇم، ئىلاھىيەت... قاتارلىق ساھەلەردە كەڭ - كۈشادە پىكىر ئالماشتۇرۇشتى، مەھمۇد ئاكىنىڭ قازناق ئۆيىدىكى ساقلىغان ھەرخىل پەنلەرگە ئائىت كىتابلىرىنى كۆردى. يەنە تېخى ئۇلار يۇرتنىڭ سىرتىدىكى جاڭگاللىققا چىدىر - بارىگاھ قۇرۇپ ساقلاپ تۇرغان نۆكەرلەر بىلەن بىرلىكتە ئوۋغىمۇ چىقتى.

سۇلتان ئابدۇرېشىدخاننىڭ ئىلىم - سەنئەتخۇمارلىقى، بولۇپمۇ شېئىر - مۇزىكىغا ئالاھىدە زوقمەنلىكى، ئاق كۆڭۈل، ئوچۇق، مەردۇ مەردانلىقى مەھمۇد ئاكىنىڭ ئۇنىڭغا بولغان ئىلگىرىكى ئاداۋەت، كۆڭۈل ئاغرىقلىرىنى پاك - پاكىز يۇيۇۋەتتى.

ئاماننىسا بولسا سۇلتان ئابدۇرېشىدخان بىلەن قىدىرخان ئۇستازنىڭ خىزمىتىدە يولالىغانلىقىدىن تولمۇ خۇشال ئىدى.

13. تويۇق: بىر ئېرىق سۇ

سۇلتان ئابدۇرېشىدخان بىلەن قىدىرخان ئۇستاز مەھمۇد ئاكا بىلەن ئاماننىسانى ئوردىغا تەكلىپ قىلغان بولسىمۇ، ئېنىق بىر جاۋابقا ئېرىشەلمەي، بۇ خىلۋەت يۇرتتىن ئايرىلىشقا كۆزى قىيىمىغان ھالدا ئاستانىگە قايتىپ كەلدى. يېقىن دوستى، مەسلەكدىشى، زامانىسىنىڭ يېتىلگەن ئالىمى مىرزا مەھمۇدنى ئوردىغا قايتا تەكلىپ قىلىپ ئاپىرىپ، بىرلىكتە ئىلىم مۇئالىمە قىلىش، پۈتكۈل خانلىقنىڭ پەن - مەدەنىيەت، سەنئەت ئىشلىرىنى راۋاجلاندۇرۇش ئۈچۈن تەڭ كۈچ چىقىرىش ئارزۇسى قىدىرخان ئۇستازنىڭ ۋۇجۇدىنى تەقەززا قىلسا، شېرىن سۆزلۈك، شوخ، گۈزەللىكتە تەڭداشسىز، شېئىرىيەت ۋە مۇزىكا ئىلمىدە كامالەتكە يەتكەن ئاماننىسانى بىر كۆرۈش بىلەنلا ۋۇجۇدىغا ئاشىقلىق ئوتى تۇتاشقان سۇلتان ئابدۇرېشىدخاننىڭ يۈرىكى ئاماننىسا بىلەن بىللە بۇ خىلۋەت سەھرادا قالغانىدى.

ئۇلار ئوردىغا قايتىپ كەلگەندىن كېيىن مەھمۇد ئاكا بىلەن ئاماننىسانى قانداق قىلىپ ئوردىغا قايتۇرۇپ كېلىش ھەققىدە قايتا - قايتا مەسلىھەتلەشتى. ئىشقا ئوتى پۈتكۈل ۋۇجۇدىنى چىرمىۋالغان سۇلتان ئابدۇرېشىدخان ئالدىراپ قالغانىدى. ياش سۇلتاننىڭ روھىي ھالىتىدىن ھەممىنى چۈشەنگەن قىدىرخان ئۇستاز مەھمۇد ئاكىنى تەكلىپ قىلىپ

ئەكىلىش ئۈچۈن يەنە بىر قېتىم بېرىش قارارىغا كەلدى. — مەۋلانە مەھمۇدنى ئوردىغا تەكلىپ قىلىش خۇسۇسىدا ئۆز قوللىرى بىلەن بىر نامە يېزىپ بەرگەن بولسىلا، شاخ تاتارغا يەنە بىر قېتىم بېرىپ ئۇنى ئوردىغا كېلىشكە قايىل قىلغان بولاتتىم، — دەيدى قىدىرخان ئۇستاز ئابدۇرېشىدخاننىڭ ھۇزۇرىغا كىرىپ.

قىدىرخاننىڭ بۇ تەكلىپى سۇلتاننىڭ قەلبىدىكى ئۈمىد شامىنى قايتىدىن پىلىداتتى.

— ئەگەر قىدىرخان ئۇستاز بۇ ئۇلۇغ ئىشنى ۋۇجۇدقا چىقىرالىسىلا، سەلتەنتىمىز ئۈچۈن چوڭ بىر تۆھپە كۆرسەتكەن بولاتتىلا، — دەيدى سۇلتان كۆڭلىدىكىنى يوشۇرماي، — مەھمۇد ئۇستاز، ئاماننىسا خېنىمدەك يېتىشكەن ئىستېدات ئىگىلىرىنىڭ ئاشۇ خىلۋەت سەھرادا نام - نشانسىز يۈرۈشى بۈيۈك خانلىقىمىزنىڭ سەلتەنتى ئۈچۈنمۇ بىر نۇقسانلىق ئىشتۇر.

سۇلتان ئابدۇرېشىدخان دەرھاللا ئىككى پارچە نامە يېزىپ ئاستىغا شاھانە مۆھرىنى باستى.

— بۇنىڭ بىرى مەھمۇد ئۇستازغا، — دەيدى سۇلتان خەتنى قىدىرخانغا تەڭلەپ تۇرۇپ، — يەنە بىرى ئاماننىسا خېنىمغا، ئۆز قولىغا تەڭكۈزگەيلا.

— ئۇلۇغ شاھىمىزنىڭ پەرمانىنى بەجاندىل ئورۇندىغايەن، — دەيدى قىدىرخان ئۇستاز. ھۇزۇرى مۇبارەكتىن قايتىپ چىقىپلا ئون نەچچە مۇلازىم بىلەن يولغا چىققان قىدىرخان ئۇستاز نامازشام بىلەن مەھمۇد ئاكىنىڭ ئۆيىگە يېتىپ كەلدى. ئۆزئارا سالام - سەھەتتىن كېيىن چاي ئىچىشىپ ئولتۇرۇپ قىدىرخان

ئۇستاز ئىككى پارچە مەكتۇپنى مەھمۇد ئاكا بىلەن ئاماننىساغا تەڭلىدى.

— سۇلتاننىڭ مەكتۇپىنى ئالغاچ كېلىۋېدىم.

مەھمۇد ئاكا سۇلتان ئابدۇرېشىدخاننىڭ ئۆزىنى ئوردىغا تەكلىپ قىلىپ، ئۆز قەلىمى بىلەن يازغان مەكتۇپنى ئوقۇپ ئويلىنىپ قالدى. خەتتە سۇلتان ئابدۇرېشىدخان مەھمۇد ئاكاغا تەكلىپىنى رەت قىلىۋەتمەسلىكىنى بېنىش - يېنىشلاپ ئۇتۇنگەندى، يەنە مەھمۇد ئاكاغا كۇيۇغۇل بولۇش ئارزۇسى بارلىقىنىمۇ يېزىپ قويغانىدى. ھەئە، مەھمۇد ئاكا شۇ تۇرقدا سۇلتان ئابدۇرېشىدخاندىكى بىر پادىشاھنىڭ ھەرگىزمۇ بىر ئاددىي پۇقراغا ئۆتۈنۈش تەلەپپۇزىدا مەكتۇپ يازمايدىغانلىقىنى، ئۆزىنى پەرمان بىلەن ئوردىغا ئېلىپ كەتسىمۇ بولۇۋېرىدىغانلىقىنى، پەقەت ئۆزىنى ھۆرمەتلىگەنلىكى ۋە قېيناتا ئورنىدا كۆرگەنلىكى ئۈچۈن مۇشۇنداق يوسۇندا مەكتۇپ يېزىۋاتقانلىقىنى چۈشىنىپ يەتكەندى. گەرچە بۇ خەت تەكلىپ تەرىقىسىدە بىرمۇنچە تەكەللۇپ بىلەن يېزىلغان بولسىمۇ، ئەمەلىيەتتە مەھمۇد ئاكا ئۈچۈن يەنىلا پەرمان ئىدى. چۈنكى، پادىشاھ دېگەن دېگىنىنى قىلماي قويمايتتى.

مەھمۇد ئاكا ئوردىغا بېرىش تەكلىپىگە ئانچە باش قاتۇرۇپ كەتمىدى. چۈنكى، ئالدىنقى قېتىم سۇلتان بىلەن قىدىرخان ئۇستاز ئوردىغا تەكلىپ قىلىپ قويۇپ كەتكەندىن كېيىن ئاماننىسا بىلەن قايتا - قايتا مەسلىھەتلەشكەن، مۇقامنى زەتلەش، يۈرۈشلەشتۈرۈش، ئەل ئىچىگە تارقىتىشتەك بىر بۈيۈك ئارزۇنى ئەمەلگە ئاشۇرۇش ئۈچۈن، چوقۇم ئوردىغا - ئابدۇرېشىدخاندىكى كۈچلۈك بىر ھامىيغا

تايانماي بولمايدىغانلىقىنى ھېس قىلىشىپ ئوردىغا بېرىش قارارىغا كېلىشكەندى. مانا ئەمدى كۈتىمگەندە يەنە بىر نازۇك مەسىلە ئوتتۇرىغا چىقىپ قېلىۋاتاتتى، ئاھ خۇدا، بۇنىڭغا نېمىدەپ جاۋاب بەرگۈلۈك ئەمدى؟

ئاماننىسانى ياتلىق قىلىش بىر يىلدىن بېرى مەھمۇد ئاكانىڭ كاللىسىنى قاتۇرۇۋاتقان مەسىلە ئىدى. ئۇنىڭسىزمۇ يىراق - يېقىندىن كەلگەن ئەلچىلەر ئىشك قېقىپ تىنچىتمايۋاتاتتى. مەھمۇد ئاكا ھازىرغىچە ئاماننىسانىڭ رايىغا بېقىپ ئەلچىلەرگە ئۇچۇر قىلمىغانىدى، مانا ئەمدى بىر ئەلنىڭ پادىشاھى، كاتتا ھۆكۈمرانى ئەلچى ئەۋەتكەندى. ئاماننىسا بۇنىڭغا نېمە دەر؟ ئۇنىڭ تەڭتۇشلىرىنىڭ ھەممىسى ياتلىق بولۇپ كەتتى. ئاماننىسامۇ ئۆزىنىڭ ئۆمۈرلۈك ئىشىنى ئويلاشقان بولغىنىمىدى؟ ھەي... ماۋۇ تەس ئىشنى. ئانىسى رەھمەتلىك بولغان بولسىغۇ قىزى بىلەن مۇڭدېشىپ باققان بولسا ئاسان بولاتتى. ئانا ئۈچۈن بۇنداق نازۇك گەپنى قىزىغا دېمەك تولىمۇ تەس كېلىدىكەن!

مەھمۇد ئاكانىڭ زىددىيەتلىك خىياللار ئىلكىدە تۇرۇپ قالغانلىقىنى سەزگەن قىدىرخان ئۇستاز يەڭگىل يۆتىلىپ قويدى. شۇ چاغدىلا، مەھمۇد ئاكا خىيالىدىن باش كۆتۈرۈپ قىدىرخان ئۇستازغا قارىدى.

— ئويلىنىپ قالدۇڭىزغۇ، مەۋلانە؟ — دېدى قىدىرخان ئۇستاز مەھمۇد ئاكانىڭ خىيالىنى بىلگۈسى كېلىپ، — مەكتۇپتا كۆڭلىڭىزگە تىك كەلگۈدەك گەپ - سۆزلەر يوقتۇ؟

— يوقسۇ، — دېدى مەھمۇد ئاكا، — ئەمما سۇلتان

ئاليللىرى تولىمۇ بىر نازۇك تەلەپنى ئوتتۇرىغا قويۇپتۇ.
بەلكىم بۇ ئىشتىن ھەزرىتىمىم بىخەۋەر بولمىسا كېرەك.
— ئارى، — دەدى قىدىرخان ئۇستاز خەۋىرى
بارلىقىنى بىلدۈرۈپ، — بۇ ئىشتا مېنى ئەلچى دەپ
تونۇشىڭىزمۇ بولۇپرىدۇ، مەۋلانە.
— سىلىچە بۇ ئىش ...

— خانغا قېيناتا بولۇشنىڭ ھېچقانداق يامىنى
يوق، مەۋلانە، — دەدى قىدىرخان ئۇستاز مەھمۇد ئاكىنى
ئارتۇقچە سۆزلىگىلى قويماي، — ئۆزىڭىزمۇ بىلىسىز، خان
ھەم ياش، ھەم پەزىلەتلىك، ئۇنىڭ ئۈستىگە قىزىمىز بىلەن
پىكىرداش. تەقدىر — قىسمەت قىزىمىزنىڭ پېشانىسىگە
شۇنى پۈتكەن ئوخشايدۇ.

— بەلكىم شۇنداق، — دەدى مەھمۇد ئاكا قىدىرخان
ئۇستازنىڭ سۆزىنى يىرالماي، — ئەمما، ئاماننىسا نېمە
دەيدىكىن؟ شۇ چاغقىچە بالىنىڭ كۆڭلىنى چېكىپ باقمىدىم،
دىلىغا ئازار بەرمىدىم، ھەممە ئىشتا رايىغا باققانىدىم،
ھېلىمۇ ھەم بالىنىڭ كۆڭلىنى بىلىپ باقساق.

— مەيلى، ئۇنداق بولسا قىزىمىز بىلەن مەن
سۆزلىشىپ باقاي، — دەدى قىدىرخان ئۇستاز مەھمۇد
ئاكىنىڭ يۇمشىغىنىنى كۆرۈپ.

شۇ دەققىدە سۇلتان ئابدۇرېشىدخاننىڭ مەكتۇپىنى
ئوقۇپ بولغان ئاماننىسانىڭ نازۇك ۋۇجۇدى خۇددى بوراندا
قالغان يېگانە دەرەختەك تىنچسىز ئىدى. سۇلتان
ئابدۇرېشىدخاننىڭ ئېشىق سەۋداسىنى بىلدۈرۈپ يازغان
مەكتۇپنىڭ ئارىسىغا قىستۇرۇپ قويغان ئىككى پارچە
شېئىرنىڭ تۆۋەندىكى بىر قانچە مىراسى ئاماننىساننىڭ

بارلىق سەزگۈلىرىگە ھۆكۈمران بولۇۋالغان، تىپتىنچ
تۇرغان قىزلىق تۇيغۇلىرىنى چالغىنىۋەتكەندى.

ئى پەيك ساپا، مېنىڭ سالامىم يەتكۈر،
يارىمغا نىياز ئىلە سالامىم يەتكۈر.
گەر سۈبھى ۋە شام قېشىغا يەتسەڭ،
ئەلۋەتتە دۇئائى سۈبھى ۋە شامىم يەتكۈر.

يەشمىسى:

(ئى سەھەرنىڭ شامىلى، يارىمغا مېنىڭ كۆڭۈل
سىرلىرىمنى يەتكۈزگىن؛ يارىمغا مېنىڭ كەمتەرلىكىم
بىلەن سالامىمنىمۇ يەتكۈزگىن؛ ئەگەر سەھەر،
كەچقۇرۇنلاردا يارىمنىڭ قېشىغا بېرىپ قالساڭ، مېنىڭ
كېچە ۋە سەھەرلەردە يارىمنى يادلىغان ئاللىبىرىمنى
يەتكۈزگىن).

گەر بويۇڭنى سەرۋى دەپسەم، سەرۋىنىڭ يوق مېڭىشى،
گەر بويۇڭنى غۇنچە دەپسەم، غۇنچىنىڭ يوق سۆزلىشى.

.....

مانا بۇ يالقۇنلۇق مىسرائار ئاماننىساننىڭ يۈرىكىدە
توختاۋسىز ئەكس سادا قايتۇراتتى. ھەئە، شۇ تاپتا قىزنىڭ
كۆز ئالدىدا سۇلتان ئابدۇرېشىدخاننىڭ كېلىشكەن
قەددى — قامىتى، شوخ قاراشلىرى ھېلىدىن — ھېلىغا زاھىر
بولاتتى. سۇلتان ئابدۇرېشىدخان بىر پارچە مەكتۇپ بىلەنلا
ئاماننىساننىڭ قەلبىدە مۇھەببەت ئۇرۇقىنى

بىخلىاندۇرغاندى.

قىدىرخان ئۇستاز بىلەن ئاماننىسانىڭ سۆھبىتى خېلىلا نەتىجىلىك بولدى. قىدىرخان ئۇستازنىڭ مەقسىتىنى چۈشەنگەن ئاماننىسا:

— ئەگەر دادام بىلەن ئۇستازم لايىق كۆرگەن بولسا، مېنىڭ باشقا گېپىم يوق، — دېدى شەلپەردەك قىزارغان ھالدا يەردىن ئۈستۈن قارىماي..

ئەتىسى ئەتىگەندە سۇلتانغا خۇش خەۋەر يەتكۈزۈش ئۈچۈن يولغا چىقىشقا تەرەددۈتلەنگەن قىدىرخان ئۇستازنى ئاماننىسا ئاستا بىر يانغا چاقىردى:

— ئۇستازىمغا ئىككى ئېغىز گېپىم بار ئىدى.

— قېنى خوش، سۆزلەڭ، قىزىم، — دېدى قىدىرخان ئۇستاز.

ئاماننىسا شەلپەردەك قىزارغىنىچە بىرنەچچە دەقىقە ئىككىلىنىپ تۇرۇۋالغاندىن كېيىن ئاران تەستە ئېغىز ئاچتى:

— ئاخشام ئۇستاز دادام بىلەن توي ۋە تويلىق توغرىلۇق مەسلىھەت قىلىشتىلا. مالال كۆرمەي سۇلتان ئالىيلىرىغا يەتكۈزۈپ قويغان بولسىلا. ماڭا زىيادە مال — دۇنيانىڭ كېرىكى يوق. سۇلتان ئالىيلىرى تويلىقۇمغا بىر ئېرىق سۇ بەرسىلا كۇپايە.

— بىر ئېرىق سۇ؟ — قىدىرخان ئۇستاز ئەجەبلەنگەن ھالدا ئاماننىساغا قارىدى.

— شۇنداق بىر ئېرىق سۇ، — دېدى ئاماننىسا تەكرارلاپ. ئۇ كېچىدىن بېرى ئۇخلىماي كۆڭلىگە پۈككەن بۇ مۇددىئاسىنى ئەتىگەندىن بېرى قىدىرخان ئۇستازغا قانداق

بىلدۈرۈشنى بىلمەي كۆپ قىينالغاندى. خېلىدىن بېرى قەلبىگە پۈككەن بۇ ئۇلۇغ ئارماننى روياپقا چىقىرىش ئۈچۈن ئۇ بارلىق خىجىلچىلىق، پەردىشەپ دېگەنلەرنى قايرىپ قويۇپ مۇددىئاسىنى چۈشەندۈرۈشكە باشلىدى، — تەكلىماكان گىرۋىكىدىكى بۇ يۇرت ۋە يۇرت خەلقى بىزنى يەتتە — سەككىز يىلدىن بېرى ئەزىز مېھمىنىنى كۈتكەندەك كۈتۈپ، بېقىپ كەلدى. ئەمما، سۇ ئالىدىغان مۇقىم بىر ئېرىق — ئۆستىڭى بولمىغاچقا، قۇرغاقچىلىق بولغان مەزگىللەردە دەريادىن سۇ ئالالماي زەر — زىرائەتلەر قۇرۇپ كېتىدۇ. شۇڭا، سۇلتان ئالىيلىرى پەرمان چۈشۈرۈپ تىزناپ دەرياسىدىن سۇ ئالىدىغان مەخسۇس بىر ئېرىق چاپتۇرۇپ سۇ باشلاپ بەرگەن بولسا...

— چۈشەندىم، چۈشەندىم، قىزىم، — دېدى قىدىرخان ئۇستاز ھايانلانغان ھالدا، — يەتتە — سەككىز يىلدىن بېرى نان — تۈز بەرگەن بۇ زېمىننى قۇرۇپ چۆللىشىپ كەتمىسۇن، يىلدىن — يىلغا ئاۋاتلاشسۇن، يۇرت خەلقى خاتىرجەم دېھقانچىلىق قىلىپ پاراغەتلىك تۇرمۇش كەچۈرسۇن دەيسىزغۇ ئاخىر. ئەقلىڭىزدىن ئايلىنى، قىزىم. يۇرتقا كۆرسەتكەن ھىممىتىڭىزگە بارىكالا، تەلپىڭىزنى سۇلتان ئالىيلىرى چوقۇم بەجا كەلتۈرىدۇ.

14. دۈمبۇل شېئىر

سۇلتان ئابدۇرېشىدخان بىلەن توي قىلىپ ئوردىغا خانىش بولۇپ كىرگەن ئاماننىسا سۇلتان ئابدۇرېشىدخاننىڭ ھەقىقىي سۆيگۈسىگە ئېرىشكەن، ئەل ئارىسىغا بېرىپ مۇقامنى قېزىش، توپلاش، رەتلەش، يۈرۈشلەشتۈرۈشتىن ئىبارەت بۈيۈك ئىشتا ئۇنىڭ كۈچلۈك قوللىشىغا، ھامىيلىقىغا ئېرىشكەن بولسىمۇ، لېكىن قېيناننىسى خان ئاغىچا خېنىم بىلەن چوڭ خانىش چۈچۈك ئاغىچىنىڭ تەنە - دوقلىرىدىن يۈرىكى قان ئىدى.

خان ئاغىچا ئوغلى سۇلتان ئابدۇرېشىدخاننىڭ ئاماننىسادەك تۆۋەن نەسەبتىن كېلىپ چىققان، ساز چېلىپ، ناخشا ئېيتىدىغان بىر سەھرالىق قىز بىلەن توي قىلىشىغا، خانىشلىق مەرتىۋىسىنى ئىنئام قىلىشىغا قارشى ئىدى. ئۇ ئوردىدىكى بىر قىسىم مۇتەئەسسەپ ۋەزىر - ۋۇزىرالار ۋە دىنىي ھوقۇقنى قولغا ئېلىۋالغان خوجا - ئىشانلار بىلەن بىرلىشىپ سۇلتان ئابدۇرېشىدخاننىڭ ئاماننىسا بىلەن توي قىلىشىنى چېنىنىڭ بارىچە توسۇپ باققان، قارشىلىق كۆرسىتىپ باققان بولسىمۇ، ئاخىرقى ھېسابتا يەنىلا مەغلۇپ بولدى. بۇ مەغلۇبىيەتتىن زەردىگۆش بولغان خان ئاغىچا ئاماننىسا خانىش بولۇپ ئوردىغا كىرگەندىن كېيىنمۇ خېلى بىر مەزگىلگىچە ئاماننىسانىڭ سالىمىنى قوبۇل قىلمىدى. كېيىن سۇلتان ئابدۇرېشىدخاننىڭ قايتا - قايتا قويغان

تەلىپى، ئۆتۈنۈشى، يالۋۇرۇشى بىلەن ئاماننىسانىڭ سالىمىنى قوبۇل قىلغان بولسىمۇ، لېكىن ئۇنىڭغا كېلىن قاتارىدا، خانىش مەرتىۋىسىدە مۇئامىلە قىلمىدى. ئۇ ھەر ئاماللارنى قىلىپ ئاماننىسادىن قۇسۇر ئىزدەشكە، بىرەر ئىشقا پۇتلاپ سۆز نەشتەلىرىنى سانجىۋېلىشقا تەييار ئىدى. چوڭ خانىش چۈچۈك ئاغىچا بولسا تولىمۇ ھاكاۋۇر

ئايال ئىدى. ئۇ دەسلەپتە سۇلتاننىڭ ئاماننىسا بىلەن توي قىلىدىغانلىقىنى ئاڭلاپ: «ۋاي، ناھايىتى بىر سەھرالىق ناخشىچى ئىكەنغۇ» دەپ پەرۋاينغا ئالمىغانىدى. تويىدىن كېيىن ئابدۇرېشىدخان بىلەن ئاماننىسانىڭ ئوتتۇرىسىدىكى چوڭقۇر سۆيگۈ - مۇھەببەتنى كۆرۈپ، كۈنداشلىق ئازابىدا ئوغا يەۋالغاندەك بولۇپ كەتتى - دە، چوڭ خانىشلىق سالاھىيىتى بىلەن يوقىلاڭ باھانە - سەۋەبلەرنى كۆرسىتىپ ئاماننىسانى ئەدەپلىسە، يەنە بىر تەرەپتىن قېيناننىسى خان ئاغىچاغا ئاماننىسانىڭ غەيۋىتىنى قىلىپ ئوت قۇيرۇقلۇق قىلاتتى. ئاماننىسا بۇ دەردلەرنى ئىچىگە يۈتۈپ چىداشقا مەجبۇر ئىدى.

— سەھرالىق، زىدىپەس لولى^①، ئۇنىڭ خانىش بولۇش سالاھىيىتى يوق، — دەپ ئۆزىنىڭ قۇيرۇقىنى ئۆزى تالايتتى خان ئاغىچا.

— ئەزەلدىن خانىشنىڭ رەئىيەت^② كە ساز چېلىپ، ناخشا ئوقۇپ بەرگىنى نەدە بار. ئاماننىسا سەلتەنتىمىزنىڭ ئابروىنى تۆكتى. ئۇ يا خېنىم - خانىشلىققا تۇرسۇن، يا ناخشىچىلىققا. ئاشۇنداق تۇرۇقلۇق سۇلتان شۇ پەسنىڭ

① لولى — كوچا - كويىلاردا ناخشا ئېيتىپ، ئەلەنغىچىلىك بىلەن جان باقىدىغانلار.
② رەئىيەت — خەلق.

قەسرەدىن چىقمايدۇ، — دەپ چېقىمچىلىق قىلاتتى چۈچۈك خانىش.

كۆتۈرەلمىسەڭ ساڭگىلىتىۋال، دېگەندەك، ئاماننىسانىڭ مۇقام رەتلەش، يۈرۈشلەشتۈرۈش، مۇقام شاگىرتلىرىنى تەربىيەلەش ئىشلىرىغا ئوردىدىكى بىر قىسىم مۇتەئەسسەپ ئەمىرلەر بىلەن خوجا — ئىشان قاتارلىق دىنىي كۈچلەرمۇ ئۆكتە قوپتى. ئۇلار توپلىشىپ سۇلتان ئابدۇرېشىدخانغا ئەرر سۇندى.

— ئوردىنى مۇقامچىلار ئىگىلەپ كەتتى. قوللىرىغا ساز تۇتۇشۇۋالغان زىدىپەس تېجىمەللەر خالىغانچە كىرىپ — چىقىپ ئوردىنى قەلەندەر خانغا ئايلاندۇرۇپ قويدى. خانلىقنىڭ خەزىنىسىدىن نۇرغۇنلىغان ئاقچىلار بىھۈدە خەجلىنىپ كەتتى. بۇ مۇقەددەس دىنىي ئىسلاممىزغا قىلىنغان چوڭ ھاقارەت. بۇ گۇناھى كەبىرىنى سۈرۈشتە قىلىش كېرەك، خانىش ئاماننىسا خېنىم ئاشۇ تېجىمەل نامەھرەملەرگە مۇبارەك جامالىنى كۆرسىتىپ، بىللە ساز چېلىۋاتىدۇ. خانىش نامەھرەم ئالدىدا چۈمپەردىسىنى ئېلىۋەتسە، خانلىقىمىز تەۋەسىدىكى خوتۇن كىشى زاتىغا نېمە دېگۈلۈك.

ئۇلار سۇلتان ئابدۇرېشىدخاندىن دەككىسىنى يېيىشكەندىن كېيىن خان ئاغىچا بىلەن چۈچۈك خانىشنىڭ ئالدىغا بېرىپ قۇتراتقۇلۇق قىلىشانتتى. بۇ سۇلتان ئابدۇرېشىدخان، خانىش ئاماننىساخان، قىدىرخان ئۇستازلار ئۈچۈن ئەڭ چوڭ بېسىم ئىدى. لېكىن، سۇلتان ئابدۇرېشىدخان قەتئىي نىيەتكە كېلىپ قىدىرخان ئۇستاز بىلەن ئاماننىسانى قوللىدى. مەھمۇد ئاكىنىڭ تەكلىپى

بىلەن چوڭ تىپتىكى رەسەتخانا قۇرۇلۇشىغا ئىش باشلاندى. شۇنىڭ بىلەن بىرگە، قەشقەردىكى خاقانىيە مەدرىسىنى كېڭەيتىپ قۇرغاندىن باشقا يۇرت — يۇرتلارغا مەدرىس — مەكتەپلەر بىنا قىلىندى. بۇ ئەمەلىي ئىشلار ئاماننىسانىڭ دەردلىك يۈرىكى ئۈچۈن چوڭ تەسەللى بولدى.

ئاماننىسا ئەنە شۇنداق چەتكە قېقىش، يوشۇرۇن — ئاشكارا ھاقارەت ۋە بېسىملارغا بەرداشلىق بېرىپ، مۇقام رەتلەش، شېئىر يېزىشنى بىر كۈنمۇ توختىتىپ قويمىدى، بەلكى خانىم — قىزلارغا نەسبەت قىلىش مەزمۇنىدىكى «ئەخلاقى جەمىلە» (گۈزەل ئەخلاق)، شېئىرىيەت، خەتتاتلىق، مۇزىكا ئىلمى ھەققىدىكى «شۈرۈھۇلقۇلۇب» (قەلبىلەر شەرھى) ناملىق ئىككى ئىلمىي ئەسىرىنى يېزىشقا كىرىشتى. ئۇ قىيىنچىلىقى بىلەن چوڭ خانىشنىڭ تاپا — تەنلىرىگە سۈكۈت قىلدى، خوجا — ئىشانلارنىڭ پىتنە — پاساتلىرىنى پەرۋايىغا ئالمىدى. ئۇ ئۆزىنىڭ سەنئەت ھاياتىنى قەدىرلەيتتى ۋە قىلىۋاتقان ئىشلىرىدىن پەخىرلىنەتتى، شۇڭا ئۆزىگە بولغان بېسىمنى قانچىلىك ھېس قىلسا، ئىجادىيەتكە شۇنچىلىك بېرىلەتتى. ئۇ سۇلتان ئابدۇرېشىدخان بىلەن ھەقىقىي سىرداش، پىكىرداشلاردىن بولۇپ قالغانىدى.

ئاماننىسا پات — پات مەھمۇد قەشقەرى، يۈسۈپ خاس ھاجىپ، لۇتپى، نەۋائى قاتارلىق ئۇلۇغ زاتلارنىڭ نەسبەتلىرىنى ھۆسنخەت قىلىپ يېزىپ سۇلتان ئابدۇرېشىدخانغا تەقدىم قىلاتتى ۋە شۇ ئارقىلىق سۇلتانغا بولغان ياخشى تىلەكلىرىنى، ئارزۇ — ئارمانلىرىنى بىلدۈرەتتى. سۇلتان ئابدۇرېشىدخانمۇ بۇ ھۆسنخەتلەرنى شاھنىشىغا ئەپكېلىپ كۆزگە چېلىقىدىغان يەرگە ئېسىپ

قوياننى - دە، بىر تەرەپتىن تولىمۇ سەنئەتلىك يېزىلغان ھۆسنخەتتىن ھۇزۇرلانسا، يەنە بىر تەرەپتىن خەتنىڭ مەزمۇنىنى ئوقۇپ قەلبىگە نەقىشلىۋالاتتى.

بۈگۈن سۇلتان ئابدۇرېشىدخان ئاماننىسانىڭ قەسىرىگە كىرىپ كەلدى - دە، ئاماننىسانىڭ پۈتكۈل ۋۇجۇدى بىلەن بېرىلىپ ھۆسنخەت يېزىۋاتقانلىقىنى كۆرۈپ، شەپە چىقارماي كېلىپ، ئاماننىسانىڭ كەينىدە تۇرۇپ خەتنى ئوقۇشقا باشلىدى:

«ئادىل پادىشاھتىن پەخىرلىنىشكە ئەرزىدۇ، شۇنىڭ ئۈچۈن پەيغەمبەر ئەلەيھىسسالام (بىرلەھزىلىك ئادالەت ھەرقانداق ئىبادەتتىنمۇ ياخشىراق تۇر، دېگەن)».

ئاماننىسا خەتنى يېزىپ بولۇپ، تېلىپ كەتكەن قول بېغىشلىرىنى ھەرىكەتلەندۈرگەچ ئاستا بېشىنى كۆتۈرۈپ سۇلتاننى كۆرۈپ قالدى - دە، ئالمان - تالمان ئورنىدىن تۇردى. كۆزلىرى سۇلتاننىڭ مۇھەببەت بىلەن تىكىلىپ تۇرغان كۆزلىرى بىلەن ئۇچراشتى.

— مەرھابا شاھىم، كەلگەنلىكلىرىنى بىلمەپتىمەن، ئەدەپسىزلىك بوپتۇ، — دېدى ئاماننىسا نازاكت بىلەن تەبەسسۇم قىلىپ، — ئۇسسۇزلۇق ئىچەمدىلا، شاھىم؟

— چاڭقاق يۈرىكىمگە تەشئاللىق سوراپ كەلدىم، خانىش، — دېدى سۇلتان ئاماننىساغا ئىچ كۆيەرلىك بىلەن قاراپ، — شۇ تاپتا ئاچچىق ئانار شەرىپتى بولسىمۇ ئىچىۋېرىمەن.

سۇلتان بۇ سۆزلىرى ئارقىلىق ئاماننىساغا تۇنجى تونۇشقان چاغلىرىنى ئىشارە قىلىۋاتاننى. بۇنى چۈشەنگەن ئاماننىسا پىسىڭىدە كۈلۈۋەتتى - دە، دەرھال يان ھۇجرىغا

چىقىپ، ئالتۇن پىيالىدە شەرىپەت ئېلىپ چىقىپ، ئىككى قوللاپ تۇتتى. ئادەتتە سۇلتان بۇ قەسىرگە قەدەم تەشرىپ قىلسىلا، ھەرقانداق يېمەكلىكنى سۇلتانغا ئاماننىسا ئۆز قولى بىلەن تەييارلاپ بېرەتتى، ھەرگىزمۇ خىزمەتكار كېنىزەكلەرنى بۇيرۇمايتتى.

ئۇلار شىرەنىڭ يېنىغا سېلىنغان تەتىللا كۆرپىدە يانمۇيان ئولتۇرۇشتى. سۇلتان ئاماننىسا يازغان ھۆسنخەتلەرنى بىر - بىرلەپ ئوقۇشقا باشلىدى:

«ئادىل پادىشاھ باھار يامغۇرى بىلەن قۇياشتەك گۈللەرنى ئېچىلدۈرىدۇ، مەملىكەت خەلقىنىڭ ئۈستىگە ئالتۇن، گۆھەرلەرنى چاچىدۇ، كەمبەغەل - ئاجىزلار ئۇنىڭ مۇلايىملىقى ۋە مادارىدىن ئازام ئالىدۇ، زالىم - تەلۋىلەر بولسا ئۇنىڭ سىياسەت تىغى ۋەھىمىسىدىن ھالسىز، پەرىشان؛ ئۇنىڭ ھەيۋىتىدىن قويلار بۆرە خەۋپىدىن ئەمەن؛ مۇساپىرلار قاراقچى ۋەھىمىسىدىن مۇتەمىن^①. ئۇنىڭ مېھرى - شەپقەت مەرھەمىتىدىن مەكتەپلەردىكى بالىلار خۇشال، ئاجىز - يېتىملەر مەغرۇر ھالدىدۇر».

«ئادىل پادىشاھ گويا مەملىكەت بېغىنى ئاۋات قىلىدىغان يامغۇرلۇق بۇلۇت؛ مەملىكەت خەلقىنىڭ كۆزىنى روشەنلەشتۈرىدىغان قۇياشتۇر نۇرلۇق».

«ئەگەر بىر پادىشاھ ئادالەت بىلەن يۇرت سورىسا، دۇنيادا ئۇنىڭغا ھېچقانداق خاقان تەڭ كېلەلمەيدۇ».

«ئەگەر شاھ ئۆزىنىڭ سىياسەت تىغىنى ئۆتكۈر قىلمىسا، خەلق ئوتتۇرىسىدا يۈزلەپ قان تۆككۈچى تىغلار تارتىلىدۇ».

① مۇتەمىن - خاتىرجەم، خۇشال.

سالغانىدى. ئۇ ئۆزىنىڭ مۇشۇنداق ھەم ئەقىللىق، ھەم قابىلىيەتلىك، دىلكەش بىر مەھبۇبنىڭ بولغانلىقىدىن پەخىرلىك تۇيغۇلارغا ئەسىر بولۇۋاتاتتى.

— رەھمەت خانىش. مېنى چۈشەنگەنلىكىڭىز، قوللىغانلىقىڭىز ئۈچۈن مىڭ - مىڭ رەھمەت، — دېدى ئابدۇرېشىدخان ئاماننىسانىڭ يۇمران قوللىرىنى كۈچلۈك ئالغانلىرى ئارىسىغا ئېلىپ مەھكەم سىقىپ تۇرۇپ.

شۇنىڭدىن كېيىن، ئابدۇرېشىدخان بۇ شېئىرنى يادا ئېلىۋالدى. ئۇ ھەردائىم ئاماننىسانىڭ قېشىغا كەلسىلا «خاننىڭ ھېلىقى دۇمبۇل شېئىرىنى ئاڭلاشقا زوقى بارمىكىن؟» دەپ چاقچاق قىلاتتى ۋە ھاياجان ئىلكىدە دېكلاماتسىيە قىلىپ بېرەتتى.

سۇلتان ئابدۇرېشىدخان بۇ ھۆسنخەتلەرنى بىر - بىرلەپ ئوقۇپ بولغاندىن كېيىن شىرە يېنىدىكى بىر پارچە شېئىر يېزىلغان قەغەزگە كۆزى چۈشتى - دە، قەغەزنى قولغا ئالدى.

— ئۇنى ئوقۇمىسىلا، شاھىم، — دېدى ئاماننىسا ئالدىراپ - تېنەپ.

— نېمىشقا؟ — سورىدى سۇلتان ئاماننىسانىڭ كۆزىگە قاراپ.

— چۈنكى ئۇ دۇمبۇلراق يېزىلىپ قالغان شېئىر ئىدى.

— خاننىڭ قولىدىن چىققان ھەرقانداق نەرسە ماڭا دۇمبۇل^① بولسىمۇ تەملىك، مەزىلىك تېتىيدۇ. سۇلتان شۇنداق دېدى - دە، شېئىر ئوقۇشقا باشلىدى:

كىشى كەلدى جاھانغا كۆردى تەڭسىزلىك بالاسىنى،
خۇداۋەندە قوبۇل قىلغىن فەقىرلەر ئىلتىجاسىنى.
ئادالەت بىرلە دۇنيادا ھۆكۈم سۈرسە ئۇلۇغ خىسلەت،
شۇڭا ئەل باشپاناھ دەرلەر دىيارىم پادىشاھىنى.
چىمەندە گۈل ئېچىلغاندا قىلۇر بۇلبۇل نىچۈك تاقەت،
شۇچاغ بۇلبۇل تۇرالامدۇ جاراڭلاتماي ناۋاسىنى.
ھەقىقەت ۋە ئادالەتنىڭ ئۇلۇغ سەردارىنى يادلاپ،
نەفسە چالدى شۇكرانە قىلىپ بۇ پەنجىگاھىنى.

ئاماننىسانىڭ ئابدۇرېشىدخانغا بېغىشلاپ يازغان بۇ شېئىرى شۇ تاپتا ئابدۇرېشىدخاننى قاتتىق ھاياجانغا

① دۇمبۇل - خام، پىشىمغان.

15. تەلەپچان ئۇستاز

قىدىرخان ئۇستاز بىلەن خانىش ئاماننىساننىڭ زور تىرىشچانلىقى، سۇلتان ئابدۇرېشىدخاننىڭ كۈچلۈك ھامىيلىقى ۋە قوللىشى بىلەن ئوردىدىكى ھەر تەبىقىدىكى مۇتەئەسسپ كۈچلەرنىڭ قارشىلىقىغا، توسقۇنلۇققا تاقابىل تۇرۇلۇپ تۇنجى قېتىم ئۇيغۇر ئون ئىككى مۇقامى سىستېمىلىق رەتلەندى ۋە تۈركۈم - تۈركۈملەپ مۇقام شاگىرتلىرى يېتىشتۈرۈلدى. خانىش ئاماننىسا باشتىن - ئاخىر مىللىتىمىزنىڭ بىباھا مۇزىكا ئەسىرىنى رەتلەش، يۈرۈشلەشتۈرۈش ئىشلىرىغا يېتەكچىلىك قىلدى ۋە قول تىقىپ ئىشلىدى. ئۇيغۇر ئون ئىككى مۇقامىنىڭ داڭقى - شۆھرىتى يىراق قوشنا ئەللەرگە تارالدى. مانا بۇ بۈيۈك ئىشنى روياپقا چىقىرىشتا ئاماننىسانى ھەقىقەتەن بىر تەلەپچان ئۇستاز دېيىشكە بولاتتى.

مىلادىيە 1555 - يىلى ئۈجمە پىششىقى.

مەھمۇد ئاكىننىڭ ۋاپاتىدىن كېيىن بىر مەزگىل قارىلىق تۇتۇپ مۇسبەتتە تۇرغان خانىش ئاماننىسا يەنە قايتىدىن مۇقام شاگىرتلىرى ئارىسىغا قايتىپ كەلدى. ئاتىدىن ئىبارەت يۆلەنگەن تېغىدىن ئايرىلىش ئازابى ئاماننىساغا تولىمۇ ئېغىر كەلگەندى. ئۇغىزا ۋە ئۇيقۇدىن قالغانلىقى، ئۆزىنى ئىلمىي ۋە بەدىئىي ئىجادىيەتكە زىيادە ئورۇۋەتكەنلىكى سەۋەبىدىن بەك جۈدەپ، تېنى ئاجىزلاپ

كەتكەندى، شۇنداقتىمۇ دادىسى قازا قىلىشتىن ئاۋۋال ئىجاد قىلىشقا كىرىشكەن «ئىشرەت ئەنگىز» (شادلىق قوزغىغۇچى) ناملىق مۇقامنى يېزىپ تاماملىدى. بۇ مۇقامنى ئاماننىساننىڭ سۇلتان ئابدۇرېشىدخان بىلەن تونۇشۇش، توي قىلىش جەريانىدىكى ئېرىشكەن خۇشاللىق، شادلىقلىرىنىڭ، كۆڭۈللۈك، مەنىلىك تۇرمۇشىنىڭ ۋە ئوردىغا خانىش بولۇپ كىرگەندىن كېيىنكى دىلخەستىلىكلىرىنىڭ، دادىسى قازا قىلىپ كەتكەندىن كېيىن جۇدالىق، ئايرىلىش ئازاب - ھەسرەتلىرىنىڭ كۈي شەكلىدە ئىپادىلىنىشى دېيىشكە بولاتتى.

يېقىندىن بېرى مۇقام شاگىرتلىرىغا «ئىشرەت ئەنگىز» مۇقامىنى ئۆگىتىۋاتقان ئاماننىسا بۈگۈن مۇقامنىڭ «چوڭ سەلىقە» قىسمىنى تەمبۈر بىلەن ئورۇنداپ ئۈلگە كۆرسىتىۋاتاتتى، شاگىرتلار قالون، چاڭ، ئۇد، بارىت، ساتار، غېجەك، داپ، تەمبۈر، راۋاب، نەي... قاتارلىق سازلار بىلەن تەڭكەش قىلىۋاتاتتى. ئاماننىساننىڭ تال ئىسپاسىدەك لەرزىسى، بۇلاق سۈيىدەك سۈزۈك، تاغ سۈلىرىدەك يېقىملىق، بۇلبۇل ناۋاسىدەك جاراڭلىق ئاۋازى ھەيدەرباغ^① نىڭ ئوتتۇرىسىدىكى شاھانە راۋاقتىن ئەتراپقا ئاستا - ئاستا تارايىتى. مۇقام شاگىرتلىرىدىن تارتىپ، باغدىكى قۇش جان - جانىۋارلارغىچە بۇ سېپەرلىك كۆيگە ئەسىر بولغانىدى.

ئاي ئالدىدا، كۈن كەينىدە، ھەسرەت ئىچىمدە، كۆيۈۋاتقان ئۇلۇغ ئوتنى سالىدى ئىچىمگە.

① ھەيدەرباغ - ھازىرقى يەكەن خەلق باغچىسىنىڭ ئورنىغا توغرا كېلىدۇ.

كۆيۈۋاتقان ئۇلۇغ ئوتنىڭ تۈتۈنى يوقتۇر،
يۈرەك - باغرىم كۆيۈپ پۈتتى، پۈتۈنى يوقتۇر.
چىمچىلىقىمنى قايرىۋەتتى قىل بىلەن قىياق،
يۈرىكىمنى ئۆرتۈۋەتتى دەرد بىلەن پىراق.

مۇقام ئورۇنداۋاتقان ئاماننىسانىڭ شەھلا كۆزلىرىدىن
تاراملاپ ياش تۆكۈلەتتى. بىر چەتتە بارلىق زېھنى بىلەن
مۇقام تىڭشاپ ئولتۇرغان قىدىرخان ئۇستازنىڭ كۆزلىرىدىن
ئىختىيارسىز تۆكۈلگەن ياشلارمۇ ئۇچتەك ئاقارغان
ساقاللىرىنى يۇيغاندى. شۇ تاپتا ئۇ ئۇزۇن مەزگىل
سىنالغان مەرھۇم دوستى مىرزا مەھمۇدى ئەسلەۋاتاتتى.
ئاماننىسا مۇقامنىڭ چوڭ سەلىقە قىسمىنى ئورۇنداپ
بولغاندىن كېيىن شاگىرتلارمۇ ئاماننىساغا ئەگىشىپ
بىرلىكتە ئوقۇشقا باشلىدى.

ئاي ئالدىدا، كۈن كەينىمدە، ھەسرەت ئىچىمدە.

پۈتكۈل ھەيدەر باغنى شاگىرتلارنىڭ جاراڭلىق ئاۋازى
تۈمەنلىگەن بۇلبۇللارنىڭ ناۋاسىدەك چاڭ كەلتۈرەتتى.
ئاماننىسا شاگىرتلىرىنى قايتا - قايتا مەشىق قىلدۇراتتى،
ئاھاڭنى توغرا، تولۇق ئالالمىغان جايللىرىنى كۆرسىتىپ
بېرىپ ئۆزى قانائەت ھاسىل قىلغۇچە تەكرارلاقتۇراتتى.
— بۈگۈنكى دەرس مۇشۇ يەرگىچە بولسۇن، قالغىنىنى
شاگىرتلار ئۆزى تەكرارلىۋالغاي، — دېدى ئاماننىسانىڭ
سالامەتلىكىدىن ئەنسىرەپ تۇرغان قىدىرخان ئۇستاز، —
سىلىمۇ ھەرەمگە قايتىپ ئارام ئالسىلا، قىزىم.

ھارغىنلىق يەتكەن ئاماننىسا قىدىرخان ئۇستازنىڭ
تەكلىپىگە ماقۇللۇق بىلدۈرۈپ ئورنىدىن قوزغالدى. بارلىق
شاگىرتلار ئۇنى «خانىش ئايىمنىڭ ئالتۇن بويلىرى
ئېسەنلىك بولغاي» دېيىشكىنىچە ئورنىدىن تۇرۇپ ئۈزىتىپ
قويۇشتى.

ھەرەمگە قايتىپ كەلگەن ئاماننىسا كېنىزەكلىرى
قاينىتىپ تەييارلاپ بەرگەن دورىسىنى ئىچىۋېلىپ، بىر ئاز
ئارام ئىلىۋالدى - دە، ئۆزى مەخسۇس شېئىرىيەت،
خەتتائلىقتا تەربىيىلەۋاتقان قىز شاگىرتلىرىنىڭ قېشىغا
كەلدى.

— خانىش ئايىمغا سالام، — دېدى شېئىر
كۆچۈرۈۋاتقان، خۇشخەت مەشىق قىلىۋاتقان قىزلار دەرىۋ
ئورنىدىن تۇرۇشۇپ.

ئاماننىسا قىزلارنىڭ سالىمىنى ئىلىك ئالغاندىن كېيىن
ئولتۇرۇپ ئىشلىرىنى داۋاملاشتۇرۇشقا ئىشارەت
قىلدى - دە، قىزلارنىڭ قېشىغا بىردىن - بىردىن بېرىپ
ئۇلارنىڭ يازمىلىرىنى تەكشۈرۈشكە كىرىشتى.

— سەن قايسى كىتابنى كۆچۈرۈۋاتىسەن، گۈلبەدەن
بۇۋى؟ — سورىدى ئاماننىسا باش چۆكۈرۈپ شېئىر
كۆچۈرۈۋاتقان بىر قىزنىڭ قېشىغا كېلىپ.

گۈلبەدەن بۇۋى ئىسىملىك قىز دەرھال ئورنىدىن
تۇردى - دە، بېشىنى ئېگىپ تۇرۇپ جاۋاب بەردى:

— تاپشۇرۇقلىرىغا بىنائەن ئۆزلىرىنىڭ مۇبارەك
قەلەملىرى بىلەن كۆچۈرۈلگەن «دىۋان رېشىدى» نى
قايتىدىن كۆچۈرۈۋاتىمەن، خانىش ئاغىچا.

ئاماننىسا شىرە ئۈستىدىكى قەغەزلەرگە كۆز

يۈگۈرتتى. ئاماننسا «دېۋان رېشىدى» نى تەئىلىق نۇسخىسىدا كۆچۈرگەندى، گۈلبەدەن بۇۋى بولسا سۇلۇس نۇسخىسىدا كۆچۈرگەن بولۇپ، خەتلەر تولمۇ چىرايلىق چىققاندى. ئاماننسا شاگىرتىنىڭ خەت يېزىش ماھارىتىدىن سۆيۈنگەن ھالدا شېئىر كۆچۈرۈلگەن قەغەزنى قولغا ئالدى، ئۇنى ئوقۇۋېتىپ چىرايلىق قوشۇملىرى تۈرۈلۈشكە باشلىدى. چۈنكى، گۈلبەدەن بۇۋى خەتنى چىرايلىق يازغان بىلەن پەش، چېكىتلەرنى ھەرپلەرنىڭ ھەمىزى - پەشلىرىنى ئۇ يەر - بۇ يەرلىرىدە چۈشۈرۈپ قويغان بولۇپ، سۆزلەرنىڭ مەنىسى ئۆزگىرىپ كەتكەندى.

ماختاش تەمە قىلىپ تۇرغان گۈلبەدەن بۇۋى خانىشنىڭ قوشۇملىرىنىڭ تۈرۈلۈپ كەتكەنلىكىنى كۆرۈپ، نېمە خاتالىق سادىر قىلغانلىقىنى بىلەلمەي گاڭگىراپ قالدى. ئاماننسا قولىدىكى شېئىرلارنى تەپسىلىي ئوقۇپ چىققاندىن كېيىن يەرگە قاراپ تۇرغان قىزدىن سورىدى:

— بۈگۈن قورسىقىڭ ئاچ قالغانىدى، گۈلبەدەن

بۇۋى؟

— يوقسۇ، خانىش، — دەپى گۈلبەدەن بۇۋى تېخىمۇ گاڭگىراپ.

— ئەمىسە خەتنى شۇنچە چىرايلىق يېزىپسەنۇ، نېمىشقا چېكىت، پەش، ھەمىزىلەرنى يەۋالدىڭ؟

خانىشنىڭ بۇ سوئالىنى ئاڭلاپ باشقا قىزلار پىخىلداپ كۈلۈشكە باشلىدى. گۈلبەدەن بۇۋى بولسا شەلپەردەك قىزارغىنىچە يەردىن ئۈستۈن قارىيالمىدى.

ئاماننسا گۈلبەدەن بۇۋىنى ئارتۇقچە خىجىل قىلمىدى.

— قىزلار، خەپشۈك، — دەپى ئۇ ئۆزئارا

پىچىرلىشىۋاتقان قىزلارغا قاراپ، — يېزىلغان خەتلەر چىرايلىق بولۇشى بىلەن بىللە پەش، چېكىت، ھەمىزىلەرمۇ جايغا قويۇلۇشى، چۈشۈپ قالماسلىقى كېرەك. بولمىسا، سۆزنىڭ مەنىسى ئۆزگىرىپ كېتىپ، مىسرالارنىڭ پاساھىتىگە نۇقسان يېتىدۇ. ياخشى يېزىلغان خەت، جايىدا قويۇلغان چېكىت خۇددى گۈزەل قىزنىڭ يۈزىدىكى خالەك كىتاب بەتلەرگە گۈزەللىك بېرىدۇ. خۇش خەت كاتىپ سۆزىگە زىننەت، ئوقۇرمەنگە راھەت بېغىشلايدۇ. ئەگەر سەت، چالا يېزىلسا، خەتتىكى مەنىلەر ئوقۇرمەننى مۇجمەللىككە سېلىپ قويدۇ. ئەگەر خېتى چىرايلىق بولۇپ، خاتالىرى كۆپ بولسا، ئۇنداق خەت يازغۇچىنىڭ قولى پالەچ كېسىلىگە جۈپ بولغاي، — ئاماننسا بىردەم تۇرۇۋېلىپ ئاندىن سۆزىنى داۋاملاشتۇردى — خېتىمۇ ناچار، خاتالىرىمۇ جىق خەتنى يازغۇچى خۇددى ساقلىنى بويىۋالغان بوۋايغا ئوخشاش مەسخىرىگە لايىق. بۇنداق ساقالىنى قىرقىپ ھاجەتخانغا تاشلىغىنى ياخشى.

ئاماننسانىڭ سۆزى مۇشۇ يەرگە كەلگەندە، قىزلار ئۆزىنى تۇتۇۋالماي كۈلۈشۈپ كەتتى، گۈلبەدەن بۇۋىمۇ پىخىلداپ كۈلۈۋەتتى. ئاماننسانىڭ مېغىزلىق، جانلىق، قايىل قىلارلىق نەسىھەتلىرى قىزلارغا تەسىر قىلغانىدى. ئۇلار كۈلكىسىنى توختىتىپ يازغان خەتلىرىنى تەكشۈرۈشكە كىرىشتى. ئاماننسا تېخىچە ئۆرە تۇرغان گۈلبەدەن بۇۋىنى ئولتۇرۇشقا بۇيرۇدى - دە، ئۆزىمۇ ئۇنىڭ يېنىدا ئولتۇرۇپ سۆزىنى داۋاملاشتۇردى:

— مەن سىلەرگە ئۈستاز ھەزرىتى ئەلىشىر نەۋائى توغرىسىدا بىر ھېكايە سۆزلەپ بېرەي. بۇ ھېكايىنى بالا

ۋاقتىمدا، مۇشۇنداق چالا - چولتا خەت يازغانلىقىم ئۈچۈن رەھمەتلىك دادام سۆزلەپ بەرگەندى.

قىزلار دىققىتىنى مەركەزلەشتۈرۈپ ئاماننىسانىڭ ئاغزىغا قاراشتى.

— ئۇستاز ئەلىشىر نەۋائى ئۆزىنىڭ غەزەللىرىنى زامانىسىنىڭ ئەڭ زور بىلىملىك خەتتاتلىرىغا كۆچۈرتىدىكەن، — دەپ ھېكايىسىنى باشلىدى ئاماننىسا، — بىر قېتىم مەخسۇس نەۋائى ھەزرەتنىڭ شېئىرلىرىنى كۆچۈرىدىغان خەتتاتنىڭ سالامەتلىكى ياخشى بولماي قاپتۇ. ئۆزىنى مەشھۇر خەتتاتمەن دەپ يۈرگەن بىر ئادەم: «رازى بولسا، ئەلىشىر نەۋائىنىڭ خىزمىتىنى جېنىم بىلەن بېجىرەتتىم» دەپتۇ.

شائىر ئۇنىڭ گېپىنى ئاڭلاپ شېئىرلىرىنى كۆچۈرۈشكە بېرىپتۇ. بىر كۈنى كاتتا بىر مۇشائىردە نەۋائى ھەزرەتلىرىنىڭ قۇلىقىغا «شائىرلارنىڭ شاھى ئۆزى نۇقسان - قۇسۇرغا يول قويغان يەردە، باشقىلاردىن نېمىنىمۇ كۈتكىلى بولۇر» دېگەن گەپ كىرىپ قاپتۇ.

نېمە ئىش ئىكەنلىكىنى دەرھال سەزگەن نەۋائى ھەزرەتلىرى تېخى بايلا كۆچۈرۈتكۈزگەن غەزەلنى ئېلىپ ئوقۇپتۇ. ھېلىقى خەتتات شېئىرلارنى كۆچۈرگەندە «كۆز» سۆزىدىكى «ز» ھەرپىنىڭ بىر چېكىتىنى چۈشۈرۈپ قويغانلىقى ئۈچۈن، بۇ سۆز «كور» بولۇپ قېلىپ شېئىرنىڭ مەنىسى گەكسىچە بولۇپ قالغانىكەن. ①

① ئۇ چاغلاردا «ۇ» ھەرپى ئوخشالا «و» بېزىلىپ ئوقۇشقا بەرقلەندۈرۈلدىغانلىقى ئۈچۈن، بىر چېكىتنىڭ چۈشۈپ قالغانلىقى بىلەن ئاشۇنداق خاتالىق يۈز بەرگەن. — م.

نەۋائى ھەزرەتلىرى سورۇن ئەھلىگە قاراپ: «كۆز، ۈمنى <كور> قىلغانلار كور بولغاي» دەپتۇ - دە، ھېلىقى خەتتاتنى ئۆز يولىغا سېلىپ قويۇپتۇ. ئاماننىسا ھېكايىسىنى سۆزلەپ بولۇپ قىزلارغا قاراپ شۇنداق دېدى:

— سىلەرمۇ دىققەت قىلىڭلار، قىزلار، ھەرگىزمۇ ھېلىقى خەتتاتتەك «كۆز» نى «كور» قىلىدىغانلاردىن بولۇپ قالماڭلار.

قىزلار تەلەپچان ئۇستازنىڭ بۇ چوڭقۇر مەنىلىك سۆزلىرىنى كۆڭلىگە پۈكۈۋېلىشتى.

16. پىغانلىق سۆھبەت

مىلادىيە 1560 - يىلى، جىگدە ئالا بولغان مەزگىل.
«جىگدىنىڭ ئالاسى، سۇنىڭ بالاسى» دېگەندەك، شۇ
كۈنلەردە يەكەن، تۈمەن، قاراقاش، تارىم دەريالىرىغا بىرلا
ۋاقىتتا كەلگەن زور كەلكۈن دەريا ساھىلىدىكى خەلقنىڭ
ئۆي - ماكانى، مال - مۈلكىگە ئېغىر تەھدىت سېلىپ
پۈتكۈل خانلىق تەۋەسىدە چوڭ ئاپەت پەيدا قىلغانىدى.
ھەرقايسى يۇرت - ئايمىقلاردىن ئۆلۈم - يېتىم، بالا - قازا
خەۋەرلىرى ئوردىغا ئۈزۈلمەي كېلىۋاتقانلىقى ئۈچۈن،
سۇلتان ئابدۇرېشىدخان ئاپەتكە ئۇچرىغان خەلقنىڭ ھال
سوراش، كەلكۈنگە تاقابىل تۇرۇپ، ئاپەتتىن قۇتۇلدۇرۇشقا
بىر قىسىم ئوردا ئەركانلىرىنى تەرەپ - تەرەپكە
ماڭغۇزغاندىن سىرت، ئۆزىمۇ كەلكۈن ئاپىتى ئېغىر بولغان
يۇرتلارنى كۆزدىن كۆچۈرۈش ئۈچۈن ئاستانىدىن
ئايرىلغانىدى.

خاننىڭ ئاماننىساخاننىڭ شۇ كۈنلەردە ئاي - كۈنى
يېقىنلىشىپ قالغانىدى. ئۇ ئېغىر بوي بولۇپ قالغاندىن
كېيىنمۇ ئىجادىيەتتىن پەقەتلا باش كۆتۈرمىدى. ئۇزاق
مەزگىللىك ئىجادىي، ئىلمىي ئەمگەكلەر خانىشنى
چارچاتقان، ۋۇجۇدىدىكى جىسمانىي كۈچنى خوراتقاندى. ئۇ
ھامىلىدار بولغان سەككىز - توققۇز ئايدىن بېرىمۇ سۇلتان
ئابدۇرېشىدخان بىلەن قىدىرخان ئۇستازنىڭ تىنچ ئولتۇرۇپ

ئارام ئېلىۋېلىش تەكلىپىگە ئاغزىدا ماقۇل دەپ قويۇپ،
ئەمەلىيەتتە «ئەخلاقى جەمىلە»، «شۇرۇھۇلقۇلۇب»
قاتارلىق ئىلمىي ئەسەرلىرىنىڭ ئاخىرقى قىسىملىرىنى
يېزىپ تاماملىدى، ئۇنىڭدىن باشقا سۇلتان ئابدۇرېشىدخان
نىڭ «غەزەلىياتى رېشىدى» ناملىق تاللانما غەزەللەر دىۋانى
بىلەن «سالاتىنامە» ناملىق كىتابىنى ئۆز قەلىمى بىلەن
كۆچۈرۈپ چىقتى. ئۆزىنىڭ بىر ئۆمۈر يازغان
شېئىرلىرىدىن تاللاپ «دىۋان نەفىسە» ناملىق شېئىرىي
دىۋانىنى تەييارلىدى.

بىر ھەپتىدىن بېرى مۇقام شاگىرتلىرىنىڭ قېشىغا
كېلەلمىگەن خاننىڭ ئاماننىسا بۈگۈن ئاي - كۈنىنىڭ
يېقىنلاپ قالغىنىغا قارىماي كېنىزە كلىرىنىڭ ھەمراھلىقىدا،
ھەيدەر باغدىكى مۇقام شاگىرتلىرى مەشىق قىلىۋاتقان شاھانە
راۋاقتا يېتىپ كەلگەنىدى. شاگىرتلار خاننىڭ ئېغىر
ئۇستىخان بولۇپ تۇرۇپمۇ ئۆزلىرىنى يوقلاپ كەلگەنلىكىنى
كۆرۈپ، دۇرىدە ئورۇنلىرىدىن تۇرۇشتى - دە، ھۆرمەت
بىلەن سالام قىلىپ ئېسەنلىك سورىدى.

ئاماننىسا شاگىرتلارنىڭ قېشىدا قىدىرخان ۋە باشقا
ئۇستازلارنىڭ يوقلۇقىنى كۆرۈپ، شاگىرتلاردىن سورىدى:

— قىدىرخان ئۇستاز كۆرۈنمەيدىغۇ؟

— قىدىرخان ئۇستاز ئوردا ئىشلىرى بىلەن ئالدىراش
بولۇپ قىلىپ ئىككى - ئۈچ كۈندىن بېرى بۇ تەرەپكە
ئۆتەلمىدى، — دېيىشتى شاگىرتلار.

— بېرىڭلار، قىدىرخان ئۇستازنى چاقىرىپ
كېلىڭلار، — دېدى ئاماننىسا ۋە باشقا شاگىرتلارغا
مەشىقنى داۋاملاشتۇرۇۋېرىشكە ئىجازەت بەردى.

بىر ئاش پىشىم ۋاقت ئۆتكەندە ھەيدەرباغقا قىدىرخان يەركەندى بىلەن ئايازبېك قۇشچى يېتىپ كەلدى.

— خانىش قىزىمنى ساقلىتىپ قويدۇم، كەچۈرگەيسىز، — دەدى قىدىرخان ئۇستاز، — سۇلتان ئالىلىرى بىلەن بىر قىسىم ئوردا ئەركانلىرى كەلكۈن ئاپىتى بولغان يۇرتلارغا كەتكەندىن كېيىن ئوردا ئىشلىرى بىلەن ئالدىراش بولۇپ قېلىپ، باشقا ئىشلارغا ۋاقت چىقىرالماي قالدىم.

— ئاي - كۈنلىرى يېقىنلىشىپ قالغاندا قەسىردىن ئايرىلمىغانلىرى ياخشى ئىدى. خانىش ئايم، — دەدى ئايازى ئاماننىساغا كۆيۈنگەن ھالدا.

— نېمە ئۈچۈندۇر ئەتكەندىن بېرى كۆڭلۈم بىر قىسىم بولۇپ، ئۇستازلار بىلەن شاگىرتلارنى يوقلىغۇم كېلىپ قېلىۋېدى، — دەدى ئاماننىسا قىدىرخانغا چۈشەندۈرۈپ، — بەك جۈدەپ كېتىپلا، ئۇستازىم، سالامەتلىكلىرىنى ئاسرىسلا، سىلنى كۆرسەملا، خۇددى مەرھۇم دادامنى كۆرگەندەك بولۇپ، قەلبىمدىكى دەرد - ھەسرەتلىرىم خېلى يەڭگىلەپ قالىدىكەن.

ئاماننىسا شۇنداق دەدى - دە، كۆزىگە مۆللىدە ياش ئالدى. قەدىردان دوستى ئېسىگە يېتىپ قىدىرخان ئۇستاز بىلەن ئايازنىڭمۇ كۆزىگە ياش كەلدى.

— بەردەم بولسىلا، ئاتا، — دەدى ئاماننىسا قىدىرخاننى ئىلگىرىكىدەك «ئۇستاز» دەپ ئاتىماي، — سىلى ماڭا ئۆز پەرزەنتلىرىدەك كۆيۈندىلە، يۈرەك قانلىرىنى سەرپ قىلىپ تەربىيلىدىلە، ماڭا كۆپ ئەجىرلىرى سىڭدى. جان تەندە ئامانەت دەيدىكەن، كۈنلەر، ناۋادا ساق - سالامەت

يەڭگىيەلمەي قېلىپ دارىلباغقا سەپەر قىلسام، مەندىن رازى بولسىلا.

— نېمە دەيدىغانسىز، قىزىم. خۇدا ئاسان تۇغۇت نېسىپ قىلغاي ئىلاھىم، — دەدى كۆڭلى تېخىمۇ بەك بۇزۇلغان قىدىرخان ئۇستاز يىغىدىن ئۆزىنى توختىتىۋالماي.

— كۆڭۈللىرىنى بۇزمىسلا، ئاتا، — دەدى ئاماننىسا تەسەللى بېرىپ، — سىلى مېنى بالا ۋاقتىمدىن تارتىپ شېئىر يادلاشقۇزاتتىلە، مەن يادلىغان شېئىرلارنى ئاڭلاشقا خۇشتار ئىدىلە. شۇ تاپتا سىلگە بىر نەچچە مىسرا شېئىر يادلاپ بەرگۈم كېلىۋاتىدۇ. بىلىمدىم، ئاڭلىغۇلىرى بارمىكىن؟

— مىڭ جېنىم بىلەن، قىزىم، — دەدى قىدىرخان ئۇستاز تۆكسۈپ تۇرۇپ.

ئاماننىسا بىر ئاز تۇرۇۋالدى - دە، قىدىرخان ئۇستازنىڭ مۇقام كۈيلىرىگە سالغان تېكىستىنى يادلاشقا باشلىدى:

پەلەكتىن بىر سادا كەلمىش چېچىپ ھەردەم ھالاۋەتنى،
گاداي ئىزدەپمۇ جەننەتتىن تاپالماس بۇ ساخاۋەتنى.
ئاتا قىلسا مۇنارنى ياساپ كەۋسەرى ھەل تاشتىن،
قەدىر ئۆلمەس مۇقام ئىچرە قىلىپ گۇمران جاھالەتنى.

— رەھمەت قىزىم، مىڭ - مىڭ رەھمەت، — دەدى قىدىرخان ئۇستاز تاراملاپ چۈشۈۋاتقان كۆز ياشلىرىنى

توختتالمىغان ھالدا.

— قەدىرلىك شاگىرتلار، — دەدى ئاماننىسا ئەتراپىدا
ئەدەپ بىلەن ئولتۇرغان مۇقام شاگىرتلىرىغا قاراپ، —
مۇقام خەلقىمىزنىڭ بىباھا مۇزىكا خەزىنىسى. سىلەرنى
ئوردىغا تەكلىپ قىلىپ تەربىيەلەش ئاسانغا چۈشمىگەن، بۇ
سۇلتان ئابدۇرېشىدخاننىڭ ھىممىتى بىلەن قولغا كەلگەن
ئەڭ چوڭ پۇرسەت. ۋاقتىڭلارنى زايە قىلماي مۇقامنى تولۇق
ئۆگىنىۋېلىڭلار ۋە ئەل ئارىسىغا كەڭرى تارقىتىڭلار،
قىدىرخان ئۇستازنىڭ بايام مەن ئوقۇپ بەرگەن شېئىرى ھەر
قاچان ئېسىڭلاردا بولسۇن.

ئاماننىسا ئەمدى ئايازغا قاراپ سۆزىنى داۋاملاشتۇردى:
— ئايازى ئۇستاز، ئۆزلىرى خانلىقىمىزنىڭ
قەلەمىدۇ، ئەلەمدىمۇ ئەڭ كامالەتكە يەتكەن كاتتا ئىستېدات
ئىگىسى، سالامەتلىكلىرىنى كۆپ ئاسرىسىلا، «جاھاننامە»^①
بىلەن «مەھمۇدانامە»^② نى كۆچۈرۈپ چىققان بولساممۇ،
نەمۇنە شېئىرلىرىدىن تۈزۈلگەن «دىۋانى ئايازى» نى ئۆز
قەلىمىم بىلەن كۆچۈرۈشكە ئۈلگۈرەلمىدىم، ۋەدەم چالا
ئورۇندىلىپ قالسا، كەچۈرگەيلا.

— ئۇنداق دېمىسىلە، خانىش، خۇدايىم ئېسەنلىك
بەرسە، بۇ ئىشلارنى قىلىشقىمۇ ۋاقىت چىقىدۇ، — دەدى
ئايازى ھاياجان بىلەن، — مەن ئۈچۈن ئاشۇ ئىككى
داستانىمنى كۆچۈرۈپ بەرگەنلىكىمىزنىڭ ئۆزىمۇ كاتتا
تەۋەرىۋەك.

— شاگىرتلىرىم، — دەدى ئاماننىسا ئەتراپىدىكى

① شائىر ئايازنىڭ چوڭ ھەجىملىك داستانى.
② شائىر ئايازنىڭ شېئىرىي دىۋانى.

مۇقام شاگىرتلىرىغا قاراپ، — ئايازى ئۇستازنىڭ
شېئىرلىرى سېلىنغان مۇقام كۈيلىرىدىن بىر پەدە
ئورۇندىغان بولساڭلار، ھەممەيلەن بىرلىكتە زوقلانغان
بولساق.

مۇقام شاگىرتلىرى دەرھال قوللىرىغا سازلىرىنى
ئېلىپ مۇقام ئورۇنداشقا باشلىدى:

يېتىپ گۈلشەنى ئىشرەت ئىچرە قۇيۇن،
ئۇچۇرماققا گۈللەرنى باشلار ئويۇن.
خازان بۇرجىغا كەلتۈرەر يۈز باھار،
قويار شاخى گۈللەرنى بىبەرگىبار.
قىلور تىرە تۈن ۋەسىل ئەيىمىنى،
ياپار يۈزىگە ھىجر ئەجەل دامىنى.
ئۆلۈم باردۇر تا جاھان باردۇر،
قىراقۇ بۇ ئاھۇ فىغان باردۇر.

يەشمىسى:

(خۇشاللىق گۈلشەنىگە قۇيۇن كېلىپ
گۈللەرنى ئۇچۇرۇش ئۈچۈن ئويۇن باشلايدۇ.
باھار كۈز بىلەن ئالمىشىپ
گۈل شېخىنى بەرگىسىز قالدۇرىدۇ.
ھىجران ئەجەل پەردىسىنى يۈزىگە يېپىپ
ۋىسال كۈندۈزىنى قاراڭغۇ كېچىگە ئايلاندۇرىدۇ.
جاھان مەۋجۈتكى ئۆلۈم تۈگىمەيدۇ،
جۇدالىق ئاھۇ پىغانمۇ تۈگىمەيدۇ.)

17. جۇدالىق دەملىرى

ئىككى كۈندىن بېرى ھېلى تولغىقى تۇتۇپ، ھېلى تولغىقى يېنىپ كېتىۋاتقان خانىش ئاماننىسا تۇغۇتى قىيىنلىشىپ سەكراتقا چۈشۈپ قالغانىدى. پۈتكۈل ۋۇجۇدى ۋە ھاياتىنى خەلقىمىزنىڭ مەدەنىيەت - سەنئەت ئىشلىرىغا بېغىشلىغان خانىش ئاماننىسا تولغاق ئازابىدا قىيىنلىق قولى قەلەم تۇتالمىغۇدەك ھالەتكە يەتكەندىن كېيىنلا، قەلەمنى قويۇشقا مەجبۇر بولغانىدى.

قىدىرخان ئۇستازنىڭ ئەۋەتكەن چاپارمىنىدىن خانىش ئاماننىسانىڭ ئەھۋالىدىن خەۋەر تاپقان سۇلتان ئابدۇرېشىدخان كېچە - كۈندۈز توختىماي، ھاردۇق ئالماي يول يۈرۈپ، ئوردىغا قايتىپ كەلدى - دە، ئۇدۇل ھەرەمگە كىرىپ ئاماننىسانىڭ قەسرگە يۈگۈردى.

تولغىقى يېنىپ كەتكەن ئاماننىسا چىپ - چىپ قارا تەرنىڭ ئارىسىدا يۇلۇپ تاشلىۋەتكەن گىياھتەك سۈلىشىپ ياتاتتى. ئىككى نەپەر ئەش ئانا بىلەن بىر نەچچە نەپەر كېنىزەك قىزلار ئۇنىڭ ئەتراپىدا پايىپتەك بولۇپ يۈرەتتى. ئىشىكتىن كىرىۋاتقان سۇلتان ئابدۇرېشىدخاننى كۆرۈپ، ئاماننىسانىڭ سۇلغۇن چىرايىغا سۇس كۈلكە يۈگۈردى. ئاماننىسانىڭ چىرايى تاتىرىپ، كۆزلىرى ئولتۇرۇشۇپ كەتكەندى. ئۇنىڭ بۇ تۇرقىنى كۆرگەن سۇلتان ئابدۇرېشىدخاننىڭ ۋۇجۇدىغا گۈرىدە يىغا ئولاشتى، كۆزىگە

ئىنسان ۋۇجۇدىنى لەرزىگە سالغۇچى مۇقام كۈيلىرى ھەممەيلەننىڭ يۈرىكىنى ئېرىتىۋەتكەندى. خۇددى ناخشىنىڭ تۈگىشىنى كۈتۈپ تۇرغاندەك بىردىنلا خانىش ئاماننىسانىڭ قورسىقى مۇجۇپ ئاغرىپ كەتتى. خۇددى كۈچلۈك بىر قول ئۈچەي - باغرىنى يۇلۇپ ئېلىۋەتمەكچى بولغاندەك دەھشەت بىلەن قىستاپ كەلگەن ئاغرىققا ئاماننىسا بەرداشلىق بېرەلمەي لەۋلىرىنى چىشلەپ قانتىۋەتتى. پېشانىسىدىن مۇنچاق - مۇنچاق تەر قويۇلۇشقا باشلىدى. — قىدىرخان ئاتا! ... — ئاماننىسا ئاغرىققا چىدىيالماي ئىغرىۋەتتى.

قىدىرخان ئۇستاز بىلەن ئايازى ئاماننىسانىڭ تۇيۇقسىز تولغىقى تۇتقانلىقىنى سەزدى - دە، ئۇنى دەرھال ئوردا ھەرەمگە يۆتكەشكە بۇيرۇق بېرىپ، يىراق يۇرتقا كەتكەن سۇلتان ئابدۇرېشىدخانغا چاپارمەن ماغدۇردى.

مۆللىدە ياش كەلدى.

— ئەھۋاللىرى قانداقراق، خانىش؟ — دەپدى سۇلتان ئاماننىسانىڭ جانسىز قوللىرىنى كۈچلۈك ئالغانلىرى ئارىسىغا ئېلىپ.

— ياخشى، خېلىلا ياخشى بولۇپ قالدىم، شاھىم، — دەپدى ئاماننىسا ئۆزىنى كۈلكىگە زورلاپ.

ئۇلار بىر - بىرىنىڭ كۆزلىرىگە ئۇزاقتىن - ئۇزاق تىكىلىپ تۇرۇشتى. شۇ تاپتا بۇ بىر جۈپ مۇھەببەتلىك يۈرەك بىر - بىرىگە كۆزلىرى ئارقىلىق تەسەللى بېرىشىۋاتاتتى، يۈرەك سىرلىرىنى كۆزلىرى ئارقىلىق ئىزھار قىلىشىۋاتاتتى.

سۇلتان ئابدۇرېشىدخان تاڭ ئانقۇچە ئاماننىسانىڭ قېشىدىن نېرى بولمىدى. ئاماننىسانىڭ تولغىقى شۇنداق قاتتىق تۇتاتتىكى، تولغاق ئازابغا بەرداشلىق بېرەلمەي كۆتۈرگەن داد - پەريادى قەسىرنىڭ ئىچىنى بىر ئالاتتى. بۇنداق چاغدا، سۇلتان ئابدۇرېشىدخاننىڭ كۆزلىرىدىن ئىختىيارسىز ياش تۆكۈلەتتى، ئامالسىزلىقتىن ئۆزىنىڭ گۆشىنى ئۆزى يېگۈدەك بولاتتى، يۈزىكى خۇددى قوقاستا پۇچۇلانغاندەك ئازابلانغانىتى، قېشىدىكى ئەش ئانىغا جان - جەھلى بىلەن ۋارقىرايتتى:

— نېمىشقا تېزىرەك بىر ئامال قىلمايسىلەر، خانىشنىڭ قىيىنلىپ كېتىپ بارغانلىقىنى كۆرمەيۋاتامسىلەر؟

— بارلىق ئاماللارنى ئىشلىتىۋاتىمىز، شاھىم، بالا تەتۈر بولۇپ قاپتۇ، خانىشقا يارانقان ئىگەم ئاسانلىق بېرەر ئىلاھىم، — دەپ جاۋاب بېرەتتى ئەش ئانىلار ئۆزلىرىنىڭ ئامالسىز قالغانلىقىنى بىلدۈرۈپ.

تاڭ يورۇشى بىلەن تولغىقى يەنە توختاپ قالغان ئاماننىسا ئازراق ئۈسسۈزلۈك ئىچىپ بىر ئاز جانلىنىپ قالدى. لېكىن، نەپەسلىنىشى بارغانسېرى تېزلىشىپ كېتىپ باراتتى، كۆپ خۇن تەۋرەپ كەتكەنلىكى ئۈچۈن چىرايى قەغەزەك ئاقىرىپ كەتكەنىدى.

ئاماننىسا سۇلتان ئابدۇرېشىدخاننىڭ قولىنى مەھكەم قىسقىنچە ئاستا ئۆزىگە تارتتى. سۇلتان بىر ئاز ئېگىشىپ ئاماننىساغا تېخىمۇ يېقىن كەلدى.

— ئىنساننىڭ ئۆمرى بىر تال شامنىڭ يېنىپ تۈگىگىنىدەك تولىمۇ قىسقا ئىكەن، — دەپدى خانىش ئۈزۈپ - ئۈزۈپ سۆزلەپ، — قارىغاندا، مېنىڭ ھايات شامىم يېنىپ تۈگىگەن ئوخشايدۇ...

— ئۇنداق دېمەك، خانىش، ئاغزىڭىزنى زىنھار ئۇششۇتمەڭ، — دەپدى بىردىنلا جىددىيلىشىپ قالغان سۇلتان ئابدۇرېشىدخان كۆزىگە لىققىنا ياش ئالغان ھالدا، — سىزنى خۇدا ئۆز پاناھىدا ساقلايدۇ.

— كۆڭلۈم تۇيۇپ تۇرۇۋاتىدۇ، — دەپدى ئاماننىسا داۋام قىلىپ، — ئەزىز سۇلتانىم، مەن سىلىدىن ئۇ دۇنيا - بۇ دۇنيا رازى، خىزمەتلىرىنى قىلالىمغان، ئاياللىق بۇرچۇمنى ئادا قىلالىمغان يەرلىرىم بولسا كەچۈرۈۋەتسىلەر. مەندىن رازى بولسىلا.

— مەن رازى. مەڭگۈ رازى! ... — سۇلتان ئابدۇرېشىدخان شۇنداق دەپتى - دە، بۇقۇلداپ يىغلىۋەتتى.

— مەن بۇ ئالەمدىن كېتىمەن، — دەپدى ئاماننىسا ۋەسىيەت قالدۇرماقچى بولغاندەك سۆزلەپ، — ئەلنىڭ مەرىپىتى ئۈچۈن بىر ئۆمۈر تىرىشتىم. بۇنىڭدىن باشقا

يالقۇنلۇق يۈرەك سوقۇشتىن بىمەھەل توختىغانىدى.
ئوردا ھەرىمىدىن كۆتۈرۈلگەن بۇ ئېچىنىشلىق ھازا
پەريادىنى بېسىپ چۈشمەكچى بولغاندەك قايماقتىندۇر مۇڭلۇق
مۇقام ساداسى كېلەتتى:

ئۆلۈم باردۇر تا جاھان باردۇر،
فراقۇ بۇ ئاھۇ فىغان باردۇر.

2000 - يىلى 26 - ماي، يەكەن

ئابدۇلجېلىل تۇران كۈتۈپخانىسى
مكتبة عبدالجليل توران
Abdulcelil Turan Kütüphanesi
www.uyghurweb.net

سەرمايەم، ياخشى خىسەلت، پەزىلىتىممۇ يوق. ئۆز ھاياتىمدا
يېزىپ چىققان مەنىۋى ئۈمىدىم - خەزىنەمنى باقىي
دۇنياغا ئالغاچ كېتەي. قومۇش قەلەملىرىمنىڭ قىرىندىسى
بىلەن سۇ ئىسسىتىپ مېنى يۇيۇڭلار. مەلىكە رازىيەنىڭ
ياقۇت يېزىقى بىلەن يېزىلغان مەسھەب شىرىپىنى تېخى
كۆچۈرۈپ بولالمىغانىدىم. قىزلاردىن بىرى ئاخىرىنى
كۆچۈرۈپ ئەلگە تەقدىم قىلسۇن. پاتىمە بىننى ئەھمەدنىڭ
خۇش خەتنى بىلەن قەبىرەمگە خاتىرە يېزىڭلار...

خانىش ئاماننىسا گېپىنىڭ ئاخىرىنى دېمەي جىمىپ
قالدى. ئەتراپىدىكىلەر ئۇنىڭ سۆزىنىڭ داۋامىنى كۈتۈپ
بىردەم سۈكۈتتە تۇرۇشتى - دە، بىردىنلا جىددىيلىشىپ
قالدى. سۇلتان ئابدۇرېشىدخان ئۇنى ئاستا مىدىرلىتىپ
بېقىۋىدى، پەر ياستۇققا يۆلەكلىك بېشى لاسسىدە بىر يانغا
چۈشۈپ كەتتى.

— خانىش! خانىش ئاماننىسا!...

ئابدۇرېشىدخان ئۆزىنى يوقانغان ھالدا بىر نەچچىنى
توۋلىدى - دە، ئاماننىسانىڭ جانىنىز قولنى يۈزىگە يېقىپ
ھۆركىرەپ يىغلىۋەتتى. شۇ ھامان پۈتكۈل قەسىرنى
ئېچىنىشلىق ھازا پەريادى قاپلىدى. ئاشۇ ھازا -
پەريادلارنىڭ ئارىسىدا تۇغۇلۇپ يېڭىلا دۇنياغا كۆز ئاچقان
بوۋاقنىڭ ئاچچىق قىرقىراشلىرى ئاڭلىنىپ تۇراتتى.

ھەئە، ئۇيغۇر خەلقىنىڭ بىناھا مۇزىكا بايلىقى بولغان
ئون ئىككى مۇقامنى رەتلەش، يۈرۈشلەشتۈرۈش، ئەل
ئارىسىغا تارقىتىش ئىشىغا ناھايىتى زور تۆھپە قوشقان،
خەلقىنىڭ مەدەنىيەت، ئەدەبىيات - سەنئەت ئىشلىرىنىڭ
راۋاجلىنىشى ئۈچۈن پۈتكۈل ئۆمرىنى بەخشەندە قىلغان بۇ

مەسئۇل مۇھەررىرى: ئەخمەت ئىمىن
مەسئۇل كوررېكتورى: رەنا ئابلىمىت
مۇقاۋىسىنى لايىھىلىگۈچى: مۇراددىل ئابد

تارىخىي شەخسلەر ھەققىدە ھېكايىلەر - 4
(3)
كۈيلەر خانىشى — مەلىكە ئاماننىساخان

ياسىنجان سادىق چوغلان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-نۆ)
شىنجاڭ شىنخۇا كىتابخانىسىدىن تارقىتىلدى
ئۈرۈمچى رېنشياڭ مەتبەئەچىلىك چەكلىك شىركىتىدە بېسىلدى
فورماتى: 787×1029 مم، 1/32 باسما تاۋىقى: 4

2003 - يىلى 5 - ئاي 1 - نەشرى

2003 - يىلى 5 - ئاي 1 - بېسىلىشى

تىراژى: 5000—1

ISBN 7-228-08014-9

ئومۇمىي باھاسى (1-5): 30.00 يۈەن

(يەككە باھاسى: 6.00 يۈەن)

شىنجاڭ نەشرىياتى
ئۈرۈمچى شەھىرى
Abdulcelil Turan Kültürhanesi
www.dawuriguu.net